



انسٹیٹیوٹ آف سنڌ الاجي

انسٽيٽيوٽ آف سنڌالاجي ۽ جي اشاعتي سلسلي جو ۴۳ ڪتاب

سنڌي ا-ب جي ارتقا

(ايم - اي فائنل سنڌي ۽ لاءِ ۱۹۶۲ع ۾ پيش ڪيل مونوگراف)

مصنف

اسسٽنٽ پروفيسر عبدالڪريم لغاري

سڌاريندڙ

پروفيسر علي نواز حاجن خان جتوئي



ناشر

انسٽيٽيوٽ آف سنڌالاجي

سنڌ، يونيورسٽي، سنڌ

اداري جا سڀ حق ۽ واسطا قائم

[تعداد ۵۰ هزار]

[چاپو پهريون

دسمبر ۱۹۷۶ع مطابق ۱۳۹۶ھ

قيمت ۰

منڻ جو هنڌ

ميشرس: ادبيات، تلڪ چاڙهي، حيدرآباد سنڌ

سول ايڇنٽ

انسٽيٽيوٽ آف سنڌالاجي پبليڪيشنس

ڪور ڊزائين:- خدا بخش ابڙو

هي ڪتاب، اعجاز محمد صديقي، مئنيجر، سنڌ يونيورسٽي پريس ۾ ڇاپيو
۽ انسٽيٽيوٽ آف سنڌالاجي ۽ طرفان ڊاڪٽر خواجہ غلام علي الانام اسسٽنٽ
ڊائريڪٽر انسٽيٽيوٽ آف سنڌالاجي، سنڌ يونيورسٽي، لئون ڪئمپس
ننڍو دادو سنڌ پتو ڪيو.

فهرست

باب عنوان صفحو

ناشر طرفان بہ اکر

ٻھريون :- ٻولي جي وصف کان عربي الف - ب تائين ۱۸-۱

۱ (i) ٻولي

۲ (ii) تحريري

۳ (iii) الف - ب

۵ (iv) دنيا ۾ الف بي بي جي ابتدا ۽ ارتقا

۶ (v) ڪيونيٽارم

۸ (vi) هيرو غلفي

۱۰ (vii) ايجاد ڪندڙ ڪير؟

۱۳ (viii) عربي الف - ب

ٻيون :- سنڌي ٻولي ۽ قديم رسم الخط ۲۷-۱۹

۱۹ (i) قديم زمانو

ٽيون :- موجوده سنڌي الف - ب جي ابتدا ۽ ارتقا ۳۳-۲۸

۲۸ (i) عربن وارو دور

۳۱ (ii) سومرن واري دور کان مغلن جي دور جي

پڇاڙي ۽ تائين

چوٿون :- سنڌي الف - ب جي ارتقا ۷۳-۴۴

۴۴ (i) ڪلهوڙن ۽ ميرن وارو دور

ٻنجهون :- موجوده سنڌي الف - ب جي تشڪيل ۸۹-۷۵

۷۵ (i) انگريزن وارو دور

ڇهون :- تنقيدي جائزو ۹۹-۹۰

ٻه اکر

انسٽيٽيوٽ آف سنڌالاجيءَ جي مشاورتي بورڊ پنهنجي گذجائڻي سال ۱۹۶۸ع ۾ اهو فيصلو ڪيو ته سنڌي شعبي ۾ پيش ڪيل ٻين مونوگرافن سان گڏ ”سنڌي الف-ب جي ارتقا“ جي عنوان وارو مونوگراف پڻ ڇپايو وڃي. جيئن ته مذڪور مونوگراف تي نئين سر نظر وجهڻ ۽ ان کي ايڊٽ ڪرڻ جي ضرورت هئي، انهيءَ ڪري انهيءَ مونوگراف کي شايع ڪرڻ ۾ دير ٿي ويئي. انهيءَ سلسلي جا ٻيا هي مونوگراف ۽ ٿيسز هن کان اڳ ڇپائي پڌرا ڪيا ويا:

- (۱) سنڌي غزل جي ارتقا ۱۹۶۶ع
- (۲) سنڌي افسانو ۱۹۶۶ع
- (۳) سنڌيون ۱۹۷۰ع
- (۴) سنڌي مرثيہ نويسي ۱۹۷۱ع
- (۵) تمر قنبر جو ڪلام ۱۹۷۱ع
- (۶) سنڌي لوڪ ادب جي ارتقائي تاريخ ۱۹۷۱ع
- (۷) جهانيان خاندان ۱۹۷۲ع

سال ۱۹۶۸ع ۾ مذڪور مونوگراف پروفيسر علي نواز حاجن خان جتوئي صاحب کسي ايڊٽ ڪرڻ لاءِ ڏنو ويو. سال ۱۹۷۳ع ۾ پروفيسر جتوئي صاحب مسودو ايڊٽ ڪري واپس آفيس جي حوالي ڪيو، ۽ ان کان پوءِ ٽرت ايڊٽ ڪيل مسودو سنڌ يونيورسٽي پريس کي ڇپائي لاءِ موڪليو ويو.

ب

هي مونوگراف سنڌي زبان لاءِ ڪم آندل ۽ سنڌ ۾ مروج رسم الخطن جي هڪ تاريخ آهي، جنهن ۾ سوين جي ڌڙي واري رسم الخط، عبرو غلطي رسم الخط، برهمي رسم الخط، خروشي رسم الخط، دھونا ڪري رسم الخط توڙي موجوده عربي سنڌي رسم الخط تي بحث ڪيو ويو آهي.

هي مونوگراف سنڌي زبان مان دلچسپي راندڙن لاءِ عموماً ۽ لسانيات جي شاگردن لاءِ خصوصاً دلچسپيءَ وارو آهي. هي ڪتاب سنڌي لسانيات جي مواد جي سلسلي ۾ هڪ اضافو آهي. آميد ته هن ڪتاب جي ڇپجڻ سان سنڌي ادب ۾ هڪ ڪارگر ڪتاب جو اضافو ٿيندو. هن مونوگراف جي ڇپجي ظاهر ٿيڻ کان پوءِ سنڌ يونيورسٽيءَ جي سنڌي شعبي ۾ ايم. اي فائنل ۾ پيش ڪيل مونوگرافن ۽ ٿيسز مان صرف اٺ اسان جي اداري طرفان ڇپايا ويا آهن. ۽ اهڙيءَ طرح ۾ ٿيسز جڳ مشهور اداري سنڌي ادبي بورڊ طرفان ڇپايون ويون آهن.

اهڙيءَ طرح هنن مونوگرافن ۽ ٿيسز جي ڇپجي ظاهر ٿيڻ سان خبر پوي ٿي ته سنڌي ادب جي سلسلي ۾ سنڌ يونيورسٽيءَ عموماً ۽ سنڌ يونيورسٽيءَ جي سنڌي شعبي خصوصاً ڪيتري قدر خدمت ڪئي آهي.

هن وقت تائين شعبي ۾ پيش ڪيل مونوگرافن ۽ ٿيسز جو تفصيل هيٺ ڏجي ٿو:

۳۶	ايم. اي لاءِ ترجمو ڪيل ڪتاب
۱۴	ايم. اي لاءِ لکيل اصولوڪا ڪتاب
۱۰۰	ايم. اي لاءِ لکيل مونوگراف
۸	پي. ايڇ ڊيءَ لاءِ پيش ڪيل ٿيسز

ت

هن وچور مان ثابت ٿو ٿئي ته سنڌ يونيورسٽيءَ جي سنڌي شعبي سنڌي علم ادب جي وڏي خدمت ڪئي آهي. هن دعويٰ جو ثبوت انسٽيٽيوٽ آف سنڌالاجي ۽ سنڌي ادبي بورڊ طرفان ڇپايل اهي ڪتاب آهن جيڪي سنڌي شعبي ۾ مختلف امتحانن لاءِ مقابلي طور پيش ڪيا ويا هئا.

انسٽيٽيوٽ آف سنڌالاجي طرفان هن سلسلي کي جاري رکڻ جو فيصلو ڪيو ويو آهي. آميد ته جڏهن اهي مقالا ۽ ٽيسز ڇپجي ناهر ٿينديون تڏهن سنڌ يونيورسٽي ۽ ان جي سنڌي شعبي جي خدمت جو صحيح ڀنڀو پوندو.

ڊاڪٽر خواجہ غلام علي الانا



باب ٻيون

(ٻوليءَ جي وصف کان عربي الف - بي ٿاڻين)

ٻولي :

ٻولي ڇا آهي؟ هونءَ ته هن سوال جي جواب ۾ سڀڪو پنهنجا پنهنجا خيال پيش ڪري سگهي ٿو، پر اسان کي ڪنهن مناسب ۽ معقول جواب حاصل ڪرڻ لاءِ لسانيات جي ماهرن ڏانهن وڙڻو پوندو. حقيقت ۾ سندن رايو ۽ نظريا به مختلف آهن. ڪن ماهرن جو چوڻ آهي ته ٻولي انهن ”آوازن جي هڪ سلسلي“ (Series of Sounds) جو نالو آهي، جيڪي هڪ ماڻهو پنهنجي واتان ڪڍي ٿو ۽ ٻيو انهن کي ٻڌي سمجهي ٿو. ان جي برعڪس ٻين ماهرن جو نظريو آهي ته ٻوليءَ جي خاص خصوصيت، معنيٰ ۽ مفهوم ئي آهي، ۽ جڏهن ته ڪو به ماڻهو ٻئي کي پنهنجو مطلب يا مفهوم، آوازن اچارڻ کان سواءِ ئي اشارن ۽ چاندن سان سمجهائي سگهي ٿو (۱)، تڏهن ٻوليءَ ۾ معنيٰ ۽ مفهوم کي اوليت جو درجو ڏيو ۽ آواز بعد ۾ ئي ڪا اهميت رکڻ ٿا (۲). اهڙيءَ طرح ٻين عالمن جا ٻيا ڪي نظريا آهن. ڪن ماهرن ٻوليءَ کي

(۱) اشارن ۽ چاندن ذريعي پنهنجي مطلب ۽ مراد جي ظاهر ڪرڻ يا سمجهائڻ کي غير لساني اظهار (Non-Linguistic Communication) وارو طريقو قرار ڏنو ويو آهي، جيئن ته انهن جو ٻوليءَ جي آوازن يا اچارن سان ڪوبه تعلق ڪونهي، ان ڪري اهي ”ٻوليءَ“ ۾ شامل نه آهن.

(2) Mario Pei: "The story of Language". George Allen and Unwin, London, 1957. Part II, Chapter I, p. 95.

هيئن سمجھائڻ جي ڪوشش ڪئي آهي، ته خيالن ۽ ارادن جي اظهار جي ٻين ذريعن يا طريقن وانگر لساني طريقو به ڪن اقرار نامن تي ٻڌل آهي ۽ ٻوليءَ جي ڳالهائڻ وقت انهن اقرار نامن تي عمل ڪيو وڃي ٿو. اهڙيءَ طرح انسان جي واٽان نڪرندڙ يا نڪتل آوازن ۽ ٻوليءَ ۾ وڏو فرق ٿئي پوي ٿو. سندن خيال مطابق ٻولي (La Language) انسان جي انهن سمورن گفتن (La Parole) مان، جيڪي هو پنهنجي واٽان ڪڍي ٿو، ڪن خاص آوازن تي مشتمل آهي. ٻوليءَ جي سلسلي ۾ انسان جا پاڻ ۾ ڪئين غير شعوري اقرار ناما (Unconscious agreements) ٿيل آهن، جن مان ڪي هي به آهن ته واٽان ڪڍيل آواز (Phones) صوتيا (Phonemes) صاف ۽ سمجھڻ جهڙا هوندا، ۽ انهن صوتين جي ميلاپ (Combination) ڪري لفظن جا جيڪي ڀاڱا صرفيا (Morphemes) يا لفظ ٺهندا، سي ڪنهن مقرر معنوي ۽ مفهوم جا حامل هوندا (۱).

مٿي بيان ڪيل ڪجهه رايي ۽ نظرين کي مدنظر رکندي، اسين هن نتيجي تي آسانيءَ سان پهچي سگهون ٿا ته ٻوليءَ، اهڙن اچاريل ۽ بامعنيٰ آوازن کي چئبو آهي جيڪي هڪ ماڻهو اچاري ۽ ٻڌندڙ (ساڳي ٻولي ڄاڻندڙ) انهن کي سمجهي ۽ انهن مان ساڳيو مطلب يا مفهوم حاصل ڪري.

تحرير:

جهڙي طرح ٻولي، انسان جي خيالن، احساسن ۽ ارادن جي ترجمان آهي، تهڙيءَ طرح تحرير يا لکڻي (Writing)، سندس

(1) Honigmanum: "The World of Man". Harper, New York., 1959.
Chapter 32. Linguistic Communication, pp. 534-5.

ٻوليءَ جي ترجمان آهي (۱). ڪن عالمن جو چوڻ آهي ته انسان پنهنجي خيالن ۽ ارادن کي ٻين تائين پهچائڻ لاءِ تصويرن کان به ڪم وٺي سگهي ٿو، ان ڪري محض ”تحرير“ ڪسي انسان جي ٻوليءَ جو ترجمان چوڻ درست نه آهي (۲). هيءُ خيال ڪنهن حد تائين صحيح به آهي، پر ان جي وضاحت لاءِ ٻيا ماهر به موجود آهن. هو لکن ٿا ته برابر تصويرن رستي به انسان پنهنجو پيغام ٻين تائين پهچائي ٿو، پر ان تصويري تحرير (Pictographic-Writing) کي ٻوليءَ جو پورو ترجمان نه چئي سگهيو.

تحرير، جنهن مان مراد ٻوليءَ جي اچارن کي حرفن ۽ اکرن ۾ قلمبند ڪرڻ آهي، سا ٻوليءَ جي لفظن ۾ پيش ڪيل خيالن کي، صوري نموني ۾ نه پر صوتي لحاظ کان، پنهنجي حرفن ۾ سمايل رکي ٿي ۽ معنوي لحاظ کان ٻوليءَ جي لفظن ۾ پيش ڪيل خيالن يا مفهوم جي به حامل ٿئي ٿي (۳). اهڙي تحرير کي پڙهڻ وقت اهي ساڳيا خاص آواز اچار يا ويندا، جن لاءِ ان ۾ مقرر حرف ۽ لفظ استعمال ڪيا ويا هوندا. ساڳئي وقت ان تحرير مان مطلب ۽ مفهوم به اهوئي ڪڍيو ويندو جو مقصود هوندو؛ ان مان ثابت ٿو ٿئي ته تحرير جو تعلق سڌو منهنون ٻوليءَ سان آهي.

- (1) Mario Pei: "The story of Language", Part I, Chapter IX, p.80.
- (2) Lynd Ward: quoted by E.H. Sturterant in his "An Introduction to Linguistic Science". (New Haven, Yale University Press: U.S.A) 1960. pp. 19-20.
- (3) "An Introduction to Linguistic Science", Chap. IV, pp. 30-31.

الف - بي:

جڏهن اسين لفظ ”علم“ لکون ٿا تڏهن ان لاءِ ”ع“، ”ل“ ۽ ”م“ جا حرف لکڻ چئڻ فطري ٻڌو لڳي. حقيقت ۾ اسين ائين لکڻ جا بلڪل عادي ٿي ويا آهيون ۽ ڪڏهن به ”علم“ لفظ ۾ ڪم آيل، انهن ٽن حرفن کان سواءِ، ٻيو ڪوبه حرف نه ٿا لکون. اسان نه رڳو انهن ٽن حرفن ع، ل ۽ م کي گڏي ”علم“ لفظ لکون ٿا، پر ان کي اچارين به، ائين ئي ٿا، جيئن اهو ڳالهائون ٿا. اهڙيءَ طرح اسين جدا جدا لفظن لاءِ جدا جدا حرف، الف کان ي تائين استعمال ڪندا رهون ٿا. انهن سڀني حرفن کي، منيد وارن ٻن حرفن ”الف - بي“ جي نالي سان سڏيو وڃي ٿو. سنڌيءَ ۾ اهڙا ٻاونهجاه حرف آهن، عربيءَ ۾ ڪل اٺاويهه ۽ انگريزيءَ ۾ اهڙا چوويهه حرف آهن.

”الف“ ۽ ”بي“ اصل سامي ٻولي جا لفظ آهن. ”الف“ جي معنيٰ آهي ”ڏکڻو“ ۽ ”ب“ معنيٰ ”گهر“ آهي (۱). عربي ۾ به ان لفظ جي ساڳي معنيٰ آهي. عربي ٻوليءَ جي حرفن کي به سامي ٻوليءَ جي انهن لفظن ”الف - بي“ جي نالي سان سڏجي ٿو. سنڌي ”الف - بي“ ڇاڪاڻ ته عربي حرفن مان ٺهيل آهي، ان ڪري انکي به عربي حرفن واري نالي سان سڏجي ٿو. يوناني (Greek) ٻولي ۾ انکي الفابيٽا (Alpha-Beta) جي نالي سان سڏيو وڃي ٿو. جنهن مان انگريزي الفابيٽ (Alphabet) نڪتل آهي. الف - بي وارن حرفن ذريعي ٻولي جي لفظن کي لکڻ مان مراد هي آهي ته ٻولي جي هر هڪ آواز يا اچار لاءِ ڪو حرف

(1) Alan. H. Gardner: "Writing and Literature". (Legacy of Egypt. O.U.P.), p. 55.

مقرر ڪيو وڃي ٿو، ۽ تحرير ڪرڻ وقت انهن آوازن لاءِ مقرر ڪيل حرفن کي ترتيب وار لکي، اکرڻ جي صورت ۾ پيش ڪيو وڃي ٿو. بهترين يا ڪامل ۽ مڪمل الفابي لاءِ ۽-سي اصول آهي ته ان ۾ ٻولي جي هر ننڍي ۾ ننڍي آواز (Minimal Sound) لاءِ ڪو خاص ۽ جدا حرف مقرر هجي (۱)؛ پر اهڙي مڪمل الفابي اڄ تائين دنيا ۾ ڪنهن ۾ ٻولي لاءِ ناهي نه سگهي آهي (۲). خود انگريزي ٻولي جا جزوي صوتيات (Segmental phonemes) ٽيٽيه آهن، پر ان ٻولي جي الفابيٽ ۾ حرف فقط چويهه آهن. ساڳي طرح سنڌي الفابي ۾ اهڙي اوڻائي لاءِ ڪي خاص سبب به آهن (ڏسو باب ڇهون) جن کي دور ڪرڻ نهايت مشڪل معاملو آهي.

دنيا ۾ الف - بي - جي ابتدا ۽ ارتقائت




انسان جي ٻولي اوترو ئي قديم آهي جيترو خود انساني سماج يا معاشرو. انجي مقابلي ۾ تحرير جي تاريخ تڏهن کان شروع ٿئي ٿي، جڏهن کان هو لکڻ جو فن سکيو ۽ هن لکڻ شروع ڪيو. ٻوليءَ جي پيٽ ۾ انسان تحرير جو فن گهڻو دير سان سکيو؛ پر تنهن هوندي به ان قديم انسان جي لکڻ جو نمونو هيءُ نه هو، جنهن نموني ۾ اڄڪلهه اسين لکون ٿا؛ ۽ نه ئي هو پنهنجي تحرير ۾ موجوده ”الف - بي“ ڪم آڻيندو هو.

دنيا ۾ تحرير جو فن ڪيئن وجود ۾ آيو ۽ ”الف - بي“ جي ابتدا ڪڏهن ٿي، ان بابت اڄ تائين قطعي راءِ قائم ٿي نه سگهي آهي؛ البت ان سلسلي جي مطالعي سان معلوم ٿو ٿئي ته

(1) Honigmanum: "The World of Man", Chapt. 9, p. 127.

(2) Simeon Potter: "Modern Linguistics". Andre Deutsch, London. 1957, p. 57.

گهڻو گهڻو اڳ جيئن قديم انسان جي ذهني ۽ شعوري ترقي ٿي ۽ هو مهذب بنجڻ لڳو تيئن هن جي آڏو ڪي اهڙيون ڳالهون به هيون جن جو وسري وڃڻ هن پنهنجي لاءِ نهايت ئي خطري جو باعث ڄاتو، ان ڪري هن انهن کي ڪنهن نه ڪنهن صورت ۾ لکي ڇڏڻ ضروري ڄاتو. ساڳي وقت پرانهن پنڌ تي پنهنجي پيغام پهچائڻ لاءِ به هن ڪي ڪنهن اهڙي طريقي جي درڪار هئي. ان قديم انسان وٽ هاڻ مال متاع به هو، جنهن جي انگن اکرن رکڻ ۽ پنهنجي ئي ڪنهن حساب ڪتاب رکڻ لاءِ به هن اهڙي ڪا واٽ ڳولي پئي. انهن سڀني ڳالهين جي مدنظر ان قديم انسان سوچيو ۽ آخر هن لکڻ جو هڪ طريقو ايجاد ڪيو (۱). اول هو شڪليون ڪيل سڪيو ۽ انهن جي ذريعي پنهنجي مطالب جي اظهار جي ڪوشش ڪرڻ لڳو. مثال

طور ”ماڻهو لاءِ  ۽ ماڻهوءَ جي اک لاءِ  ۽ ”سج“ لاءِ 


اهڙيون شڪليون ان قديم انسان پٿر تي اڪيري ٿي ڇڏيون، يا وري چيڪي مٽيءَ جي ٽاڪن تي اهڙيون شڪليون اڪيري انهن کي باءِ ۾ پچائي پڪيون تختيون ڪري ٿي رکيو. مٽيءَ جي ٽاڪن جي استعمال جو رواج ڏکڻ ميسوپوٽيميا جي رهاڪن سميري ماڻهن ۾ هو.

ڪيونيفارم: (Cuneiform)

چار هزار سال قبل مسيح يعني اڄ کان تقريباً ڇهه هزار سال اڳ ڌاري عراق ۾ سميرين هڪ قسم جي نئين رسم الخط ايجاد ڪئي جنهن کي ڪيونيفارم (Cuneiform) چئجي ٿو. ڏسو تختي - ۱

(1) "The Outline of Literature." Edited by J. Drinkwater (Revised Edition). George Newnes, London. 1959. p. 1.

(٤)



(تَجْمِي - ١)

هن خط کي ”ميخي خط“ به چيو ويندو آهي. اوائل ۾ ڪي خاص نشانيون (Signs) مقرر هيون جي محضر جسماني شين (Concrete Objects) جي ڄاڻ لاءِ اڪيريون وينديون هيون پر بعد ۾ اهي خاص نشانيون انساني خيالن جي اظهار لاءِ به لکجن ۾ آيون. ان ڪري ڪيتريون نيون نشانيون پيدا ڪيون ويون ۽ انهن جو تعداد ٻن هزارن کان به مٿي ٿي ويو (۱). اڳتي هلي انهن نشانين مان ڪي خاص نشانيون پنهنجي اڳين ڪن شين سان خاص لاڳاپي واري مقرري جي باوجود، لفظن جي ڪن ٻڌن يا حرفن لاءِ به ڪم اچڻ لڳيون. مثلاً ”تير“ لاءِ مقرر نشاني هاڻي ان لفظ جي پهرين ٻڌ ٿي (ti [ت])؟ جي آواز لاءِ به اچارڻ ۾ آئي. اهڙيءَ طرح عام استعمال ۾ اها نشاني پنهنجو مخصوص لاڳاپو يا خاص معنيٰ وڃائي هر انهيءَ لفظ جنهن ۾ ”ت“ يا ”تي“ وارا حرف هئا، تن لاءِ لکي يا اچاري ويئي، تان جو اڳتي هلي ڪنهن عام فيصلي يا وري غير شعوري اقرار نامي مطابق اهڙين ڪيترين نشانين جو اهڙي نموني ۾ عام استعمال ٿيو (۲). ان مان معلوم ٿيندو ته سميري پنهنجي رسم الخط ۾ ”آوازي الف - بي“ (Phonetic Alphabet) واري منزل کي قريب پهچي چڪا هئا.

هبرو غلفي:

ٽي هزار سال قبل مسيح ڌاري يا ان کان به ڪجهه اڳ واري زماني ۾ جڏهن سميرن جي ايجاد ڪيل ميخي رسم الخط، ڀر وارن ملڪن ۾ پکڙي ۽ اتي جي مختلف ٻولين جي تحرير ۾ ڪم اچڻ لڳي، تڏهن مصرين وري لکڻ جو هڪ ٻيو نمونو ايجاد ڪيو. هن کان اڳ مصري ماڻهو به محض تصويرون اڪيريندا هئا:

(1) Honigmanum: "The World of Man", pp. 712-713.

(2) Ibid. p. 712.

پر هن وقت انهن ان پراڻي طريقي ۾ تبديلي آندي . مثال طور

هنن ماڻهوءَ جي شڪل هيئن لکڻ ڏيکاري. ان مان ته رڳو ماڻهو،

پر سندس ڪم يعني سندس هٿن يا وڃڻ ۾ ڏيکاريو ويو. سچ جي

تصوير (○) مان فقط سچ نه، پر ان مان ڏينهن جو مطلب به

ڪڍيو ويو. ان قسم جي خط ۾ اهي يا اهڙيون ٻيون تصويرون

با نشانين ڪنهن لفظ يا لفظ جي حرفن جي آوازن لاءِ اچارڻ ۾

نٿي آيون، پر انهن کان فقط ڪنهن خيال يا ارادي جي ترجماني

جو ڪم ورتو ٿي ويو (۱). ان خط کي ”رموزي خط“

(Picto-ideographic) چيو ويو آهي .

ڪجهه وقت کانپوءِ تحرير جي ان طريقي ۾ به تبديلي آئي

۽ هڪ ٻيو خط وجود ۾ آيو جنهن کي ”هيرو غلفي“ (Hieroglyphic)

يا ”مقدس تصويري خط“ چئجي ٿو، ڇاڪاڻ ته هي خط محض

مندرڻ جي پٿرن يا گنبذن يا مقبرن تي اڪيرڻ ۾ ايندو هو، ۽ پڻ

هن ۾ مذهبي ڳالهيون به لکيون وينديون هيون (۲).

ان زماني ۾ تبديلي هيءَ آئي، جو مذڪور شڪلين يا

نشانين مان ڪي نشانين، لفظن جي پڻ يا حرفن جي اچارڻ

لاءِ به ڪم اچڻ لڳيون. مثلاً ”وات“ جي لاءِ مقرر نشاني

(1) "Encyclopaedia Britannica", Vol. I, Article "Alphabet"

(۲) عام ماڻهو ٻيو خط ڪم آڻيندا هئا جو پوڙي مان ٺهيل هٿرادو پني فائيرس

(Papyrus) تي لکيو ويندو هو. ان خط کي هيراٽي خط يا عام ماڻهن جو

خط چيو ويو آهي .

"Compton's Pictured Encyclopaedia"; Vol. 15, Article "Writing".

(”ري“ [rɪ]؟) ”را“ ”ري“ ”رو“ اچارن وارن سڀني لفظن يا حرفن لاءِ اچارڻ ۾ آئي ۽ اڳتي هلي اها نشاني فقط [ر] اچار لاءِ مقرر ٿي. پر ساڳين آوازن وارن حرفن يا لفظن لاءِ ٻيون ٻيون نشانيون به موجود هيون ۽ هيءُ طريقو نهايت ئي منجهيل رهيو. مصرين ان کي ڪڏهن به سلجهائڻ يا سولي بنائڻ جي ڪوشش نه ڪئي. ان ڪري محققن مصر جي ان ”مقدس تصويري خط“ ۾ آيل نشانين کي اڻ پوري يا اڌوري الف - بي (Pseudo-alphabet) قرار ڏنو آهي (۱).

ايجاد ڪندڙ ڪير؟

هاڻي سوال هيءُ آهي ته، پوري الف - بي ڪنهن ايجاد ڪئي؟ هن لاءِ مختلف رايا آهن. ڪن محققن اهاڻي پئي ڪوشش ڪئي آهي، ته هو مصرين کي ايجاد ڪندڙ قرار ڏين ۽ ۴ ٻين ماهرن قديم سميرين کي الف - بي جو ابو (Father) ثابت ڪرڻ جي ڪوشش پئي ڪئي آهي. هي مسئلو ڪافي وقت منجهيل ئي رهيو، تان جو ۱۹۰۵ع ۾ سينا جبلن جي ڪاٺين مان هڪ مورتي لڌي ويئي، جنهن تي ٽهارو ڪن - ڪجهه گهٽ ۽ ساوڌ - حرف اڪريل آهن (ڏسو تختي ۾). اهي حرف گهٽ ۾ گهٽ ”الف - بي“ جي اوائلي صورت جو ثبوت ڏين ٿا. ان مورت تي هڪ لفظ به موجود آهي. ۱۹۱۶ع ۾ هڪ انگريز عالم الن - ايڇ - گارڊنر (Alan H. Gardner) انکي پڙهڻ ۽ ان جي مطلب ڪين ۾ ڪامياب ٿيو. سندس چوڻ مطابق، ان جي پڙهڻي ”بَعَالَات“ (Ba'alat) آهي؛ جيڪي سينا جبلن جي ڪاٺين جي ديويءَ جو نالو آهي (۲).

(1) Honigmanum: "The World of Man", p. 724.

(2) "Writing & Literature" (Legacy of Egypt, Oxford University Press), 1957.



(تحتي ۳)

انهن عالمن جي راء مطابق ان وقت انسان محسوس ڪيو ته ماڻهو جيڪي به ڳالهائي ٿو، سو سڀ ڪن ٿورن آوازن تي مشتمل آهي. ان ڪري جيڪڏهن هر آواز لاءِ ڪو اکر يا حرف مقرر ڪيو وڃي، ۽ بعد ۾ انهن سڀني حرفن کي ترتيب وار لفظن جي صورت ۾ لکيو وڃي، ته اهو طريقو نهايت سولو ۽ ڪامياب ثابت ٿيندو (۱). ڇاڪاڻ ته ميخاني خط، سڀني شين توڙي انساني خيالن جي ڄاڻ ۽ اظهار لاءِ اڃا ڪارگر نه هو (۲)، تنهن ڪري

(1) "Chamber's Encyclopaedia", Vol. I, "Alphabet".

(۲) چيو وڃي ٿو ته "ميخاني خط" پهرين عيسوي صدي جي شروعات يا ان کان ٿورو وقت اڳ تائين استعمال ۾ رهيو.

سامين هيءَ نئين ”الف - بي“ ٺاهي. ٻين جو چوڻ آهي ته انهن جبلن جي کاٺين ۾ ڪم ڪندڙ ساميءَ ماڻهو، مصرين جا ملازم هئا جن حرفن لکڻ جو طريقو مصرين کان سکيو، پر پوءِ انهن کي پنهنجي نموني ۾ لکڻ لڳا (۱). ”الن - ابج - گارڊنر“ جي دعويٰ آهي ته سامين کي ”الف - بي“ جي موجد قرار ڏيڻ لاءِ هي دليل ڪافي آهي، ته دنيا جي ڪيترين ئي مکيه ٻولين جي ”الف - بي“ جي منڍ وارا ٻئي حرف اصل ۾ سامي ٻوليءَ جا ئي لفظ آهن (۲). ازانسواءِ ٻين ڪن عالمن به ان خط کي، قديم سامي رسم الخط جو نمونو قرار ڏنو آهي. سندن چوڻ مطابق قديم سامي خط جو مصري ”مقدس تصويري خط“ مان ڪوبه تعلق نه هو (۳). ان کان علاوه ٻيا به ڪي ڪتبا عت آيل آهن، جن تي سامي خط جا نمونا اڪريل آهن. محققن انهن ٻين جي پيٽ ۽ مقابلي مان اهوئي اندازو لڳايو آهي، ته صحيح نموني ۾ الف - بي کي ٺاهڻ جي پهرين ڪوشش سامي ماڻهن ڪئي (۴). اها ئي اوائلي ”الف - بي“ ان زماني ۾ عام مقبول ٿي، جنهن کي پوءِ فنيقي جهازران ۽ واپارين ماڪان ملڪ پڪيڙيو ۽ جنهن تان يورپ ۽ ايشيا جي ڪيترين ئي ٻولين جي الف - بي، تبديلين ۽ سڌارن آڻڻ بعد ٺهي راس ٿي. (ڏسو شجرو)

-
- (1) "Compton's Pictured Encyclopaedia", Vol I, "Alphabet".
 - (2) Alan. H. Gardner: "Writing and Literature": Legacy of Egypt. O.U.P. p. 19.
 - (3) "Encyclopaedia Britannica", Vol. I, "Alphabet".
 - (4) A.J. Toynbee: "A study of History". Abridged Edition, Oxford University Press. 1960. p. 92.

عربي الف - بي :

الف - بي جو شجرو صاف ڏيکارڻو ته عربي الف - بي جو تعلق آرامي خط سان آهي . بلڪ هيئن چئجي ته شروعات ۾ عربي خط آرامي رسم الخط جي ڪنهن نموني (Form) جو نقل هو ؛ يا ان مان نڪتو (۱) ، جنهن ۾ پوءِ وقت گذرڻ سان تبديليون اينديون رهيون ۽ آخرڪار ان ۾ ڪجهه مٽارو آئي انکي موجوده عربيءَ جي الف - بي جي صورت ڏني وئي. آرامي خط کان اڳ اسين ڏسون ٿا ته ۲۰ هزار قبل مسيح کانپوءِ اهي سامي ماڻهو ئي هئا جن نئين ۽ پوري الف - بي ٺاهڻ جي بهرئين ڪوشش ڪئي، جا اڳتي هلي وڌيڪ ڪوشش سان نهايت ئي ڪامياب ثابت ٿي . شام ملڪ سان هٿ آيل سامي خط کي، جنهن جو زمانو تيرهن سو سال قبل مسيح ڇهه وڃي ٿو . الف - بي جو بلڪل صحيح ۽ مڪمل نمونو قرار ڏنو ويو آهي (۲) ان مان ثابت ٿو ٿئي ته ان زماني ۾ سامين هڪ مناسب ۽ مڪمل الف - بي ٺاهي، جا نه رڳو شام ۾ عام استعمال ۾ آئي، پر اسيريا کان ڏکڻ عربستان يعني يمن تائين اهائي الف - بي اختيار ڪئي وئي . اهڙيءَ طرح دمشق جي ڀر ۾ ”صاف“ جي جاءِ تان هٿ آيل خط کي خواهه حجاز جي اتر طرف ۽ يمن ۾ لڌل خط کي ڏکڻ سامي خط جو نمونو مڃيو ويو آهي (۳) . اسيريا کان شام تائين ۽ فنيشيا ۾ مختلف هنڌن تان هٿ آيل ڪتبن تي جو خط آهي، سو به سامي خط ئي آهي، ۽ ان کي اتر سامي الف - بي جو نمونو مڃيو ويو آهي .

(1) "Encyclopaedia Britannica". Vol. I. "Alphabet".

(2) "Compton's Pictured Encyclopaedia". Vol. I. "Alphabet".

(3) "Encyclopaedia Britannica". Vol. I. "Alphabet".

معلوم ٿو ٿئي ته آرامي خود سامي نسل جا ماڻهو هئا. هو يا ته پنهنجي وڏي ”ارم“ جي نالي پٺيان آرامي سڏيا ويا، يا وري شام ۾ ”آرام“ نالي هڪ هنڌ تي رهندڙ هئا، ان ڪري ان مقام جي نالي پٺيان آرامي سڏجڻ ۾ آيا (۱). سندن زبان کي به آرامي چيو ويو آهي. حقيقت ۾ سندن زبان سامي ٻوليءَ جي هڪ شاخ هئي؛ بلڪ آرامي، سامي ٻوليءَ جو هڪ معياري محاورو (Standard Dialect) هو، جنهن اڳتي هلي زور ورتو ۽ سامي زبان جي ڪيترن ٻين محاورن جي خاتمي جو سبب بنيو (۲). انهن ماڻهن جي خط کي، جنهن ۾ هو پنهنجي ٻوليءَ کي قلمبند ڪري رهيا هئا، آرامي خط سڏيو ويو آهي. مورخن فنيشن (Phynician) زبان کي عبراني زبان ۽ آرامي سڏيو آهي (۳). اهو به چيو ويو آهي ته سندن زبان، رسمون ۽ رواج ۽ خود سندن خط سڀ سامي هئا. فنيشي، نسل جا سامي ئي هئا، پر کين فنيشي سندن رهڻ جي مقام فنيشيا جي نالي پٺيان سڏيو ويو آهي؛ هو ان زماني ۾ واپار ۽ جهاز رانيءَ ۾ دنيا ۾ برڪت مهيا ويا هئا. فنيشن جي نو سو قبل مسيح واري زماني جي هٿ آيل خط ۽ سيريا جي آرامين واري اٺ سو قبل مسيح کان اڳ واري لڌل خط ۾ عالمن کي ڪو خاص فرق نظر نٿو اچي (۴). ٻئي طرف عالمن جو اهو به چوڻ آهي ته سيريا،

(۱) سيد سليمان ندوي: ارض القرآن: حصہ اول: ارض القرآن (بحوالہ برٹانيڪا) حصہ دوم: ص ۱۳۲

(2) "Chamber's Encyclopaedia". Vol. I, "Alphabet".

(۳) سيد سليمان ندوي: ارض القرآن: حصہ اول ص ۱۴۱.

(4) "Encyclopaedia Britannica". Vol. I, "Alphabet".

فلسطين ۽ فنيشيا جي رهاڪن، تحرير جي فن ۾ پنهنجي وڏن طرفان ايجاد ڪيل خط تي پنهنجي الف-بي جو بنياد رکيو (۱). ان مان هيءُ اندازو چڱيءَ طرح لڳائي سگهجي ٿو ته ”الف-بي“ جا ايجاد ڪندڙ سامي ئي هئا، ۽ ”آرامي“ ۽ ”فنيشي“ خط ۾ ڪو خاص فرق ڪونهي؛ تاهم محققن اسلامي عربي خط جو تعلق فنيشي خط مان نه ڏيکاريو آهي؛ البت ”سبائي خط“ جي تعلق کي ان سڌيءَ طرح فنيشي خط سان ڏيکارڻ جي ڪوشش ڪئي آهي (۲).

بهرحال اسان مٿي ڏٺو ته ڏکڻ عربستان يعني يمن ۾ سامي خط گهڻو اڳ پهچي چڪو هو. عالمن ان خط جو نالو ”سبا“ مقام جي نالي پٺيان ”سبائي خط“ رکيو آهي، پر يماني پنهنجي ان خط کي ”المسند“ چوندا هئا (۳). ڪن مورخن جو چوڻ آهي ته يمن جو اهو خط ئي ”عربي الف-بي“ جو منبذ آهي (۴). پر اها ڳالهه ان ڪري صحيح نه آهي جو يماني خاص ماڻهو، عام ماڻهن کي ان خط جي سکڻ ۽ لکڻ کان سخت روڪ ڪندا هئا. جنهنجو نتيجو هي ٿيو جو اسلام جي اچڻ وقت ”مسند خط“ لڳ ڀڳ ختم ٿي چڪو هو (۵). يا مورگو ڪن ٿورن ماڻهن تائين محدود هو. ٻئي طرف ڪو زمانو اڳ ”سامي خط“ مختلف هنڌن تي مختلف صورتون اختيار ڪيون ۽ زبان جي سجاوڻ ۽ مقامي آوازن ۾ فرق هجڻ ڪري ان ۾ فرق ايندو ويو ۽ ان مان ٻيا ٻيا خط ٺهندا ويا.

(1) "Chamber's Encyclopaedia", Vol. I, "Alphabet".

(2) "Chamber's Encyclopaedia", Vol. I, "Alphabet".

(3) Ameer Ali: "A short History of Saracens", p. 470.

(۴) مولانا عبدالرزاق: "البراسمک"؛ نفيس ائڪيڊمي ۱۹۶۱-ص ۲۵۲

(5) Ameer Ali: "A short History of Saracens", p. 470.

نبطي ماڻهو، جن کي عرب سڏيو ويو آهي ۽ جن جي زبان قديم عربي (Proto-arabic) هئي، سي غالباً ۸۰۰ سال قبل مسيح ڌاري آرامي خط کي پنهنجي نموني ۾ لکڻ لڳا. آخر ان مان هڪ نمون خط پيدا ٿيو جنهن کي ”نبطي خط“ سڏيو ويو آهي. ”عربي الف - بي“ جو تعلق ان خط سان آهي (۱). ٻين عالمن جو چوڻ آهي ته حوران ۾ ”آرامي خط“ مان ”نبطي خط“ پيدا ٿيڻ وقت عراق ۾ ”خط سطرنجيلي“ سرياني وجود ۾ آيو، ۽ اهي ٻئي خط عربي الف - بي جو بنياد آهن. پهرين مان خط ”نسخ“ نڪتو ۽ پوئين مان خط ڪوفي. حضرت عمر رضه جي ڏينهن ۾، جڏهن ڪوفي جو شهر آباد ٿيو تڏهن اتي عمارتن ۽ مسجدن تي تحرير ڪري ان خط ۾ هڪ قسم جي خاص سونهن ۽ ترتيب پيدا ڪئي ويئي: ۽ اهو ”ڪوفي خط“ جي نالي سان تڏهن ئي مشهور ٿيو (۲). اڳتي هلي ان ۾ ڪجهه سڌارو آندو ويو ۽ عربي ”الف - بي“ ٺهي تيار ٿي. (ڏسو تختي-۵)

ان تختي مان معلوم ٿو ٿئي ته ان ۾ عربي ”الف - بي“ جا ڪل ٻاويهه حرف لکيل آهن، جي محض ڇهن ابجدي لفظن: ابجد، هوز، حطي، ڪلمن، سعفص ۽ قرشت، ۾ سمائجي وڃن ٿا. جيئن ته لفظن جو هيءُ ابجد طريقو آرامين ۽ نبطين ۾ به رائج هو ان ڪري اهو طريقو عربي الف - بي وارن حرفن جو آرامي ۽ نبطي رسم الخط سان تعلق ڏيکارڻ لاءِ پختو دليل آهي؛ مذڪور ڇهن ابجد لفظن لاءِ عربن وٽ ڪئين روايتون آهن، پر

(1) "Chamber's Encyclopaedia", Vol. I, "Alphabet".

(۲) احمد حسين زيات: "تاريخ ادب عربي" (اردو ترجمو) ۱۹۶۱ء، ص ۱۵۱

(3) "Encyclopaedia of Islam," Vol. I, "Abjad".

محقق ۽ خود عرب عالمن انهن کي مڃڻ کان انڪار ڪيو آهي ۽ پڻ هن ڳالهه کان به انڪار ڪيو آهي ته ڪو عربي هر اڳ مورگو ٻاويھ حرف هئا. ان جي ابتڙ انهن ڇهن ابجدي لفظن سان ٻه لفظ ٺهندا ۽ ضلعي به موجود هئا جنهن لحاظ کان عربي ”الف-بي“ جا ڪل اٺاويھ حرف ٿين ٿا. (ڏمو چارٽ - ۱)

ا ب ت ث ج ح خ

د ذ ر ز س ش

ص ض ط ظ ع غ

ف ق ك ل م ن

و ه ع ي

(چارٽ - ۱)



باب ٻيون

سنڌي ٻولي ۽ قديم رسم الخط

قديم زمانو:

پهرين باب ۾ ذڪر ڪري چڪا آهيون ته الف-بي جي حرفن جو تعلق ٻوليءَ جي اچارن سان آهي؛ ان ڪري موجوده سنڌي ٻوليءَ جي الف-بي جي ابتدا ۽ ارتقا کي ڄاڻڻ سان گڏ، ان ٻولي جي ابتدا ۽ ارتقا ۽ پڻ ان جي اچارن جي اصليت ۽ تاريخ کي به ڏسڻو پوندو. قديم زماني ۾ سنڌ جي رهاڪن جي ٻولي ڪهڙي هئي تنهن بابت جيتوڻيڪ اڄ تائين ڪو قطعي فيصلو ٿي نه سگهيو آهي، ته به تاريخ جي مطالعي جي آڌار تي ڪنهن نه ڪنهن نتيجي تي ضرور پهچي سگهجي ٿو. ڪنهن زبان يا ٻولي جو مطالعو يقيناً ان قوم جو ئي مطالعو آهي. اسان کي ڏسڻو آهي ته قديم سنڌ جا رهاڪو ڪير هئا ۽ سندن ٻولي ڪهڙي هئي؟ اڄ کان اڳ، سنڌ جي انهن قديم رهاڪن بابت ڪيترا خيال ظاهر ڪيا ويا آهن. ڪن جي چوڻ مطابق ”ڪول“، ڪن جي چوڻ مطابق ”دراوڙ“ ۽ ڪن جي خيال موجب اهي ٻئي قومون سنڌ ۾ رهنديون هيون؛ ۽ اهي ماڻهو يا ته آسٽريليا کان آيا يا هندستان ۾ ئي رهندا هئا. ڪن جي چوڻ مطابق ”مذهب دراوڙ“ پوئوچ سمنڊ کان آيا. پر دراوڙن کي ان نالي سان چوڻو سڌو وڃي، تنهن بابت اختلاف آهن. ڪي مورخ لکن ٿا ته اهو نالو

سندن ”نسلي نالو“ آهي (۱)، ٻيا انکي هٿ ٺوڪيو نالو چون ٿا (۲). بهرحال اهي ماڻهو نسل ۽ ذات جا ڪير به سڏيا وڃن به اڄ ڪيترائي سورخ ان ڳالهه تي متفق آهن ته قديم زماني ۾ سنڌو ماڻھو ديرو ڄمايندڙ ۽ ان کي آباد ڪندڙ، ايراني نارجي ڇيڙي تي رهندڙ قوم سمير جا ماڻهو هئا ۽ موئن جي دڙي جي تهذيب سميري تهذيب جو هڪ حصو هئي (۳). موئن جي دڙي مان خواه عراق ۽ ڪن ٻين جاين تان لڌل پيرون، تحريرون ۽ تصويرون هڪ ٻئي سان بلڪل مشابهت رکن ٿيون. ان کان وڌيڪ ڳالهه جا سورخن جي گمان کي مٽي، يقين ۾ تبديل ڪري ٿي ته سنڌ جا قديم رهاڪو سميري هئا، سا هيءَ آهي ته موئن جي دڙي مان ڪي اهڙيون شيون لڌيون آهن جن تي ميخني خط موجود آهي (۴). اهي قديم سنڌي تحرير جي فن کان بخوبي واقف هئا ۽ سندن خط جو نمونو ميخني خط جهڙو ئي هئو (۵). جنهن ۾ پوءِ تبديلي آئي ٿي ڏسجي. انهن ڳالهين مان هيءَ اندازو لڳائي سگهجي ٿو ته قديم سنڌين ۽ سميرن جي ٻولي هڪ جهڙي هئي، جو هو هڪ ٻئي جون تحريرون پڙهي سگهيا ٿي، ۽ هڪ ٻئي جي ٻولي

-
- (1) R. C. Majumdar & others: "An advanced History of India", MacMillan & Co., 1960. p. 13.
 - (2) "Highly civilized race... in India has been quite unreasonably despised under the name Dravidians". Rev. H. Heras: S. J. Journal of Indian History, Vol. XVI, Part I, April 1937.
 - (3) Arnold J. Toynbee: "A study of History". (Abridged by D.C. Somernell) O.U.P 1960. pp. 28. 78.
 - (4) R.C. Majumdar & others: "An Advanced History of India", MacMillan & Co., 1960. p. 21.
 - (5) E.M. Burns & P.L. Ralph: "World Civilization". (An Abridged Edition). O.U.P. (Pak. Br). 1961. p. 77.

سمجھي سگھيا ٿي. موجوده وقت ۾ ڪن عالمن، مؤنن جي دڙي مان لڌل ڪن تحريرن کي پڙهڻ جي ڪوشش ڪئي آهي، ۽ ان مان هن نتيجي تي پهتا آهن ته، قديم سنڌين جي زبان ساسي ٻولي جي ڪا شاخ هئي (۱). پورهال جيسين اهو قديم خط باقاعدي نه پڙهيو ويو آهي، ۽ انجي لفظن خواه حرفن جو ڪو تلفظي تعين نه ڪيو ويو آهي، نيسٽائين اسان کي ٻانهه اٿي ئي ڇڏي پوندي (۲).

۱۵۰۰ سال قبل مسيح ڌاري ڀا ان ڌان ٿورو اڳ، هندستان ۾ آرين جي آمد ٿي ۽ هنن پنهنجي پورين ڀينڪ پنجاب جي ٻر ڳڙهي ۾ ڪئي. چيو وڃي ٿو ته سنڌن ٻيهر ٻيهان ۱۲۰۰ سال قبل مسيح تائين جاري رهي (۳). ان لاپيٽي ڪاڌ ڪاهان سبب اهي اڳ آيل خواه پوءِ آيل آريا ڏکيا سڪيا، گنگا ڄمنا دواڀي تائين پهتا، جتي هنن هميشه لاءِ پنهنجون ڀينڪون بنايون. هنن آرين کي هڪ زبان هئي جا ”ويڌڪ“ هئي، جيڪا پوءِ آخر ۾ منجي منجي ”سنسڪرت“ سڏجڻ ۾ آئي. هتي هڪ ٻانهه ڌيان ۾ رکڻ گهرجي ته، آريا جنهن وقت پنجاب جي سنڌ واديءَ ۾ پهتا تنهن وقت هنن هر لحاظ ڌان هتي جي ساڻهن کي پاڻ کان وڌيڪ مهذب ڏٺو (۴)، مگر ٽين ”ان آريا“ يعني

(۱) ندوي صاحب جو مضمون ”سنڌي حروف ۽ حروف“، ماهوار، مارچ، ۱۹۶۱.

(۲) تازو فنلئنڊ جي ٽن لساني ماهرن دعويٰ ڪئي آهي ته، هو ان جي پڙهڻ ۾ ڪامياب ٿيا آهن. نتيجن جو اشتهار آهي.

(3) "Sources of Indian Tradition", Edited by W. N. Theodore de Bary (Columbia University Press, 1958), pp. 1, 4, 7 & 8.

(4) F.W. Thomas: "Language & Literature", Legacy of India, O.U.P., 1951.

ان سڌريل سڌيو. آريا خود رولو يا خانہ بدوش هئا ۽ هتي جا ماڻهو نهايت ئي سڌريل هئا ۽ شهري زندگي گذاري رهيا هئا (۱)؛ ان حالت ۾ آريا ڀلي فاتح ئي چونہ ٿي رهيا هجن، پر هتي پهچڻ کان پوءِ سندن زندگيءَ ۾ هڪ زبردست انقلاب آيو، سندن ٻولي مڪاني ٻولين جي اثر کان بچي نہ سگهي ۽ ان ۾ ڪئين لفظ مڪاني ٻولين جا داخل ٿي ويا. عالمن جو رايو آهي ته سنسڪرت خود انهن مڪاني ٻولين جي ترڪيب جسي اثر سببان وجود ۾ آئي (۲). هن ڳالهه تي ڌيان ڏيڻ جي سخت ضرورت آهي ته اها زبان جنهن کي ”سنسڪرت“ سڏيو وڃي ٿو، سا هندستان جي ڪنهن به خطي جي ڪڏهن به چالو ٻولي ٿي نہ رهي آهي (۳). ڇو جو اها برهمڻن ۽ پنڊتن لاءِ پوتر زبان هئي جا سحر ڀاڻ پڙهڻ تائين محدود هئي، ان ڪري ڪن ٻين ٻولين سان گڏ، ”سنڌي“ ٻوليءَ کي، سنسڪرت مان نڪتل قرار ڏيڻ هڪ وڏي غلطي آهي (۴). آرين کي تقريباً هڪ هزار سال قبل مسيح تائين تحرير جي فن جي ڪا خبر نہ هئي (۵). بعد ۾ هو لکڻ جو طريقو سبائي واپارين کان سکيا (۶).

(1) R. C. Majumdar & others: "An Advanced History of India", p. 22. E.M. Burns & P.L. Ralph: "World Civilization", p. 77.

(۲) ڊاڪٽر ويٽ، پڇو ته ”اردو زبان ڪا ارتقا“، ص ۷

(3) K.D.B. Codrington: "Legacy of India", p. 94.

(4) F.W. Thomas: "Language & Early Literature of Legacy of India", O.U.P., 1951.

پن ٽسو ڊاڪٽر ٽي پي پي خان جو مضمون: ”سنڌي ٻولي جي مختصر تاريخ“

رسالو ميران، ۱۹۵۰ع

(5) E.M. Burns & P.L. Ralph: "World Civilization", p. 78.

ڊاڪٽر اي. ايڇ. ڊائي جي تحقيق موجب چار سو سال قبل مسيح تائين برهمڻن وٽ لکيت جو ڪو به هنر ڪونه هو.


(6) "Encyclopaedia Britannica", Vol. I, "Alphabet".

ڊاڪٽر ڊائي جي تحقيق موجب آرمي (Armie) خط مان برهمي خط پيدا ٿيو ۽ اڀريو.

ان قديم زماني جي تحريري ثابتين نه سائن ڪري اسين ان وقت واري سنڌ جي ٻوليءَ بابت ته ڪجهه به نه ٿا چئي سگهون. مگر ان زماني ۾ ڪا ٻولي ضرور هئي، ۽ اها گهڻو ايت باقاعدي لکجن ۾ به پئي آئي. مولن جي دڙي مان هٿ آيل سڀني نشانين (Signs) مان ڪل اٺهٽ نشانين ڌار ڪري، انهن کي تحرير يا الف - بي جون بنيادي نشانين (Basic Signs) يا حرف چيو ويو آهي. (ڏسو تختي-۶).

BASIC SIGNS

सिन्धुलिपि के मौलिक चिह्न



(تختي-۶)

ليڪن اهو وري به نه ٿو چئي سگهجي، ته آيا اهي نشانين ٻوليءَ جي اچارن لاءِ حرف مقرر ڪري پئي ڪم آنديون ويون يا مورگو مثالي هيون. پر جي فرض ڪجي ته اهي نشانين قديم سنڌين جي ”الف - بي“ جا حرف آهن، ته به انهن حرفن جي ذريعي ان زماني واري ٻولي، يا ان جي اچارن بابت ڪجهه چوڻ درست نه ٿيندو.

قدیم هندو سنسکرت بجا بہ مختلف خط

PHONETIC BRIDGE برصغری یا قدیم و پرہیزگاری	ENGLISH خرد شستی	PHONETIC VALUE	آوانس
अ	अ	A	ا
आ	आ	B	ب
इ	इ	C	ج
ई	ई	D	د
उ	उ	E	ه
ऊ	ऊ	F (W)	ف (و)
ऋ	ऋ	I	ی
ॠ	ॠ	J	ج
अं	अं	K	ک
अः	अः	L	ل
अक्	अक्	M	م
अ॥	अ॥	N	ن
अ॥	अ॥	S (SH)	ش (س)
अ॥	अ॥	O	و
अ॥	अ॥	P	پ
अ॥	अ॥	S	س
अ॥	अ॥	Q	ق
अ॥	अ॥	R	ر
अ॥	अ॥	K	ک
अ॥	अ॥	T	ت

ایسا شکل دیدیا میرا تھا، میں ایسا شکل دیکھتا ہوں
مختلف کتابیں میں پختہ کیا گیا

اسانکي خبر نه آهي ته سامي - سبائي خط هند ۾ ڪڏهن
رائج ٿيو، پر جيئن ته اسانکي معلوم آهي ته هڪ هزار سال قبل
مسيح تائين آرين کي لکڻ جي ڪا به خبر نه هئي، تڏهن خاطري
سان چئي سگهجي ٿو ته هو لکڻ جو طريقو هڪ هزار قبل مسيح
کان ڪافي پوءِ سکيا ۽ هنن سامي-سبائي خط سبائي واپارين
کان معلوم ڪيو، جنهن کي پوءِ پنهنجي ٻوليءَ لاءِ اختيار ڪري
مٿس برهمي يا برهمي لپي نالو رکيو. ان ئي خط کي پوءِ
ديوناگري به سڏيو (۱). (دسو تختي ۽ ۱. مسٽر پيرومل ”ديوناگري“
اڪرن جي تشريح ڪندي لکي ٿو ته: ”ديوناگري اڪرن مان مراد
ديوتائن جا اکر آهي (۲). ڪن ليکڪن ان برهمي خط کي موئن
جي دڙي واري خط مان نڪتل ڏيکارڻ جي ڪوشش ڪئي آهي (۳).
مگر محققن جي راءِ موجب اهو خيال غلط آهي ڇو ته ديوناگريءَ
جي وڌيڪ مشابهت سامي-سبائي خط سان آهي. قديم زماني ۾
هند - سنڌ ۾ ”خروشتي خط“ رائج هو.

اسان مٿي موئن جي دڙي واري خط بابت مختصر طرح ذڪر
ڪري آيا آهيون. ليڪن اهو خط موئن جي دڙي واري قديم
شهر جي تباهيءَ سان گڏ ختم ٿي ويو، ۽ پوءِ به رائج هو.

(1) "Encyclopaedia Britannica", Vol. I, "Alphabet".

ڊاڪٽر دائي جي تحقيق موجب بنيادي برهمي خط جڏهن ڪافي
بدلجي چڪو هو تڏهن انکي . . . عيسوي ڌاري ديوناگري سڏيو ويو.
پڻ سندس تحقيق موجب مالوا جا برهمڻ جيڪي پاڻ کي ناگر (شهري)
برهمڻ سڏيندا هئا تن ان کي تڪميل تي آڻي ديوناگري سڏيو. ص.

(۲) الفابي ڪيئن ٺهي، ص ۱۰

(3) K. N. Sastri: "New Light on Indus Civilization", Vol. I,
Almaram Sons, Delhi, p. 95.

(4) "Encyclopaedia Britannica", Vol. I, "Alphabet".

ان بابت ڪجهه چوڻ لاءِ اسان وٽ ڪا به ثابتي نه آهي. محض گمانِي طرح چئي سگهجي ٿو ته اهو خط ملڪ جي قديم رهاڪن ۾ پوءِ رائج رهيو هجي ۽ شايد ان بعد سامي - سبائي خط جي پهچڻ ۽ عام استعمال ۾ اچڻ جي ڪري خود بخود ختم ٿي ويو هجي. سامي - سبائي خط جنهن تي پوءِ برهمڻن ”براهمي لپي“ نالو رکيو، تنهن جا هاويهه حرف هئا اچي سگهيا آهن. ڪن عالمن جو اهوئي رايو آهي، ته ”قديم براهمي لپيءَ“ ۾ اصل فقط هاويهه حرف صحيح هئا، ۽ مائٽرائون هيون ئي ڪين (۱). ائين نه ٿو ٿئي سگهي ته قديم زماني ۾ جيڪي به زبانون، ان خط ۾ تحرير ڪيون پئي ويون، تن سڀني ۾ هروڀرو به هاويهه حرف هئا، ۽ ٻيا هئا ئي ڪين. جڏهن ته سنڌ جي قديم ٻوليءَ جي ڪا به تحرير موجود نه آهي، تڏهن ان لاءِ ڪجهه چئي نه ٿو سگهجي. مگر گمان غالب آهي ته سنڌ جي ٻوليءَ ۾ ڪن اچارن جي ڦيرگهير يا واڌاري ڪري ان خط ۾ ٻيا به ڪي حرف وڌايا ويا هجن، يا خط جي نموني (Form) ۾ ڪا به تبديلي آندي ويئي هجي. اسانجي خيال موجب پراڪرتي دور ۾ اهو خط هند جي مختلف ڀاڱن ۾ ٿوري ڦيرگهير سان، لکيت ۾ ڪم آندو پئي ويو. خود سنڌ ۾ به اهو خط رائج هو ۽ آهستي آهستي ان جي صورت بدلجي وائڪي ”آلوڙي“ واري ٿي. سنسڪرت جو گرامر نويس ڀاڻڻي (۲).

(۱) مسٽر پيرومل: ”قديم سنڌ“، ص ۳۹۵.

(۲) ڀاڻڻي بابت عام ائين چيو وڃي ٿو ته هو ڇهه سؤ سال قبل مسيح ڌاري ٿي گذريو آهي، پر جنهن صورت ۾ يوناني خط جو ذڪر ڪيو اٿس تنهن صورت ۾ هو سڪندر اعظم کان اڳ - جو ٿي ٿو سگهي، جو ۳۰۰ سال قبل مسيح ڌاري هت آيو هو.

هند ۾ هڪ ٻئي خط ”يوناني“ يا ”يوناني“ جو به ذڪر ڪري ٿو (۱). اهو خط شايد سنڌ ۾ رائج نه هو. البتہ هن ئي زماني ۾ ”خروشتي خط“ اتر اولھ ۾ هند ۾ رائج ٿيو، جنهن جو زمانو لڳ ڀڳ ٽين صدي عيسوي تائين چيو وڃي ٿو (۲)؛ ساڳيو خروشتي خط سنڌ ۾ به رائج هو ۽ ڪجهه وقت اڳ ان خط جون ثابتيون، ڪشن گهراڻي جي بادشاهن جي اڏيل ٺُلن ۽ قلعن تي موجود هيون (۳).



(1) "India in European Literature & Thought", (Legacy of India), O.U.P., 1951.

(2) "Encyclopaedia Britannica", Vol. 1, "Alphabet".

(۳) ڀيرومل: "سنڌي ٻولي جي تاريخ"، ص ۸۲

باب ٽيون

موجوده سنڌي الف - بي جي ابتدا ۽ ارتقا

عربن وارو دور :

عربن وارو دور موجوده سنڌي ٻولي جي سٽا ۽ تشڪيل جو بنيادي دور آهي. سنڌ ۾ عربن جي اچڻ ۽ سندن حڪومت قائم ٿيڻ ڪري، نه رڳو سنڌي ٻوليءَ تي زبردست اثر پيو پر ان ئسي دور ۾ ”عربي الف - بي“ به رائج ٿي ۽ ٿوري ئي وقت ۾ ان ۾ سنڌي ٻولي به لکجڻ ۾ آئي. اهائي عربي الف - بي آهي جنهن آهستي آهستي ارتقائي مرحلا طي ڪري، موجوده سنڌي الف - بي واري صورت اختيار ڪئي آهي.

جيئن ئي فاتح سنڌ، محمد بن قاسم سنڌ فتح ڪئي ۹۳۱ھ - ۱۱ع)، تيئن ئي ملڪ ۾ نه رڳو هڪ سياسي پر ان سان گڏ معاشي، معاشرتي، مذهبي ۽ خود هڪ زبردست لسانی انقلاب به آيو. عرب نه فقط فاتح هئا پر ساڳئي وقت مبلغ ۽ مصلح به هئا. سنڌ فتح ڪرڻ کانپوءِ هنن ملڪ جي بچاءَ ۽ ماڻهن جي مفاد ۽ ڀلي خاطر ملڪ ۾ عدل ۽ انصاف قائم ڪيو، ۽ ان امان بحال رکيو. ملڪ جي اقتصادي حالت کي بهتر بنائڻ ۽ ماڻهن کي خوشحال ڪرڻ لاءِ هنن سندن گذر ۽ سفر جا ذريعا زور ڪشادا ڪيا، واپار کي وڌايو، همٿايو ۽ زور وٺايو؛ زراعت ۽ ڌنڌن کي ترقي ڏياري. ملڪ ۾ هڪ منظم حڪومت، انتظام، شادابي، واپار ۽ ڌنڌن جي واڌاري ڪري ملڪ جي هڪ ڪنڊ کان ٻيءَ

ڪنڊ ٿاڻن ۾ رڳو ماڻهن جي اڄ وڃ عام ٿي، پر سنڌن وڃ ۾ گهڻائي نه، وڇڙهه ۽ لڳ لاڳاپا به وڌيا. ان کان وڌيڪن مذهبن اسلام جي اختيار ڪرڻ ڪري انهن ۾ اتحاد پيدا ٿيو ۽ منجهن اخوت ۽ مروت پيدا ٿي. ماڻهن ۾ ان لهر وڇڙهه ۽ ميل ميلاب جي ڪري ٻولي کي جو فائدو رسيو سو هيءُ ٿيو ته ان ۾ عربيءَ جا نوان آواز مثلاً خ، غ، ز، وغيره پيدا ٿيا، ان جا مختلف محاورا مٿيا، ۽ ان ۾ جامعيت ۽ مرڪزيت پيدا ٿي، جنهن ڪري ان جو بنياد مضبوط ٿيو (۱).

عربن سنڌ کي پنهنجو وطن بنايو، ۽ هتي رهي هو زراعت خواه ٻين ڌنڌن کي لڳا. اهڙيءَ طرح هو سنڌ ۾ رهي، سنڌي ٿي ڪم ڪرڻ لڳا. انهن حالتن ۾ اهو اوس هو ته سنڌين ۽ عربن جا پاڻ ۾ نه فقط معاشي پر معاشرتي تعلقات به وڌن. تاريخ ان حقيقت جي شاهد آهي ته عربن سنڌين مان ۽ سنڌين عربن مان شاديون ڪيون. مطلب ته عرب ۽ سنڌي پاڻ ۾ سنگين بندين ٿينديا. هڪ ته مذهب اسلام جي اختيار ڪرڻ ڪري ۽ ٻيو ته عربن سان هنن نون لاڳاپن ۽ ڳانڍاپن ڪري، اهو به لازم هو ته سنڌين جي ذهن ۾ هڪ وڌو ڦير اچي. اسلامي دين جي ڪري سنڌين مان مدرسن جي پاڙ پئجي وئي ۽ نيون رسون به نوان

(1) "Among the chief factors, that tend to destroy dialects and unify language are education, military service, trade, a common religious back-ground, common political institution, a national consciousness and a good system of communications and transportation..." (Mansuor Pei: "The Story of Language", ch: V, p.48).

پڻ ڏسو ڊاڪٽر ٺٽي بخش خان جو مضمون: "سنڌي ٻولي جي مختصر تاريخ":

رسالو مهران، ۱۹۵۹، نمبر ۱.

رواج پيدا ٿيا، جن انهن جي جاءِ والاري. انهن حالتن ۾ ڏسجي ٿو ته سنڌي رسم رواج، هلت چلت ۽ اخلاقي لحاظ کان عربن جهڙا پنججي ويا (۱). مذهب اسلام جي ڪري جڏهن سنڌين جا پراڻا عقيدا ۽ اعتقاد ٽٽا تڏهن انهن جي جاءِ تي سندن ذهنن ۾ نوان-نوان ويچار ۽ نوان تصور ۽ تخيل، احساس ۽ امنگون پيدا ٿيون. مطلب ته دين اسلام سندن ذهني لاڙن ۽ خود ڪيفيتن کي به پنهنجي بدلائي ڇڏيو؛ جنهن ڪري مسلمان سنڌين جي رهڻي ڪرڻيءَ ۾ هڪ زبردست ڦيرو آيو.

ٻولي، انسان جي خيالن، احساسن ۽ ارادن جي اظهار جو ذريعو آهي. جڏهن انسان جي انهن سڀني ڳالهين ۽ پٺڻ سندس عملن ۾ تغير ۽ تبديلي اچي ٿي، تڏهن لازم آهي ته سندس ٻولي جي نفس ۽ نفسيات ۾ ڦيرو اچي (۲). انهن ڳالهين جي ڪري سنڌي ٻولي جي نفسيات بدلي، ۽ ساڳسي وقت نون نون اوزارن، ڌنڌن، هنرن ۽ ڪمن جا ڪئين عربي نالا ۽ ڪئين ٻيا عربي لفظ به سنڌي ٻولي ۾ داخل ٿيا؛ جنهن ڪري ان جي ”لغات جي تمدني سرمايي“ ۾ به وڏو واڌارو ٿيو. ”انهن مڙني ڳالهين وري ان جي صرف ۽ نحو تي دائمي اثر وڌو؛ جنهن ڪري هڪ جامع ۽ ادبي ٻولي ٺهي راس ٿي“ (۳).

سنڌي ٻوليءَ جي لساني حقيقت ۽ حيثيت کي ڇڏي، محض ان جي صوتي ڪيفيت کي ڇڏي لاءِ جيڪڏهن اسين عربن واري دور تي نظر وجهون ٿا ته، خوش قسمتيءَ سان کي ان دور جي

(1) "Legacy of India", p. 288.

(2) "Mario Pei, "The Story of Language", pp. 20, 1477.

(3) "سنڌي ٻوليءَ جي مختصر تاريخ" ص...

يادگار پارسي زبان ۾ هڪ مکيه ۽ مستند تصنيف فتح نامون عرف چچ نامو نظر اچي ٿو (۱). چچ نامي ۾ ڪيترائي اهڙا لفظ يا نالا ملن ٿا، جن مان ڪي ته اڄ به بلڪل پنهنجي ساڳي صورت ۾ سنڌي ٻولي ۾ مروج آهن. مثلاً:

ٻڌ رکو (بده رکھو)، پائي (پهاتيه)، پيتي (پهتي)، پشيد (پهنڊ)، ٿاڻو (ٿان)، پيت (بيت)، ٺڪر (ٺڪر)، ڪاڪا راج (ڪاڪاراج)، ڍنڍ (دنده)، ڏاهر (داھر)، ڍول (دهول)، راوڙ (راوڙ)، تلواڙو (تلوارو)، لاڪا (لاڪا)، گوپي، گيان، ميگهڙني (مقدني)، جهم جهم، چڱي (چڱي) (جميل)، جوڻو (جون)، مھراڻ (مھران) (۲).

انهن لفظن يا نالن جي مطالعي مان هي اندازو بلڪل چڱي طرح لڳائي سگهجي ٿو ته هاڻوڪي ٻوليءَ ۾ ڪم ايندڙ نچ سنڌي آواز عربن واري دور جي سنڌي ٻولي ۾ به مروج هئا. ليڪن انهن نچ سنڌي حرفن جي اچارن مان ڪي اهڙا خاص آواز به آهن، جيڪي سرائڪي ۽ سنڌي کانسواءِ شايد ئي ٻئي ڪنهن ٻولي ۾ ملي سگهن. مثال طور پڇڙ ۽ ڳ جا اهڙا اچار آهن (۳). جن لاءِ يقيني طرح نٿو چئي سگهجي ته اهي سنڌيءَ ۾ ڪڏهن پيدا ٿيا.

(۱) فتح نامو اصل عربيءَ ٻولي ۾ لکيو ويو هو، جنهن کي پوءِ علي ڪوفي نالي هڪ عالم سنه ۶۱۳ هـ بعد فارسي ۾ ترجمو ڪيو، جيڪو ئي محفوظ رهيو. ۱۹۵۴ع ۾ سنڌي ادبي بورڊ طرفان مخدوم امير احمد صاحب جو ڪيل سنڌي ترجمو ڇپجي پڌرو ٿيو.

(۲) هي لفظ ۽ نالا محض سنڌي اچارن کي مدنظر رکي، چونڊي هتي پيش ڪيا ويا آهن.

(۳) هي سنڌي اچار نچ سنڌي آهن. جي آرين جي آمد کان به اڳ موجود هئا. (بقيه حاشيه ڏسو صفحو ۳۲)

چچ نامي ۾ آيل مٿي مثال طور ڏنل لفظن مان ايترو ڀتو
 ضرور پوي ٿو ته ۶۱۳ ۾ ڌاري ٽيچ سنڌي اچارن لاءِ عربيءَ ۽
 فارسيءَ حرفن ۾ ڦيرڦار جي ترڪيب ان ئي دور ۾ شروع ٿي
 چڪي هئي. مثال لاءِ هيٺيون نقشو ملاحظو فرمايو.

چچ نامي ۾	ٽيچ سنڌي آواز ڏيکاريندڙ حرفن
مقرر ڪيل صورت	جي هاڻوڪي مقرر ڪيل صورت
ب	پ
به	پ
ت	ث
ت	ت
ت	ث
؟	ق
ج	ج
جه	جه
؟	ج
؟	چ

(عبدالرزاق حاشيو ص ۳۱ جو)

هر ٻولي جي بنيادي طرح ڪي پنهنجا آواز هوندا آهن جن ۾ يوه ٻيا آواز
 ٻين اثر انداز ٻولين مان ايندا آهن. اهي آواز نه سنسڪرت ۾ آهن نه وري
 يوناني، ايراني، عربي ۽ انگريزي ٻولين ۾ آهن؛ تنهن ڪري اصلوڪا
 سنڌي آهن.

نوٽ: سنڌيءَ جي اچارن جهڙوڪ **پ، چ ۽ گ** لاءِ چچ نامي ۾ فارسي حرف
چ، پ ۽ ک (ک) تحرير ڪيا ويا آهن. ان مان ثابت آهي ته فارسي
 جا اهي ٽئي حرف، سنڌي جي ساڻين اچارن لاءِ ان ئي دور ۾ مقرر ڪيا ويا.
 ته بعد ۾ ساڳيا ئي حرف قائم رکيا ويا. جي اڄ تائين ان صورت ۾ مقرر آهن.

دھ	ڌ
د	ڌ
د	د
دھ	ڍ
ر	ڙ
ڪ	ڪ
؟	گ
ق ؟ (عربي)	گھ
ڪ (گ)	گ
ن	ڻ

مٿئين چارٽ کي ڏسڻ کانپوءِ هيءَ ڳالھ البت ڏيان ۾ رکن ٿي پوندي ته ان وقت جي انهن عربي ۽ فارسيءَ جي مصنفين سنڌي لفظن کي لکڻ وقت سنڌي الف - بي ٺاهڻ جو ڪو قصد ڪري، نه سنڌي اچارن لاءِ مٿيان حرف مقرر نه ڪيا، پر محض پنهنجي مقصد کي ظاهر ڪرڻ خاطر، انهن اهي حرف مقرر ڪيا ۽ لکيا. تاهم ڏسو ته اڳتي هلي ٻين فارسي دانن به اها ئي وات ورتي، ۽ نه سنڌي اچارن کي انهن ئسي حرفن ۾ تحرير ڪيو. آخر تائين به انهن حرفن جي بنيادي صورت ته قائم رهي، البت منجهن ٿورو مٽارو آئي، انهن کي موجوده الف - بي، واري شڪل ۾ آندو ويو.

چچ نامي ۾ پيش ڪيل سنڌي لفظن لاءِ اسان ڏٺو ته سنڌي ٻوليءَ جا لفظ ۽ حرف، فارسي صورتخطيءَ ۾ ڪيئن لکيا ويا. ليڪن اها ڳالھ، اسان رهائي ڇڏي، ته ”موجوده سنڌي الف - بي“ جي ابتدا ڪهڙي ”الف - بي“ مان ٿي، ۽ اها ”الف - بي“ ڪڏهن

۽ ڪيئن سنڌ ۾ پهتي ۽ انجي عام رواج ۾ اچڻ جا ڪهڙا سبب هئا. پڻ ان ”الف - بي“ ۾ سنڌي ٻوليءَ کي ڪيئن قلمبند ڪيو پئي ويو. بهرحال معلوم هئڻ گهرجي ته، ”موجوده سنڌي الف - بي“ جي ابتدا عربن جي اچڻ کان پوءِ سنڌن ئي دور ۾، عربي ”الف - بي“ جي ۲۹ حرفن (چارٽ ۱) جي رواج ۾ اچڻ سان ٿي.

ا ب ت ث ج ح خ

د ذ ر ز س ش

ص ض ط ظ ع غ

ف ق ڪ ل م ن

و ه ع ي

(چارٽ - ۱)

عرب مسلمان هئا ۽ مذهب اسلام جو جهنڊو کڻي اڻيا ۽ وڏيا هئا. اسلام جي تبليغ ۽ تعليم کي هنن اولين فرض سمجهيو ٿي؛ ان ڪري جتي جتي هو پهتا ٿي اتي يڪدم هنن منبر، محراب ۽ منارا اڏيا ٿي، ۽ مسجدون ۽ مدرسا قائم ڪيا ٿي. ديبل فتح ڪرڻ کان پوءِ محمد بن قاسم جيڪو پهريون پهريون ڪم ڪيو

سو هو ديبل ۾ هڪ زبردست جامع مسجد جو بنياد رکڻ، ۽ ان جي اڏاوت ڪرائڻ (۱). نون مسلمانن کي اول اسلام جي مڪي رکڻ ۽ اصول سمجهڻ ۽ سيکارڻ ويا ٿي، ۽ کين نماز جي ترغيب ڏني ٿي وئي. تنهنڪري هر ننڍي خواه وڏي لاءِ قرآن پاڪ جي تعليم، ان ڪري لازم قرار ڏني وئي ته جيئن اسلام جو اولين فرض ”نماز“ ادا ٿي سگهي (۲). مسجدن خواه مدرسن ۾ ديني تعليم جي ابتدا، ”عربي الف - بي“ جي حرفن پڙهائڻ سان ٿي، جو طريقو اڄ به هليو اچي. اهڙيءَ طرح عربن جي اچڻ کان پوءِ نه رڳو عربيءَ جا خاص اچار جهڙوڪ: ”ث، ح، خ، ص، ض، ط، ظ، ع، غ، ف، ع، ق“ سنڌي مسلمانن کي سيکارڻ ويا، پر عربي ”الف - بي“ جا ۲۹ حرفن تي مشتمل آهي، ما به عام رواج ۾ آئي. ۽ ساڳي عربي الف - بي ان ئي دور ۾، سنڌي ٻوليءَ جي تحرير ۾ به ڪم اچڻ لڳي.

هن دور جي علمي ۽ ادبي ترقيءَ جي بحث ۽ تفصيل کي ڇڏي رڳو هيٺي ٻڌائڻ تي اکتفا ٿا ڪريون، ته سنڌ ۾ اسلام جي فتح بعد، نئون علمي دور شروع ٿيو ۽ زماني ۾ ان سنڌ جي علمي درسگاهن، عربي خواه سنڌيءَ جا زبردست چاڻڻو پيدا ڪيا. هڪ طرف سنڌين عربيءَ زبان ۾ پنهنجي علميت ۽ قابليت جا جوهر ڏيکاريا ته ٻئي طرف خود عربن سنڌيءَ ۾ مهارت حاصل ڪئي. بدقسمتيءَ سان ان دور جي سنڌي علم ادب جي ڪا به پونجِي اسان تائين نه پهتي آهي ۽ نه ئي وري ڪا تحريري ثابتي ئي هٿ اچي سگهي آهي. تڏهن به شڪر آهي جو هڪ سنڌي شاعر

(۱) بلاذري: فتوح البلدان، (بحواله: ”هندستان عربون کي نظر ۾“، ص ۸۹)

(۲) مولائي شيدائي: ”جنت السنڌ“، سنه ۱۰۰۰، ص ۱۷۸

جو فقط هڪ شعر، پنهنجي بدليل صورت ۾، اسان کي عرب مورخن کان ملي ٿو، جنهن کي مدنظر رکي، سنڌي ٻولي ۽ انجي ان وقت واري عربي خط بابت ڪجهه ڳالهائي سگهجي ٿو. سنڌي شاعر جو شعر هيءُ آهي:-

”اره بره کنڪره، ڪراڪري مندره.“

ان لاءِ چيو وڃي ٿو، ته هن اهو شعر خليفي هارون الرشيد جي وزير فضل بن يحيى برمڪيءَ جي اڳيان چيو. چئي نٿو سگهجي ته انهي شعر پنهنجي ان حالت تائين پهچڻ ۾ ڪيتريون صورتون بدلايون آهن (۱)، تاهم اها هڪ تاريخي حقيقت آهي ته اهو شعر هڪ سنڌي شاعر جو ئي ڇميل آهي. موجوده سنڌي ٻوليءَ جي لحاظ کان اهو شعر اڄ سمجهڻ ۾ اچڻ کان ٻاهر آهي. عرب سنڌي ٻوليءَ جي نه آوازن يا اچارن کي به عربي حرفن ۾ لکندا هئا، ان ڪري اڄ ايتري زماني گذرڻ بعد، ۽ موجوده سنڌي ٻوليءَ جي ان زماني واري زبان کان گهڻو بدليل هئڻ ڪري، ان شعر کي سمجهڻ به اڃا به ڪي نه سنڌي اچار به هئا ته انهن کي عربي حرفن مان سڃاڻي، اصلي حرفن ۾ آڻڻ به ممڪن نظر نه ٿو اچي. ”انهيءَ هوندي به هي حوالو اسانجي سنڌي

(۱) ڊاڪٽر نبي بخش خان بلوچ پنهنجي مضمون: ”سنڌي ٻوليءَ جي مختصر تاريخ“ ص ۴۰۰۰ ۾ اهو شعر ٻن عرب مورخن جي حوالي سان ٻن مختلف صورتن ۾ پيش ڪري ٿو. شعر جي ٻي صورت آهي:-

”اره اصره ڪڪرا، ڪي ڪره مندره.“

وري دائود پوٽو صاحب مرحوم جي چوڻ موجب اهو بيت حضرت بلال حبشي (رضي الله تعاليٰ عنه) جي قبر مبارڪ تي به لکيل آهي، تنهن ڪري سنڌي ٻوليءَ جو ئي نٿو سگهي. ڊاڪٽر صاحب جو قياس مورخن جي راءِ جي خلاف آهي.

ٻوليءَ جي تاريخ لاءِ هڪ قيمتي وٽ آهي. سڀ کان اول ته هيءُ سنڌي ٻوليءَ جو عربي صورتخطيءَ ۾ سڀ کان پهريون نمونو آهي. ٻيو ته هيءُ حوالو ثابت ٿو ڪري ته سنه ۱۸۷ هجري تائين، يعني سنه ۾ عربي دور ۾ حڪومت جي شروع (۳۹۳ هـ) کان تقريباً هڪ سؤ سال اندر، سنڌي ٻوليءَ ۾ ايتري ادبي صلاحيت پيدا ٿي چڪي هئي، جو ان ۾ اهڙي بهترين شاعري ٿي سگهي ٿي. جنهن ۾ مرڪزي سلطنت جي وزير جي تعريف ۾ قصيدو منظوم ٿيو“ (۱).

عرب مورخن جو هيءُ قول ته، سنه وارن کي ڪئين رسم الخط آهن ۽ اهي تقريباً ۾ سوڪن ٿيندا، نهايت قابل غور آهي. ان مان ثابت ٿو ٿئي ته عربن واري دور ۾ عربي الف - بي راڻج ٿيڻ کانپوءِ ان خط سان گڏ سنه ۾ ٻيا به ڪي خط هئا، جي ڪافي عرصي تائين استعمال ۾ رهيا. ابن نديم پنهنجي تصنيف: ”ڪتاب الفهرست“ ۾ سنه وارن بابت لکي ٿو:-

”هنن ماڻهن جون جدا جدا ٻوليون، ۽ جدا جدا مذاهب آهن، سندن لکڻ جا ڪئين نمونا آهن. مونسان هڪ اهڙي ماڻهوءَ ڳالهه ڪئي، جو سندن ملڪ جو سير ڪري چڪو آهي، ته هنن جي لکڻ جا اٽڪل ۾ سو نمونا آهن. مون بادشاهه جي گهر ۾ ٺاهي جو هڪ بت ڏنو، جنهن لاءِ چيو ٿي ويو ته اهو ”ٻڌ“ جو پتلو آهي. هو ڪرسيءَ تي ويٺل هو ۽ سندس هٿ هڪ خاص نموني ۾ پڪوڙيل هو. انهيءَ ڪرسيءَ تي هڪ خط لکيل هو (۲).

(۱) ڊاڪٽر نبي بخش خان بلوچ: ”سنڌي ٻوليءَ جي مختصر تاريخ“، ص ۴۴۴.

(۲) ”ڪتاب الفهرست“ مصري ڇاپو، ص ۳۳.

نوٽ: ابن نديم پنهنجو هي ڪتاب سنه ۳۷۷ هـ ۾ لکيو (مضيف).

مذڪور خط ڪهي ڪان سڄي لکيل آهي، پر ان جو مطلب ۽ مفهوم نه ته ابن ندیم ٻڌائي ٿو ۽ نه وري اسين ئي سمجهي سگهون ٿا. ليڪن ابن ندیم جي هن لکت ته سنڌ وارن جي لکڻ جا اٽڪل ۾ سو نمونا آهن؛ تنهن جو مطلب اهو هرگز نه ٿو ٿي سگهي ته ان وقت سنڌ ۾ ۾ سو اهيون يا صورخطيون رائج هيون. ڇو ته اسانجي خيال موجب اها ڳالهه ممڪن ئي نه آهي، ته ملڪ جي ڪنهن حصي يا ڪنهن هڪ ملڪ ۾ هڪ ئي وقت ٽي صورخطين جا ۾ سو ڪن جدا جدا قسم رائج هجن. البت هيءَ ڳالهه ڪيترن امڻڪ جي تحقيق موجب بالڪل صحيح آهي ته هڪ ئي خط جا مختلف نمونا ٿي سگهن ٿا (۱). عربي واري دور ۾ غالباً قديم زماني جا ڪي خط سنڌ ۾ رائج هئا ۽ اهي ملڪ جي جدا جدا ڀاڱن يا شهرن ۾ پنهنجي بدليل نموني ۾ استعمال ڪيا پئي ويا. ان سان گڏ سنڌ ملڪ ۾ واپار سانگي، ٻين قومن جا ماڻهو به رهندڙ هئا، جي پنهنجي پنهنجي تحريرن ۾ پنهنجا خط استعمال ڪندا هوندا؛ ٿي سگهي ٿو ته عرب مورخن ۽ سياحن انهن ڪي به سنڌ وارن جا خط ڪري لکيو هجي. بهرحال ابن ندیم جي مٿي آيل بيان ڪسانپوءِ اسانڪي ”البيروني“ جي بيان ڏانهن ورتو پوي ٿو. هو پنهنجي تصنيف ”ڪتاب الهند“ ۾ لکي ٿو ته ”اردناگري“ يعني اڌناگري خط ... پاتو ۽ ڪجهه سنڌ ۾ به مروج آهي، ان کانپوءِ ملواري خط آهي، جو ملوڻا يعني ڏکڻ سنڌ (لاڙ) ۾ رائج آهي.“ ان سان ثابت آهي

(1) "Al-Beruni's India" edited by Dr. Edward. C. Sachau. Edinburgh, 1907, p. 173.

تہ ان وقت ۾ اڌنا گري، يا قديم برهمي خط ۾ رائج هو، جو
 ڪافي زمانو پوءِ ۾ مروج رهيو. چئي نه ٿو سگهجي ته لاڙ ۾ ان
 وقت بيا ڪهڙا خط هئا، البت سنڌ ۾ مختلف خط هئا، پر افسوس ته
 البيروني طرفان بتايل لاڙي خط جو نمونو به اسان کي هٿ نه ٿو اچي،
 جنهن جي بنا تي چئي سگهجي، ته ان جي صورت ڪهڙي هئي.
 بهرحال جيئن ساري بيان مان ظاهر ٿو ٿئي، ته عربن جي اچڻ
 وقت خواه ان کانپوءِ واري وقت ۾ ڪي خط مروج هئا، سندن
 دور ۾ عربي خط به جاري ٿيو ۽ آهستي آهستي ان جو
 استعمال عام ٿيڻ لڳو. عربي الف - بي جي عام استعمال
 ۾ اچڻ لاءِ به ڪي خاص ۽ ان تر سبب هئا، هڪ ته سنڌ، عرب
 مسلمانن فتح ڪئي هئي، جن سنڌ ۾ ٻين ڪون بنايون ۽ سنڌ کي
 هميشه لاءِ پنهنجو وطن بنايو، سندن ٻولي ۽ خط عربي هو. ٻيو
 ته سنڌي ماڻهن جي وڏي تعداد اسلام قبول ڪيو. عربي مقولو آهي.
 ”الناس على دين ملوكهم“

(يعني عام ماڻهو حڪمران جي دين يعني روش تي هلندا آهن)
 مسلمان سنڌين هر ڪنهن ڳالهه ۾ عربن جي پوئواري ڪئي.
 حئي ڪ عربي ٻولي ۾ مهارت حاصل ڪرڻ به هنن فخر سمجهيو
 ٿي. سنڌ ۾ علم ادب جون وڏيون درسگاهون قائم ٿيون، جتان
 ڪيترائي سنڌي عربي ٻوليءَ جا زبردست شاعر، محدث، مورخ ۽
 فقيهي پيدا ٿيا. انهن درسگاهن نه فقط عربي زبان، پر عربي خط
 کي به عام رواج ۾ آڻڻ ۾ زبردست مدد ڏني. ٿيون ته سنڌي ٻولي
 هر لحاظ کان عربي جو اثر قبول ڪيو ۽ ڪيترائي عربي
 اچار سنڌي ٻوليءَ ۾ داخل ٿي ويا. جن لاءِ خاص حرف عربي
 الف - بي ۾ اڳيئي موجود هئا. انهن سڀني سببن ڪري، سنڌيءَ ۾ عربي

الف. ٻي جو رائج ٿيڻ هڪ لازمي امر هو. ان جي ترقي ۽ عام جام استعمال ۾ ديني تعليم ۽ ان جي پس منظر ۾ مذهب اسلام کي وڌو دخل هو. اهو ئي سبب هو جو هيءَ الف-ٻي، اڳتي هلي نه رڳو ٻين رسم الخطن جي خاتمي جو سبب بڻي، بلڪ انگريزن جي دور ۾ ان باقاعدي سرڪاري رسم الخط جو به درجو حاصل ڪيو. موجوده سنڌي الف-ٻي ۾ ٽي حرف پ، چ، ۽ گ فارسي خط تان ورتل آهن، ۽ فارسي خط خود عربي تان ورتل آهي؛ ان ڪري سمجهڻ گهرجي ته پ حرف ب جي هيٺين ٽپڪي مٿان ٻه ٽپڪا ڏئي بڻايو ويو آهي؛ ۽ عربي حرف ج ٻن ٽپڪن جي اضافي سان چ جي نموني ۾ آندو ويو آهي. گ عربي ڪ (ك) مٿان هڪ وڌيڪ ليڪ ڏيڻ سان ٺاهيو ويو آهي. عربن گ کي ڪ ڪري پئي لکيو آهي پر اڳي فارسي ۾ خود گ جي صورت ڪ هئي جا قديم پارسي لکڻن ۾ موجود آهي. بعد ۾ هنن عربي حرف ڪ (ك) ۽ فارسي حرف ڪ ۾ امتياز پيدا ڪرڻ لاءِ ڪ مٿان هڪ ٻي ليڪ ڏئي ان جي جدا صورت گ بنائي. اهوئي حرف پنهنجي ان آخري صورت ۾، سنڌي ٻولي جي موجوده الف-ٻي ۾ آندو ويو. پر ان کان اڳ سنڌي ۾ به گ پنهنجي پراڻي صورت ڪ ۾ لکيو پئي ويو آهي. ليڪن اهي ٽيئي فارسي حرف سنڌي ٻولي جي اچارڻ لاءِ ڪڏهن اختيار ڪيا ويا، سا ڳالهه سمجهڻ ايتري اوکي نه آهي. اسان اڳ ئي چئي آيا آهيون ته پ، چ ۽ گ جا فارسي حرف پهريون دفعو ۶۱۳ھ ڌاري ساڳين سنڌي اچارڻ لاءِ ڪم آندا ويا آهن. بعد ۾ محمود غزنوي جي ڪاهن وقت (سورن واري دور ۾) فارسي سنڌ ۾ پنهنجو اثر جهڙو شروع ڪيو. ان بعد سمن، ارغونن، ترخانن ۽ مغلن واري وقت ۾ به ان

پنهنجو پورو اثر جمائي ڇڏيو. ان ساري عرصي ۾ فارسي جا اهي ئي حرف، عربي الف-بي جي حرفن سان گڏ، سنڌي تحرير ۾ ٻئي ڪم آيا، ۽ سنڌي اچارن لاءِ چئن هميش لاءِ مقرر ٿي ويا. انهن ٽن حرفن لاءِ فقط ايترو ئي چئبو ته اهي يقيناً عربي الف-بي جي رائج ٽين کان پوءِ ئي سنڌي ٻوليءَ جي اچارن لاءِ تحرير ۾ ڪم آيا.

سومرن واري دور کان هملن جي دور جي ڀڃاڙي ٿاڻين:

تعجب جي ڳالهه، آهي جو هن ساري عرصيءَ جي ڪا به سنڌي ٻولي جي تحرير موجود نه آهي، جنهن مان هڪ طرف سنڌي ادب جي تاريخ جي مڪمل ۽ سلسلي وار مطالعي ۾ ۱۰۰۰ سالهه ۽ ٻئي طرف عربي-سنڌي خط جي ارتقا جي تاريخ مڪمل ڪري سگهجي. بهرحال سومرن واري دور کان وٺي ميرن واري زماني ٿاڻين، سارو عرصو سنڌي ٻوليءَ جي ترقي جو دور چئي سگهجي ٿو. سومرن واري زماني جا نيم تاريخي واقعا جهڙوڪ: سسئي پنهنون، سنهڻي ميهار، سورٺ راءِ ڏياچ، ليالان چنيسر، مول راتو ۽ عمر مارئي، وغيره، سنڌي ادب جي بنياد جو باعث بڻيا. سمن واري وقت جي آخر ۾ ”قاضي قاضن“ هڪ صوفي بزرگ ۽ شاعر پيدا ٿيو، جو ارغونن واري دور جي شروعات ۾ به ڪجهه وقت زندهه رهيو. سندس ڪل ڇهه شعر مليا آهن. سمن واري وقت جا ٻيا ڪي شعر به هٿ آيا آهن؛ جن کي ماسوئي وارا بيت چئجي ٿو. شاهه عبدالڪريم بلڙيءَ وارو ارغونن جي وقت ۾ پيدا ٿيو. هن دور جا ٻيا به ڪي شاعر آهن، جن پنهنجو ڪلام چيو، جن جو فقط حوالو ڪتابن ۾ ملي ٿو.

شاهه عبدالڪريم رح ۱۰۳۲ هجريءَ ۾ وفات ڪئي ۽ کانس

چهار سال پوءِ سندس هڪ مريد محمد رضا بن واسع ٺٽوي هڪ ڪتاب ”بيان العارفين“ لکيو جنهن ۾ سندس حياتي ۽ ڪرامتون ۽ ملفوظات قلمبند ڪيا. ان ئي ڪتاب ۾ قاضي قاضن جا چهر بيت به قلمبند ٿيل آهن. پر هيءَ ڳالهه ڌيان ۾ ڌرجي ته مذڪور ڪتاب فارسي ٻوليءَ ۾ لکيل آهي ۽ ان ۾ مذڪور ٻن اوائلي سنڌي شاعرن قاضي قاضن ۽ شاه عبدالڪريم جا جي بيت پيش ڪيا ويا آهن سي ٻن فارسي خط ۾ آهن. هڪ ٻيو ڪتاب نالي ”منهاج المعروف“ به موجود آهي، جو ۱۰۷۸ھ ۾ لکيل آهي. ان ڪتاب جي مصنف لطف الله قادريءَ ان ۾ پنهنجا ڪي سنڌي بيت قلمبند ڪيا آهن. پر هيءُ ڪتاب به فارسي ٻوليءَ ۾ آهي ۽ منجهس پيش ڪيل سنڌي بيت به فارسي خط ۾ آهن. ارغون ترخان ۽ مغل دور ۾ سنڌ ۾ فارسي ادب جا دور آهن. اهي حڪمران نه فقط فارسيءَ جا دلداده هئا پر خود به وڏا شاعر ۽ مصنف هئا. سرڪاري زبان فارسي هئي، ان ڪري انهن دورن ۾ فارسي زبان سنڌي ٻوليءَ تي پنهنجو پورو اثر ڄمايو. حتمي ڪم سنڌي عالم فارسي ۾ شعر چوڻ لڳا ۽ ان ۾ تصنيف ۽ تاليف ڪرڻ ڪي فخر سمجهندا هئا.

انهن ڪتابن جي ڪري سنڌي شاعريءَ جا ان زماني وارا بيت ته محفوظ رهجي ويا آهن جي مڃ ته سنڌي ادب جي تاريخ لاءِ نهايت ئي قيمتي وت آهن. پر انهن بيتن جي فارسي تحرير مان اسانکي ”موجوده سنڌي الف - بي“ جي ارتقا ڄاڻڻ ۾ ڪا خاص مدد نٿي ملي. البت اهو ته صاف معلوم ٿو ٿئي ته موجوده سنڌي ”الف - بي“ ۾ ڪم آيل ۲۹ عربي حرف ۽ ”پ“، ”ج“، ”ڪ“ يا ”گ“ وارا فارسي حرف سنڌي اچارن لاءِ ڪم آندا پئي

ويا. موجوده سنڌي ”الف - بي“ جي ارتقا ڪلهوڙن واري دور ۾ باقاعديگيءَ سان معلوم ٿئي ٿي. ليڪن هيءَ ڳالهه به ڌيان ۾ ڏرڻ گهرجي ته عربن واري وقت کان وٺي ڪلهوڙن واري وقت تائين، عربي ”الف - بي“ جي استعمال وارو دائرو وڌي ويل هو ۽ گهڻا جهونا خط، جي اڳي سنڌ ۾ رائج هئا سي ان وقت تائين ختم به ٿي چڪا هئا. ڪي ٿورا خط پوءِ به موجود هئا، جي ميرن جي دور جي آخر تائين رائج رهيا. بهرحال ڪلهوڙن واري وقت ۾ ڪن خاص سببن ڪري اها ضرورت ڏاڍي محسوس ٿي ته نچ سنڌي اچارن جي اظهار جي ڪنهن به صورت ۾ گنجائش پيدا ڪئي وڃي، يعني عربي ”الف - بي“ جي ۲۹ حرفن ۾ ٽپڪن جي اضافي يا مرڪب اچارن لاءِ مفرد حرفن کي ملائي مرڪب حرف بنائڻ سان، واڌارو آندو وڃي؛ انهيءَ لاءِ ته سنڌي ٻوليءَ کي آسانيءَ سان تحرير ڪري سگهجي ۽ ان مان ڪنهن ٻوليءَ سان جو امڪان نه رهي. ان ضرورت جو پورا ٿيو ڪهڙيءَ طرح ڪيو ويو يا عربي، ”الف - بي“ کي وڌائي موجوده سنڌي ”الف - بي“ جي اوائلي صورت ڪهڙي نموني ۾ بيهاري ويئي سو، سارو بحث ايندڙ باب ۾ ڪجي ٿو.



باب چوٿون

سنڌي الف - بي جي ارتقا (هلمندڙ)

ڪلهوڙن ۽ ھيرون وارو دور :-

سومرن واري زماني کان آهستي آهستي سنڌي علم ادب جو نسل اسرندو ۽ اڀرندو رهيو. پر جيئن پوئين باب ۾ لکيو ويو ته وچ تي ارغونن، ترخانن ۽ مغلن واري وقت ۾ اهڙو ته ڪو ڦرڪو ڦريو، جو فارسي سنڌ ۾ پنهنجو گهر ڪري وئي ۽ سرڪاري زبان به اها ئي رهي. سنڌ جي عالمن به فارسيءَ ۾ شعر چوڻ ۽ ان زبان ۾ تصنيف ۽ تاليف ڪرڻ کي فخر ٿي سمجهيو. ڪلهوڙن واري وقت ۾ وري هڪ ٻيو زبردست انقلاب آيو. ان وقت ڪي اهڙا سبب پيدا ٿيا، جنهن ڪري سنڌ جي شاعرن خواه عالمن پنهنجي مادري زبان ۾ شعر چوڻ ۽ تصنيف ۽ تاليف ڪرڻ کانسواءِ ٻي ڪا واھ ڪانه ڏني. سنڌ جي عظيم صوفي شاعر شاه عبداللطيف ڀٽائي مان گڏ ٻيا به ڪئين وڏا وڏا شاعر ۽ عالم پيدا ٿيا جن سنڌي علم ادب ۾ پنهنجون پئماني چڙهيون. ٻئي طرف ”موجوده سنڌي الف بي جو ابو مخدوم ابوالحسن ٺٽوي“ به هن ئي دور ۾ پيدا ٿيو جنهن پنهنجو هڪ ڪتاب ”مقدمه الصلواة“ سنڌي ٻولي ۾ تصنيف ڪيو ۽ انکي عربي خط ۾ قلمبند ڪيو. اهو پهريون قلم ۽ قدم ٻين عالمن لاءِ به رهنما ثابت ٿيو، جن سندس نقش قدم تي هلي، نه فقط سنڌي علم ادب کي ترقي وٺائي، پر مخدوم ابوالحسن جي بنايل عربي سنڌي الف - بي جو عام جام استعمال ڪري ۽ انهن مان ڪن حرفن جون صورتون سنڌي خاطر بدلائي لکيون.

ڪلهوڙن واري دور ۾ اهڙي تحريڪ لاءِ سڳي سبب ۾ هئا، جن مان هڪ هيءَ به هو ته فارسي ۽ عربي ٻوليون محض ڪي عالم سمجهي سگهيا ٿي، باقي عوام جي سمجهه کان اهي بالڪل پري هيون. نتيجي ۾ عام ماڻهو ديني مسئلن جي ڄاڻ کان بالڪل محروم پئي رهيا. هڪ ٻيو اهم ڪارڻ هي هئو ته ان دور ۾ ديني تبليغ جي ڪري ڪيترن ئي غير مسلم ماڻهن مذهب اسلام قبول ڪيو، جن کي اسلامي عقيدن ۽ اصولن جي ڄاڻ پهچائڻ جي بي حد ضرورت هئي. مخدوم ابوالحسن ٺٽوي، پهريون عالم هو، جنهن کي اهو احساس ٿيو ته ايترو عمر رسیده ماڻهن کي فارسي يا عربي ۾ اسلامي واقفيت ڏيڻ ۽ خاص ڪري فقه جي مسئلن کان واقف ڪرڻ ممڪن نه هو. تنهن ڪري ماڻهن جي مادري زبان يعني سنڌيءَ ۾ لکڻ شروع ڪيائين. هن عربي فارسي حرفن مان ڇھ گهڙ ڪري ”سنڌي الف بي“ ٺاهي. ياد رهي ته ”الف بي“ جا ٻه قسم، حرف يعني اٺٽيهه عربي ۽ ٽي فارسي حرف اڳ ٿي موجود هئا، پر سوال فقط باقي پنج سنڌي اچارن جو هو جن لاءِ ڪي خاص حرف مقرر ڪرڻا هئا. مخدوم صاحب پنج سنڌي حرفن لاءِ ڪهڙيون صورتون مقرر ڪيون سي محمد صديق ميمڻ جي لکيت موجب هيٺ ڏجن ٿيون :-

ابوالحسن جي سنڌي

هاڻوڪي صورت

پ
په
ته
ت - تر
تهه

پ
پ
ت
ت
ت

ف . ڦه	ڦ
ج	چ ۽ جه
نج	ج
جه	چ
د . دھ	ڌ
ڌ	ڌ
در	ڊ
ڊ	ڊ
ر	ڙ
ڪه	ڪ
گ	گ ۽ گھ
نگ	گ
ن	ڻ


خبر نه ٿي بئجي سگهي ته هاڻوڪي صورت وارن ۾ سنڌي حرفن لاءِ، مخدوم ابوالحسن جي مقرر ڪيل صورتن کي ڏيکارڻ وقت مسٽر محمد صديق ميمڻ جي اڳيان ”مقدم الصلوات“ جو ڪو قلمي نسخو موجود هو يا ڪو اوائلي قديم ڇاپو، ليڪن سندس تصنيف ادبي تاريخ - جي پهرين ڀاڱي ۾ ڏنل ”عربي - سنڌي صورتخطي“ واري بيان ۾ مخدوم ابوالحسن بابت ڏنل باب جي مطالعي ۽ سندس طرفان ڏنل مثالن مان گهڻي قدر معلوم ٿو ٿئي ته سندس آڏو ڪو قديم ڇاپو موجود هو. جيڪڏهن اهو صحيح آهي ته پوءِ مسٽر محمد صديق جو ان ڇاپي جي آڌار تي اهو چوڻ ته مولوي صاحب (مخدوم ابوالحسن) ۾ سنڌي حرفن لاءِ

(اهي) صورتون مقرر ڪيون هيون، درست نه چئبو (۱). جهوني سنڌيءَ ۾ لکيل سڀ ڪتاب انگريزن جي سنڌ فتح ڪرڻ ۽ موجوده سنڌي ”الف-بي“ نهن کان چڱو وقت پوءِ بمبئيءَ ۾ ڇاپخانن پوڻ جي ڪري ڇپيا. ليڪن جنهن وقت اهي ڪتاب ڇپيا، ان وقت موجوده سنڌي ”الف-بي“ وجود ۾ هئي ۽ ڪاتب ان کان بلڪل باخبر هئا. جهوني سنڌي ۾ ڪم آيل ”الف-بي“ کي جهٽ ڦيرائي انهن مقرر ڪيل الف-بي ۾ لکڻ ڪاتبن لاءِ ڪا آسان ڳالهه نه هئي. تنهن هوندي به ڪن حرفن کي جيڪڏهن جهوني صورت ۾ رکيو ويو، ته ڪن حرفن جي وري صورت بدلائي انهن کي ”نئين ٺاهيل الف-بي“ ۾ لکيو ويو ۽ اهڙيءَ طرح ”گڏيل الف-بي“ کي سمجهڻ خاطر ڪتابن جي شروع ۾ ”الف-بي“ جو اهڙو قاعدو به ڏنو ويو هو. (ڏسو تختي-۸)

ڪاتبن انهن قديم ڪتابن جي ڇاپن ۾ جا ”الف-بي“ ڪم آندي يا نه سنڌي حرفن لاءِ جيڪي صورتون مقرر ٿي ڪيون ۽ لکيون، تن لاءِ هڪ سان نه ٿو چئي سگهجي ته اهي ئي صورتون اصل مصنفن مقرر ڪيون هيون، يا پوءِ ڪاتبن پنهنجي سمجهه ۽ مرضيءَ مطابق انهن کي لکيو. بهر حال انهن قديم ڪتابن ۾ ڪم آيل ”الف-بي“ جي حرفن ”موجوده سنڌي الف-بي“ جي حرفن ۾ هڪ قسم جي چڻ منتقلي (Transition) ٿي معلوم ٿئي. ان ڏانهن مخدوم الحسين جي تصنيف مقدم الصلوات مان ڪي مثال هيٺ ڏجن ٿا.

(۱) محمد صديق ميمڻ، ”سنڌ جي ادبي تاريخ“، (آراءِ پڇ-احمد)

- (۱) ساراھجي سو ڏٺي سمنڊو جيهه فرمان
منڃيئو مڙن مڙن اٿڻاڻا ايمان
نٿا ساراھي سڀڪو منڃي پٽاندر پٽان
مارو مڙو پڪي پڪي مڪي مڪي
- (۲) مڙ پٽاندر سر مڙو ڏوٽي پڪي پڪي
ڇٽي ڏاڙي مڙ پٽاندر گائي مڙ
- (۳) مڙي منڃي چوٽو پٽاندر مڪي فرض مڙي
پڪي پڪي مڙي مڙي مڙي مڙي
- (۴) مڙي مڙي مڙي مڙي مڙي مڙي
مڙي مڙي مڙي مڙي مڙي مڙي
- (۵) مڙي مڙي مڙي مڙي مڙي مڙي
مڙي مڙي مڙي مڙي مڙي مڙي
- (۶) مڙي مڙي مڙي مڙي مڙي مڙي
مڙي مڙي مڙي مڙي مڙي مڙي
- (۷) مڙي مڙي مڙي مڙي مڙي مڙي
مڙي مڙي مڙي مڙي مڙي مڙي
- (۸) مڙي مڙي مڙي مڙي مڙي مڙي
مڙي مڙي مڙي مڙي مڙي مڙي
- (۹) مڙي مڙي مڙي مڙي مڙي مڙي
مڙي مڙي مڙي مڙي مڙي مڙي
- (۱۰) مڙي مڙي مڙي مڙي مڙي مڙي
مڙي مڙي مڙي مڙي مڙي مڙي
- افسوس آهي جو اسان کي مخدوم صاحب جي ڪتاب
”مقدم الصلوة“ جو تہ ڪو قلمي نسخو هٿ اچي سگهيو ۽ نه
وري ان ڪتاب جو ڪو قديم ڇاپو ملي سگهيو. ”مقدم الصلوة“
جو هڪ ڇاپو جو سنہ ۱۳۲۷ هجري ۾ گريمي پريس بمبئيءَ ۾
ڇپيو ۽ جو رسم الخط جي لحاظ کان، بعد ۾ سنڌاري لکيل ۽ ڇپيل
آهي، سو اسان جي آڏو موجود آهي، جنهن سان ڪي مثال



- (۷) ڏونگر ڪڍو راياءِ تيه آتبي وڌائي ڏاڍا
(ص. ۴)
- (۸) ۽ ڏهه جيه وقت آپ آئوڙيا بهجن ما ڪيئا
تیه پئچانان ٿو رري جيئنيءَ تي واري ويٺبا
(ص. ۶)
- (۹) تڪرار ڪماءِ سڏ جو موٽي ڪسي پيرا
تسڏه مه ڪٿو ڪٿو ته ڏوند پيغمبر خدا
(ص. ۴۴)
- (۱۰) پڻ پٺون ۽ سڀ چڏڏاءِ تهتي ڪارن عذابا
(ص. ۱۶)
- (۱۱) چيپاءِ سڏ ڪري ڪي بهجي والدا
(ص. ۱۶۰)
- (۱۲) تونهي ڏونگر سي ڪر پائي جا دريا
ڪر اقسام انن جا ڪر جيڪي ٿول پيا
انڌاري اربعا ڏينھ، پر سي صاحب شمار ڪيا
(ص. ۳۸)
- (۱۳) جيڪي ڪجن سڃيه وره، پر منجهه بهمن ڏينھن
لڪجن هيڪهڪڙي چنگائي جا ان ڏينھن منجه ڏهن
(۱۴) تسڏه پندڙيا تهڪي چو ڪيو چو ڌارا
پڻ ڪوراياءِ چار ڪري تهجي انگرن تا
(ص. ۱۶۳)
- (۱۵) ڪسي گيهه رليو نباحه پرس زنجير ڪٽين
ڪن هوندا مه اڃا ڪر نور ٿا وسن
(ص. ۱۹۵)
- (۱۶) جه ڏينھ، پدرو ڪو ڪجن ڪي جي قلبن منجه، لڪا
(ص. ۱۲۳)
- (۱۷) تسڏه ڪٿي ڪٿو هٿ پر نيڪري بهن هٿ هٿا
پڻ دعا گرڻاءِ ڏئي ڪان سو گهڻي زُضرءِ عا
(ص. ۱۰۲)

(۱۸) ته ٿيري ليڪ پائين عرش کڻي خالص خلقا
 پايي پاڻي سنڌي هيڪڙي ويڪڙي اها
 جمنيءَ ستر هزار ٻانگن تهره جهڙي سڄي دنيا
 (ص ۱۱۴)

(۱۹) پڻ ٿيندي نماز حجت ڪارڻ ته سندس چوڻو ٿڪو
 (ص ۳۸۶)
 ۽ مروئن فازيندرن جا جهڙا سيمند ۽ چيئا
 (ص ۴۴۸)

مخدوم ابوالحسن ۽ مخدوم محمد هاشم جي ڪتابن جي ڇاپن
 مان مٿي ڏنل مثالن جي رسم الخط مان صاف طرح ظاهر ٿيو ته
 انهن ۾ ٽيچ سنڌي آوازن وارا حرف مختلف صورتن ۾ لکيا ويا آهن .
 ٽيچ سنڌي آواز ڏيکاريندڙ حرفن مان ڪن حرفن جي مختلف صورتن
 کي ڏسڻ لاءِ مخدوم عبداللہ جي تصنيف جي جھوني ڇاپي (۱)
 مان ڪي مثال هيٺ ڏجن ٿا:-

(۱) تھيلاند پڇا سڀي پائڻڊ قيام ٿيند سڀا
 (ص ۱۸۹)

(۲) ته ٿي تر سيري صور ۾ قوڪ ۽ پيرا
 (ص ۱۴۴)

(۳) تيد پڻجائان ٿيندو حضرة عيسيٰ جو نزل اين ڪنا
 (ص ۶۴)

(۴) تيه سڀا بدعت؛ ظاهر ٿي تڻ معتزلن هئا
 (ص ۸۸)

(۱) اسان کي هٿ آيل ڇاپي جي مندر وارو صفحا غائب آهن، جنهن
 ڪري ان ڪتاب جو ۾ نالو گهڻي ڀڻو آهي ۽ ڪٿي به نٿو ملي.
 البته سڄي ڪتاب ۾ مخدوم عبداللہ جو نالو (خاصي عبداللہ) ۾ دفعا آيل
 آهي. ڪتاب ۾ قدامت جو ذڪر آهي. رسم الخط جي لحاظ کان
 ڪتاب جو ٻيو جھونو آهي.

(۵) ٿانسيني ڏک ڏولاڻ نه لهي ماڙوئن مرن ٿا
(ص ۱۲۹)

(۶) ۴ پڻ ميڙوؤ مسجد منجه اچنو ٿا ڪندا سڙ وڙا
(ص ۵۲)

(۷) پڻ زمين چڏيندي آوڳاريو سال ٻيٺ سنجه
(ص ۱۱۷)

نچ سنڌي آوازن واري حرفن جي شڪلي ارتقائي ڪجهه
بحث ڪرڻ کان اڳ مذڪور سڀني مثالن جي آڌار تي هڪ نقشو هيٺ
ڏجي ٿو، ته جيئن چڱيءَ طرح معلوم ڪري سگهجي ته انهن حرفن
کي ڪلهوڙن خواه مرن واري دور ۾ ۴ پڻ ڪجهه وقت بعد ۾ ڪهڙين
ڪهڙين صورتن ۾ لکيو پئي ويو آهي :-

ڪاتين جون لکيل مختلف صورتون					نچ سنڌي اچارڻ وارن حرفن جي هاڻوڪي صورت
(۵)	(۴)	(۳)	(۲)	(۱)	
ب	—	—	—	ب	ب —
پ	—	پ	پ	ب	پ —
ت	—	—	—	ت	ت —
ٺ	ٺر ٺر	ٺ	ٺ	ٺ	ٺ —
ڻ	—	—	—	ڻ	ڻ —
ڦ	—	—	ڦ	ڦ	ڦ —
ڄ	—	—	ڄ	ڄ	ڄ —
جھ	—	—	—	ج	جھ —
ڇ	—	—	ڇ	ڇ	ڇ —
ڇ	—	—	—	ڇ	ڇ —
ڌ	—	—	—	ڌ	ڌ —
ڏ	ڏ	ڏ	ڏ	د	ڏ —
ڊ	ڊر - ڊر	—	—	ڊ	ڊ —

ڏ	---	ڊ	---	ڌ	---
ڙ	---	ر	---	ڙ	---
ڪ	---	ڪ	---	ڪ	---
گ	---	ڪ	---	گ	---
گھ	---	ڪ	---	گھ	---
گ	---	ڪ	---	گ	---
ڻ	---	ن	---	ڻ	---

مٿين ڏنل نقشي مان نچ سنڌي اچارن وارن حرفن مان هر هڪ جون مختلف صورتون جي ڪاتين لکيون آهن. سي اسان جي آڏو ظاهر آهن. نقشي جي ٻئي حصي ۾ خاني نمبر پهرين کان چوٿين تائين حرفن جون ارتقائي صورتون آهن. ۽ خاني نمبر پنجين ۾ انهن حرفن جي اهاڻي صورت آهي جا ۱۸۵۳ع ۾ ”موجوده الف - بي“ جي ٺهڻ وقت انهن حرفن لاءِ مقرر ٿي.

موجوده سنڌي الف - بي ٺاهيندڙ ڪاميٽيءَ مٿاڪٽ ڪري نچ سنڌي حرفن جون ڪي جديد صورتون ايجاد نه ڪيون، پر اسان جي ديني عالمن خواه ڪاتين، ڪلهوڙن واري وقت کان وٺي ۱۸۵۳ عيسوي تائين انهن جون وقتا فوقتا صورتون بدلائي، انهن کي تقريباً آخري صورت تي اچي پهتو ۽ الف - بي جي ٺاهيندڙ ڪاميٽيءَ انهن سڀني صورتن کي اڳيان رکيو، جنهن ڪري ڪاميٽيءَ کي حرفن جي صورتون مقرر ڪرڻ ۾ ڪا دقت پيش نه آئي. جيتوڻيڪ مذڪور ڪتابن جا ڇاپا، جن مان حوالا ڏنا ويا آهن. ۱۸۵۳ع کان بعد جا آهن. پر تڏهن به ائين مڃڻ لاءِ اسان کي ڪوبه سبب نه آهي ته نقشي جي ٻئي حصي ۾ پهرين خاني کان چوٿين نمبر تائين، خانن ۾ ڏيکاريل، نچ سنڌي

حرفن جون مختلف صورتون، ڪي ۱۸۵۳ع کان پوءِ ئي ايجاد ٿيون، يا مقرر ٿيون، يا لکجن ۾ آيون؛ جڏهن ته ”نئين الف - بي“ موجود هئي! حقيقت ۾ نه سنڌي آوازن وارن حرفن مان ڪيترن حرفن جون موجوده صورتون آهستي آهستي گذريل دور ۾ مقرر ٿي ويون، ۽ باقي ڪن ٿورن حرفن ۾، بعد ۾، ٿورو ئي ڪجهه ڦيرو آئي، موجوده ”الف - بي“ ڪي مڪمل ڪيو ويو. زير بحث حرفن مان ”ب، پ، ت، چ، ڌ، ڙ، ڪ“ اهڙا حرف آهن جن جي صورت لاءِ اڳوڻي وقت کان، ڪلهوڙن واري دور جي قلمي نسخي جي نايابيءَ ڪري، ڪا تاريخ نه بيان نه ٿي ڪري سگهجي، ته به ايترو ته پڪيءَ طرح سان چئي سگهجي ٿو ته انهن حرفن جي موجوده صورت، هالوڪي الف - بي نه ڪان گهڻو اڳ مقرر ٿي، ائين ضرور آهي ته انهن حرفن جي اها صورت، اڳي ڪنهن ڪاٺيئي ويهي مقرر نه ڪئي هئي. ان ڪري هر هڪ پنهنجي اختيار ۽ مرضيءَ مطابق انهن حرفن کي ٿوري تبديلي سان ٻيءَ ٻيءَ صورت ۾ پئي لکيو، پر اهو به صحيح آهي ته اهي حرف پنهنجيءَ ان صورت ۾ ضرور پئي لکيا ويا.

جهڙيءَ طرح نه سنڌي اچارن وارن حرفن مان ٻين حروفن جون مختلف ارتقائي صورتون اسانجي آڏو موجود آهن، تهڙيءَ طرح ”ڪ“ جون هڪ کان وڌيڪ صورتون نظر نه ٿيون اچن. حقيقت ۾ ”ڪ“ حرف ڪڏهن به ڪنهن ٻيءَ صورت ۾ نه لکيو ويو آهي. انجي ”گ“ ۽ ”ڳ“ خواه ”ل“ ۽ ٻي ”ڪه“ جي صورت ۾ لکيا پئي ويا آهن. ٻوين ٻن حرفن جي ارتقائي صورت ”گ“ موجود آهي. ليڪن ”ڪه“ هر هڪ نسخي خواه

قديم ڇاپي ۾ پنهنجي ان ئي صورت ۾ موجود آهي. تڏهن ائين
مڃڻ لاءِ قوي سبب آهي ته ”ڪ“ حرف جي اهائي صورت اوائلي
آهي ۽ بعد ۾ ساڳي صورت قائم رکي پئي وئي آهي، جا
هن وقت به آهي. ٻين حرفن لاءِ ميرن جي دور جا اهڙا ڪيترائي
قلمي نسخا موجود آهن جن ۾ اهي حرف موجوده صورت ۾ تحرير
ٿيل آهن. ”پ“ حرف لاءِ هيٺ مثال ڏجي ٿو.

هڪ ليکائي ٻيل پورينديس پتو ڏي

اڏا لڪ لطيف چي سوري سچن سڀيل

تڪر ٻيلن ٻيل چي سور پرياني سان من.

(شاه جو رسالو، گنج وارو قلمي نسخو.)

عالم جي راءِ موجب گنج ميرن واري دور ۾ نڪيو ويو.
ڪيئن به هجي پر اها ظاهر حقيقت آهي ته گنج موجود
”الف-بي“ جي نهڻ ڪان گهڻو اڳ تحرير ڪيو ويو
هو. ان ڪري يقيني طرح چئي سگهيو ته ”پ“ حرف جي موجوده
صورت به هاڻوڪي ”الف-بي“ نهڻ ڪان گهڻو اڳ مقرر ٿي.
”پ“ حرف ميرن واري دور جي آخر تائين ٻن صورتن ”ب ۽ پ“
۾ تحرير پئي ٿيو. مثلاً گنج جي ”پ“ حرف هاڻوڪي صورت ۾
نظر اچي ٿو، ته ساڳئي وقت هڪ ٻئي نسخي ۾ ”ب“ جي صورت
۾ موجود آهي.

اڏ دعا ڪي نه هڪري بنا ٻن سمن آئين سو عزارا (۱)

”پ“ حرف جون ٽي ارتقائي صورتون، جهڙوڪ ”ب“، ”پ“

(۱) مائي ملي نعمت واري قلمي نسخي: شاه جي رسالي جي آخر ۾ جوڙيل
مائي صاحب جي اختامي نظم جي ست: پندرهنهه محکم اطلاعات
مغربي پاڪستان: مائي صاحب وارو نسخو ۱۲۷۰ هجري ڌاري مڪمل ٿيو.

”پ“ اسان ئي پوئتي ڏنل مثالن ۾ ملن ٿيون. ليڪن ٻين حرفن جي صورتن جي مقابلي ۾ ”پ“ جون اهي صورتون تمام ڏورڙن مثالن ۾ ملن ٿيون. پر جڏهن ته ان حرف لاءِ اهي صورتون تحرير ۾ موجود آهن، تڏهن مڃڻو پوندو ته ”پ“ حرف انهن صورتن ۾ به لکيو پئي ويو آهي. حقيقت ۾ ”پ“ پنهنجي اوائلي صورت ”ب“ پڪدم ڇڏي ڏني هوندي، ڇو ته ”ب“ حرف پنهنجي اصولي صورت ۾ اڳتي موجود هو. هن ”ب“ حرف به ”ب“ جي صورت ۾ لکيو پئي ويو، جيئن ڏنل مثالن مان ظاهر آهي. اهڙي طرح هڪ ئي وقت ٽي ٽن مختلف اچارن — ”ب“، ”پ“ ۽ ”ب“ — لاءِ هڪ ئي حرف ”ب“ پئي ڪم آيو. يقيناً انهن ٽن اچارن لاءِ هڪ صورت واري حرف زبردست مونجهارو پيدا ڪيو هوندو. ان ڪري ”پ“ کي ”ب“ جي صورت ۾ آندو ويو. ڪن ٻين عالمن يا ڪاتبن ”ب“ ۽ ”پ“ جي صورت ۾ فرق پيدا ڪرڻ خاطر ”ب“ هيٺان هڪ ٽپڪي جو اضافو ڪيو. هاڻي وري ”ب“ ۽ ”پ“ جو ٻن ”ب“ جي صورت ۾ آيو، مونجهارو پيدا ڪيو هوندو. نتيجي ۾ ”پ“ کي ”ب“ مان ”پ“ جي صورت ۾ آندو ويو. پر فارسي حرف ”پ“ اڳ ئي موجود هو، جو سنڌي اچار لاءِ به ڪم اچي رهيو هو. ان ڪري وڌيڪ هڪ ٽپڪي جو اضافو ڪري، ”پ“ جي اها آخري صورت مقرر ڪئي وئي. ليڪن ”پ“ حرف جي اها ارتقا ترت ٿيل ئي ڏسجي.

بلڪل ساڳيءَ طرح ”ث“ جو مثال آهي. ان حرف جي ارتقائي صورت اسان کي مورڳو هڪ ”ت“ ۾ نظر اچي ٿي، جا آڳاٽن مذهبي ڪتابن ۾ موجود آهي. دراصل ”ت“ ۽ ”ث“ عربي حرف اڳتي موجود هئا. ان ڪري عالمن خواه ڪاتبن وٽ

”ت“ جي صورت جو حل اهو ئي هو ته ”ث“ ۾ هڪ ٽپڪي جو اضافو يا ”ت“ ۾ ٻن جو اضافو ڪن. اهڙيءَ طرح ”ث“ حرف جي اها صورت به اوائل ۾ ئي مقرر ٿي. پراڻن نسخن جا جيترا به جهونا ڇاپا مان ٿا، تن ۾ ”ت“ پنهنجي هاڻوڪي صورت ۾ موجود آهي. اسانجي آڏو جيترا به جهونا ڇاپا موجود آهن، انهن سڀني ڇاپن جي ساري عبارت ۾ اسانکي فقط هڪ مثال ملي سگهيو آهي؛ جنهن ۾ ”ث“ حرف ”ت“ جي صورت ۾ به ٿي دفعا لکيو ويو آهي. اها به پڪ نه آهي ته اها ڪاتب جي غلطي آهي، يا واقعي ”ث“ اڳ ”ت“ جي صورت ۾ به لکي ويندي هئي. پر ائين به نه ٿو چئي سگهجي ته، ”ث“ جي موجوده صورت ڪا گهڙيءَ ۾ ٺهي پيئي، ۽ پوءِ ان وقت لکجن ۾ اچڻ لڳي. يقيناً ان حرف به ارتقا جي هڪ اڌ منزل طئي ڪئي آهي، پر تمام ترٿ. هڪ ٻه مثال شاه جي رسالي پٽ واري نسخي ”گنج“ ۽ مائي نعمت واري قلمي نسخي مان هيٺ ڏجي ٿو:-

وڊي ٿسي وائي ڪري ڪٿل ڪوڪاري (۱)

دبرو مٿيون قائم هڙي چال سرن وارڻن دوزن سان (۲)

جنهن مٿي لکيو ويو آهي، ”گنج“ موجوده الف - بي جي ٺهڻ کان گهڻو اڳ تحرير ۾ آيو، ۽ مائي نعمت واري قلمي نسخي ۾ جهوني صورتخطي ڪم آيل آهي. انهن ثبوتن جي آڌار تي چئبو پوندو ته ”ث“ جي موجوده صورت اوائل ۾ ئي مقرر ٿي چڪي هئي.

(۱) گنج جي پهرين صفحي جو عڪس؛ نذر لطيف؛ محڪم اطلاعات مغربي پاڪستان.

(۲) مائي نعمت جي جوڙيل اختتاسي نظم جو عڪس؛ يادِ لطيف ستم.... محڪم اطلاعات مغربي پاڪستان.

”چ“ حرف لاءِ اسانجي اڳيان اهڙا مثال موجود آهن جن جي آڌار تي چئي سگهجي ٿو ته اهو حرف به ڪاسٽيٽيءَ جي وهڻ کان گهڻو اڳ موجوده صورت ۾ لکيو پئي ويو. پوئيني ڏنل ساڳيو مثال وري هتي دهرائجي ٿو:-

دبرو مٿيون قائم هڙي چال مرن وارڻن عزبن سان
۽ هڪ ٻيو مثال آهي:-

پهر ڪاري نانگ جي ڪو چرڪڻل چير ڪري
جسي هن ڏنگس ڏسائون ٿو وڃو تان وري
جيڪي ٽپ ۾ مري جيڪي سگي صحت ڪي (۱)

ماڻي نعمت (چامت) جي مٿين مثال مان صاف ظاهر آهي ته ماڻي صاحب ”شال“ کي ”چال“ ڪري لکيو آهي. پاڻ بهراڙي جو تلفظ اختيار ڪيو اٿس، جنهن ڪري ”ش“ کي ”چ“ ڪري لکيو اٿس، اڄ به بهراڙيءَ ۾ ڪيترن ئي لفظن ۾ ”ش“ کي ”چ“ ۾ اچاريو ويندو آهي.

هت ماڻي چامت ”چ“ حرف کي موجوده صورت ۾ لکيو آهي. خود حاجي هدايت الله واري نسخي جي صورتخطي به انهيءَ دور جي آهي، جڏهن اڃان موجوده الف - بي نه ٺهي هئي، ان به ”چ“ پنهنجي موجود صورت ۾ موجود آهي. ”ج“ عربي حرف آهي ۽ ”ج، چ، ڇ“ سنڌي اچارن وارا حرف آهن. اوائل ۾ ”ج“ ۽ ”ڇ“ ٻئي ”ج“ جسي صورت ۾ لکيا پئي ويا. ”ج“ جي اسانکي اهڙي ڪا به صورت نٿي ملي جنهن مان ثابت ٿي سگهي ته اهو حرف ڪڏهن موجوده صورت واري حرفن ”ج“

(۱) حاجي هدايت الله هالاڻي واري لکيل شاه جي رسالي جي آخري صفحي جو عڪس: بهار لطيف سنه معكم اطلاعات، مغربي پاڪستان

يا ”ج“ ۾ به لکيو پئي ويو. ان جي برعڪس معلوم ٿو ٿئي ته ”چ“ کي ”ج“ جي صورت ۾ لکيو ويو، پر ڇاڪاڻ ته فارسي حرف ”ج“ اڳي موجود هو، ۽ هوڏانهن ”ج“ ۽ ”چ“ کي ڪڏهن اڀا ۽ ڪڏهن پاسيرا ٽپڪا ڏيڻ ۾ پئي آيا، تڏهن ”چ“ جي صورت جو حل نيٺ چئن ٽپڪن ۾ اچي ظاهر ٿيو.

”ڌ“ ۽ ”ڊ“ حرفن جي صورت اسانجي خيال ۾ بڪدم مقرر ٿيل ٿي ٿسجي، ڇاڪاڻ ته اهي ٻئي حرف پراڻن ڇاپن خواه نسخن ۾ اسانکي ٻيءَ ڪنهن به صورت ۾ نظر نه ٿا اچن. حقيقت هيءَ آهي ته عربي حرف ”د“ ۽ ”ڌ“ موجود هئا. سنڌي حرف ”ڌ“ اوائل ۾ ”د“ جي صورت ۾ لکيو پئي ويو. ان ڪري باقي ٻين حرفن ”ڌ“ ۽ ”ڊ“ کي به ”د“ ۾ لکڻ يقيناً مونجهاري جو باعث بڻيو هوندو، ”ڌ“ ڳچ وقت ”د“ جي صورت ۾ رهيو ليڪن ”ڌ“ لاءِ ”ڌ“ جي هڪ ٽپڪي ۾ يا ”د“ مٿان ٻن ٽپڪن جو اضافو ڪيو ويو (۱). ساڳيءَ طرح ”ڊ“ جي ان صورت لاءِ ”د“ هيٺيان هڪ ٽپڪو ڏيئي ”ڊ“ جي جدا صورت مقرر ڪئي وئي. البته ”ڊ“ جو اهو اچار جنهن ۾ ”ر“ جو آواز به سمايل آهي. تنهن لاءِ وري ”د“ سان گڏ ”ر“ کي رکيو ويو. جيئن مسٽر محمد صديق جي ڏنل مثال مان ظاهر آهي. پڻ مخدوم محمد هاشم جي ڪتاب ’تفسير هاشمي‘ جي قديم ڇاپي ۾ صفحي ۳۳ تي هڪ اکر ”درجن“ (ڊڄڻ) ملي ٿو، پر ساڳئي وقت ان اچار لاءِ ”ڊ“

(۱) معلوم ٿو ٿئي ته اوائل ۾ ڌ به ڊ جي صورت ۾ لکيو پئي ويو. جيئوئيڪ

اسانکي جهونن ڇاپن يا قديم نسخن ۾ اهڙا ڪافي مثال نه ٿا ملن؛ ته به

بعد جي هڪ نسخي ۾ ڌ حرف ڊ جي صورت ۾ موجود آهي.

(آخوند احمد جي پٽائي واري لکيل رسالي جي ٻولين صفحي جو عڪس

بهار لطيف: محڪم، اطلاعات مغربي پاڪستان.

۽ ٻي به موجود آهن. ”ڊ“ ۽ ”ز“ بعد ۾ استعمال ۾ آيا نٿا ڏسجن، جڏهن ”ڊ“ جي موجوده صورت تحرير ۾ آئي. بعد ۾ فقط ”ڊ“ کي رهڻ ڏنو ويو، يعني ”ڊ“ جو اهو اچار جنهن ۾ ”ر“ جو اچار به موجود آهي، ان سان گڏ ”ر“ جو لکڻ ضروري نه سمجهيو ويو، بلڪ هڪ ئي حرف ”ڊ“ ڪافي سمجهيو ويو. ”ڌ“ جو بحث اڌ ۾ ڇڏي ڏنسون، تنهن لاءِ هي هڪ مثال ڏجي ٿو:

اول الله عليهم اعليٰ عالم جسو ڌڻي؛

سو ساراه سڄو ڌڻي، چئي حمد حڪيم (۱)

هن مثال مان صاف طرح معلوم ٿيندو ته ”ڌ“ حرف گهڻو

اڳ پنهنجي موجوده صورت ۾ لکيو پئي ويو ۽ اهو حرف به ڪاميٽيءَ جي اڳيان پنهنجي موجوده صورت ۾ موجود هو.

”ڌ“ حرف جون ڪي ارتقائي صورتون اسان کي ملن ٿيون، ۽

انهن جي آڌار تي چئي سگهجي ٿو ته ”ڌ“ جي موجوده صورت الف - بي ٺاهيندڙ ڪاميٽيءَ مقرر ڪئي. ليڪن هيءَ حقيقت به واضح آهي ته ڪاميٽيءَ ان لکيءَ ڦيرڦار سان، ”ڌ“ جي اها صورت مقرر ڪئي، ورنه اهو حرف به پنهنجي ٽنهي ٽپڪن سان ڪاميٽيءَ

جي اڳيان موجود هو. ”ڌ“ اول ”د“ حرف جي صورت ۾ تحرير پئي

ٿيو، ان کانپوءِ ”ڌ“ صورت ”ڌ“ ۾ به ڪئي ڪئي موجود آهي. ان حرف جي هيءَ صورت ”ڌ“ اچي بيٺي ٿي ڏسجي، ۽ اهو حرف ان

ئي صورت ۾ اڳ جي ڪيترن ئي قلمي نسخن ۽ پوءِ جي سڀني

ڇاپن ۾ موجود آهي. مخدوم ابوالحسن، مخدوم محمد هاشم ۽

مخدوم عبدالله جي جهونن ڪتابن مان ڪيترائي مثال ڀولتي ڏنا

(۱) ”شاه جو رسالو“ مائي ڄامٽ واري قلمي نسخي جي پهرين صفحي جو عڪس.

”تحفة لطيف“ محڪم اطلاعات، مغربي پاڪستان

نوٽ - سڄي بيت جي پهرين ۽ آخري مصرع نموني خاطر ڏني ويئي آهي.

ويا آهن. هتي ڪن قلمي نسخن جا مثال پيش ڪجن ٿا:

اذا الڪ لطيف چي سوري^۱ سچن سيل^(۱)

وحده لا شريك له جڏه ڇيو وڃن
تن مڃڻو محمد ڪارن هيچا سان هيڻ
تڏه منجا تن اوتسر ڪون اولڻو^(۲)

مٿين ٻن نسخن کان سواءِ حاجي هدايت الله هالائيءَ واري نسخي ۾ به ”ڏ“ جي اهائي اوائلي صورت ”ڙ“ موجود آهي. ان کان علاوه برٽش ميوزيم واري شاه جي رسالي جي نسخي^(۳)، خواه ٽرمپ صاحب واري ڇاپي^(۴) ۾ به ”ڏ“ جو حرف پنهنجي اڳوڻي صورت ”ڙ“ ۾ تحرير ٿيل آهي. هر حالت ۾ يقيني طور تي چئي سگهجي ٿو ته ”ڏ“ جو حرف پنهنجي ان پراڻي صورت ۾ ”الف - بي“ ٺاهيندڙ ڪاميٽيءَ جي اڳيان موجود هو، ۽ ڪاميٽيءَ ان ۾ محض هڪ ٽپڪي جي ان لکي تبديلي آندي. اسان جي خيال موجب فارسي حرف ”ڙ“ ۽ سنڌي حرف ”ڏ“ ۾ چئي فرق پيدا ڪرڻ خاطر (جيتوڻيڪ ٻنهي ۾ ڪا خاص هڪ جهڙائي نه به آهي) اڳوڻي صورت واري ”ڙ“ جو مٿيون ٽپڪو، ٻن ٽپڪن جي هيٺان رکيو ويو، ۽ ان مختصر تبديل سان ”ڏ“ جو حرف پنهنجي ٽنهي ٽپڪن سان ۱۸۵۳ع ۾ قائم رکيو ويو، ۽ اڄ به قائم آهي.

- (۱) گنج جو عڪس: نئين زندگي، لطيف نمبر، سيپٽمبر، ۱۹۵۷ع.
- (۲) ماڻي ڄامت واري شاه جي رسالي جي قلمي نسخي جي ٻه ٻين صفحي جو عڪس: ياد لطيف).

(۳) ڏسو محڪم، اطلاعات مغربي پاڪستان طرفان ڇپايل ”ياد لطيف“ جي سرورق جي اندرئين پاسي. برٽش ميوزم واري شاه جي رسالي جي نسخي جو عڪس.

(۴) نذر لطيف، محڪم، اطلاعات مغربي پاڪستان.

”ڏ“ حرف تي بحث ڪرڻ کان اڳ ان لاءِ ڪي مثال هت ڏجن ٿا:

وڏي ڏسي وائي ڪاري ڪتل ڪو ڪاري
ڪو جو وڏي وڏو جن ور وڏسواءِ وڏس
ڏڪ ڏڪيڪي ڏڏو جن ڏني سي ڏکيا ڏا (۱)

مذڪور مثالن مان صاف ظاهر آهي ته ”ڏ“ صرف ”ڊ“ جي صورت ۾ لکيو پئي ويو. ڪن ٿورن نسخن جي محدود عڪس جي ڪري ان حرف جي ٻي ڪا ارتقائي صورت يا ڪي صورتون اسان جي نظر نه چڙهيون آهن. ليڪن سڀني قديم ڇاپن ۾ (جن مان اسان مٿي مثال ڏيئي آيا آهيون) ”ڏ“ حرف ”ڊ“ جي صورت ۾ لکيل نظر اچي ٿو. اسان جي خيال موجب ”ڏ“ جي موجوده صورت مقرر ڪرڻ لاءِ ۱۸۵۳ع ۾ ڪاميٽيءَ ”ڊ“ حرف ۾ هڪ وڌيڪ ٽپڪي جو اضافو ڪيو، پر جيڪڏهن اهڙو ڪو مثال ملي وڃي، جنهن مان ثابت ڪري سگهجي ته ”ڏ“ حرف کي نئين ”الف - بي“ ٺهڻ کان اڳ ئي ٻئي ٽپڪا ڏنا پئي ويا، ته پوءِ مڃي سگهيو، ته اهو حرف به موجوده صورت ۾ ۱۸۵۳ع کان اڳ ئي لکجڻ ۾ پئي آيو.

ٻوڙتي ج ۽ ج جو بحث ڇڏي آيا آهيون. هتي اسان کي انهن ٻنهي حرفن جون ارتقائي صورتون ڏسڻيون آهن، ۽ اهو به ڏسڻو آهي، ته انهن حرفن جي موجوده صورت ”الف - بي“ ٺاهيندڙ ڪاميٽيءَ مقرر ڪئي، يا ان کان اڳ ئي مقرر ٿي چڪي هئي. جيئن مٿي چيو ويو آهي ته، اهي ٻئي حرف اوائل ۾ ج جي صورت ۾ لکيا پئي ويا. پر پوءِ يقيناً مونجهاري پيدا ٿيڻ ڪري انهن

کي ٻيءَ ٻيءَ صورت ۾ لکڻ جو سوال پيدا ٿيو هوندو. ”ج“ حرف ۾ نون گهڻي (غڻ) جو آواز آهي، ان ڪري اسان جي عالمن يا ڪاتبن ڪنهن به لفظ ۾ ”ج“ لکڻ وقت انکي نه ڪري ٿي لکيو. مثلاً :

تا منج محمد ڪارن نرتو منجا نيه (۱)

بعد ۾ جڏهن ”ج“ ۾ سندس اوائلي صورت ”ج“ ۾ به ٽپڪا ڏيڻ ۾ آيا، تڏهن به ”ن“ گهڻو هوءَ موجوده ”الف - بي“ ٺهڻ بعد خارج ڪيو ويو. بهرحال اوائل ۾ جڏهن ”ج، چ ۽ ج“ جا حرف ”ج ۽ چ“ نه صورت ۾ لکجن ۾ هئي آيا تڏهن منجهن ڪنهن به قسم جو ڪو تفاوت ڏسڻ ۾ نه ٿي آيو. جڏهن آهستي آهستي يا ٿرت ٻين حرفن ۾ نقطن جو اضافو ٿسي رهيو هو، ۽ اهڙيءَ طرح انهن جي صورت به جدا جدا مقرر ٿي رهي هئي، تڏهن مذڪوره ٻن حرفن ۾ تبديلي يا مٽارو اچڻ اوس هو. اسان جي خيال ۾ اول ”ج“ جي صورت ”ج“ ۾ هڪ ٽپڪي جي اضافي سان مقرر ٿي، پر اڳ ”ج“ کي پاسيرا ٽپڪا ڏنا هئي ويا. مثلاً ”ج“ ۽ ان حرف جي اها صورت ڪافي وقت تائين قائم رهي. گڻ مان هڪ مثال هت ڏجي ٿو:-

اڏا لڪ لطيف چئي سوري سچن سيل (۱)

”ج“ کي غالباً گڻ عرصو ”نچ“ واري صورت ۾ ڇڏيو ويو. پر ان حرف جي موجوده صورت به هائوڪي ”الف - بي“ جي ٺهڻ واري وقت کان اڳ مقرر ٿي چڪي هئي.

وحدہ لا شربڪ لہ جا ٿو چڻي اي
 تان منج محمد ڪارن نر تو منجا نيه
 نا تون ونچڻو ڪي نساء سير^(۱) پڻڪي
 مٿي ڏنل مثالن مان ”ج“ حرف ڪي سندس هاڻوڪي صورت
 ۾ ڏسون ٿا. ليڪن پراڻن ڇاپن ۽ خواه ڪيترن ٻين نسخن ۾
 اسين ”ج“ کي ”چ“ جي صورت ۾ ۽ هاڻوڪي صورت واري ”ج“
 کي ”ج“ صورت ۾ ڏسون ٿا.

هن مان صاف ظاهر آهي ته موجوده ”الف - بي“ جي ٺهڻ
 کان اڳ ٻئي مذڪوره حرف مختلف صورتن ۾ لکيا پئي ويا؛ خود
 تختيءَ نمبر اٺين ۾ صاف طرح ڄاڻايل آهي ته :-

”چڻي ڪي (ج) بعضي نقطا آيا ڏيندا آهن
 پر ”ج“ هن طرح به رواج آهي
 مذڪوره قاعدو ”مقدمه الصلواة“ (ڇاپو ۱۳۲۷ هـ) جي منڍ
 ۾ ڏنل آهي (۲)، ان مان واضع آهي ته ”ج“ حرف اڳئين وقت
 کان ”ج“ جي صورت ۾ لکبو پئي آيو. ڪن عالمن ۽ ڪاتبن
 جيئن حاجي هدايت الله واري نسخي مان ڏنل مثالن مان ظاهر
 آهي ته هنن ”ج“ کي به موجوده صورت ۾ ئي لکيو، يعني ”ج“
 ۽ ”چ“ ٻئي حرف ”ج“ صورت ۾ لکيا ٿي ويا. ان ڪري اها ڳالهه
 وري به مونجهاري جو باعث هئي. پر اهو مونجهارو خود حاجي
 هدايت الله واري شاه جي رسالي جي نسخي ۾ دور ٿيل ٿو ڏسجي (۳).

(۱) حاجي هدايت الله هلاڻي وارو نسخو : بهار لطيف ص ...

(۲) ڏسو ”مقدمه الصلواة“ (ڇاپو ۱۳۲۷ هـ)

(۳) پر ائين نه ٿو چڻي سگهجي ته حاجي هدايت الله ٺي ”ج“ جي هاڻوڪي
 صورت مقرر ڪئي، ٿي سگهي ٿو ته ان کان اڳ اهڙي تبديلي اچي ويئي
 هجي (مصنف).

چسو ته هن صاحب ”ج“ کسي (ج کسان جدا ڪري) سندس موجوده صورت ”ج“ ۾ لکيو آهي. مثال طور:

جي هن ڏنڪ ڏسائيو تويچو نان وري (۱)

مٿئين بحث مان ايترو ته صاف ثابت ٿو ٿئي، ته نه سنڌي اچارن وارن حرفن مان ”ج ۽ چ“ لاءِ ٻه ڪاميٽيءَ کي مٿا ڪٽ ڪرڻي ڪانه پئجي، ڇو ته ٻئي حرف پنهنجي موجوده صورت ۽ ٺهڪن سميت موجود هئا، ۽ ڪاميٽيءَ انهن حرفن جي مختلف صورت ۾ کي ترجيح ڏني.

اهو ٻڌائڻ آسان نه آهي ته اڳ ۾ ”پ ۽ ت“ حرفن جي اوائلي صورت ۾ تبديلي آئي، ۽ انهن جي موجوده صورت مقرر ٿي، يا ”ت ۽ ٺ“ کي ٺاهڻ جي ڪوشش اول ڪئي ويئي. جيڪڏهن سلسلي وار اهڙو ٻيو پئجي سگهي، ته هيٺي بحث جي جيڪر ڪا ضرورت نه پوي ها. بهرحال اسين پراڻن نسخن ۽ ڇاپن ۾ ڏسون ٿا ته ”ت“ حرف ”ٺ“ جي صورت ۾ لکيو پئي ويو آهي، ۽ ”ٺ“ ڪيترن ئي ڇاپن تي ”ت“ جي صورت ۾ تحرير پئي ٿيو آهي. مثلاً:

وڊي ٿي ڪري، ڪٽل ڪوڪاري (۲)

ٻيو مثال:

بتاريخ اٺاويهي ماه جمع الڏهائي جي سن ٻاره سو ستر صحيا (۳).
مٿين ٻن مثالن مان ظاهر آهي، ته ”ٺ“ حرف ”ت“ جي صورت ۾ تحرير ڪيو پئي ويو آهي. ڏينهي ڪتابن جي ڇاپن ۾

(۱) ڏسو عڪس، ”بهار لطيف“ ۾.

(۲) گنج جو عڪس نذر لطيف:

(۳) سائي ڄامٽ جي جوڙيل اختتامِي نظم جو عڪس، ”ياد لطيف“.

جن مان سڀئي ڪيترائي مثال ڏنا ويا آهن. تن ۾ ٻن ڪيترن ئي هندن تي (جيئن انهن جي ڏنل مثالن مان ظاهر آهي) ”ت“ کي ”ث“ جي صورت ۾ لکيو ويو آهي. انهن ئي ڪتابن ۾ ”ت“ کي ”ث“ ۾ تحرير ڪيو ويو آهي. لنڊن ميوزيم واري شاه جي رسالي جي نسخي ۾ ”ت“ ۽ ”ث“ ٻنهي حرفن کي ”ت“ جي صورت ۾ لکيو ويو آهي. ”ث“ لاءِ هڪ اڌ اهڙو به مثال ملي ٿو جنهن مان ان جي ”ث“ واري صورت ظاهر ٿي ٿئي. پر هڪ نه آهي ته اها ڪاتب جي غلطي آهي يا واقعي ”ث“ حرف ڪڏهن ”ت“ جي صورت ۾ به هو. بهرحال مت لنڊن ميوزيم واري شاه جي رسالي جي نسخي مان ٻه چار مثال ملاحظي لاءِ هيٺ آڻجن ٿا:

ميتي مصيبت آهي آري چا-م-جي
 درد جي داه من مارندي موت تن
 من ٿني من و سهو ورچي تسانه نوري
 موت مرندس چهر تن جبارو جي

(باد لطيف سنه ۱۰۰۰)

خود گنج شريف (۱) مان به ظاهر آهي ته ”ت ۽ ث“ ٻنهي حرفن کي ”ت“ جي صورت ۾ لکيو ويو آهي. هڪ سان چئي سگهجي ٿو ته ”ث“ حرف کي موجوده الفابي جي ٺهڻ واري وقت کان اڳسائي سندس موجوده صورت ”ت“ ۾ عام جام لکيو پئي ويو. حقيقت ۾ ان حرف جي اها صورت مقرر ٿي چڪي هئي، جا پوءِ ڪاميٽيءَ به قائم رکي. البت هن ڳالهه ۾ شڪ آهي ته ”ث“ جي موجوده صورت ڪڏهن مقرر ٿي يا ڪم ۾ آئي. اسان جي اڳيان پراڻا قلمي نسخا سڄا سارا ۽ ڪافي تعداد ۾ موجود نه آهن.

(۱) دسو عڪس: رسالو نئين زندگي، لطيف نمبر: سيپٽمبر، ۱۹۵۷ع

جن جي آڌار تي ان حرف لاءِ ڪا قطعي راءِ ڏيئي سگهجي، ۽ حقيقت بيان ڪري سگهجي. ٿي سگهي ٿو ته ڪن ڪاتبن ٻن حرفن ”ت ۽ ٺ“ جي ساڳي صورت ”ت“ کي هڪ حرف ”ت“ جي لاءِ ڇڏي، باقي ’ٺ‘ حرف لاءِ ’ت‘ مان هڪ ٽپڪو ڪڍي ان جي موجوده صورت قائم ڪئي هجي. جيڪڏهن ائين هجي ته، پوءِ چئبو ته مذڪور ٻئي حرف ۾ الف-بي ٺاهيندڙ ڪاميٽيءَ جي اڳيان موجوده صورت ۾ اڳ ئي موجود هئا. پر جيستائين ’ت‘ لاءِ اهڙو ڪو مثال ملي، تيستائين ڪجهه به چئي نه ٿو سگهجي.

۳ صفحي تي ڏنل نقشي ۾ ’ف‘ حرف جون مختلف صورتون اسان ڏٺيون آهن. اسان جي اڳين عالمن ۽ ڪاتبن اوائل ۾ ’ف‘ کي ’ف‘ جي صورت ۾ ٻئي لکيو آهي. محمد صديق ميمڻ صاحب جي تحقيق مان به ان حقيقت جي وضاحت ٿئي ٿي، ۽ اسان به ديني ڪتابن مان هڪ اڌ اهڙو مثال ڏيئي آيا آهيون.

حقيقت ۾ ’ف‘ جو وسرگ آواز آهي. پر عربن پنهنجي تصنيفن ۾ ’ف‘ جي آواز ادا ڪرڻ لاءِ ان کي ’ف‘ ۾ تحرير ڪيو آهي. هڪ اڌ مثال اهڙو به ملي ٿو جنهن ۾ ’ف‘ جي اچار بلڪه حرف کي ’ب‘ جي صورت ۾ لکيو ويو آهي. ليڪن اسان جي عالمن توڙي ڪاتبن ’ف‘ حرف کي ڪڏهن به ’ب‘ جي صورت ۾ لکيو نه ٿو ڏسجي. جهڙيءَ طرح الف-بي ج-ي ٻين حرفن ۾ سڌارا يا تبديليون ٻئي آيون، يا هر آواز لاءِ الڳ حرف مقرر ڪرڻ جي ڪوشش ڪئي ٻئي ويئي، تهڙيءَ طرح ’ف‘ آواز لاءِ به الڳ حرف هئڻ ضروري هو. اسان جي اڳيان جيترا ٻه ٻاراڻا ڇاپا، يا قلمي نسخن جا عڪس موجود آهن، جن مان مٿي ڪيترائي مثال ڏنا

ويا آهن، تن ۾ عموماً ٽن حرفن جي صورت ۾ تحرير ٿيل آهي. واضح آهي ته جڏهن ٽن حرفن جي اچار لاءِ الڳ حرف ٺاهڻ جو سوال اٿيو هوندو تڏهن ان حرف جي صورت ٽن مقرر نه ڪئي ويئي هوندي، ڇو ته عربي حرف ٽن اڳيئي موجود هو، ۽ ٻنهي حرفن ۾، ظاهري طرح ٽي سگهيو ٿي ته، لکن وقت هڪ جهڙائي پيدا ٿي هئي ۽ هوءَ مونجهاري جو باعث بڻجي، ان ڪري هڪ ٻيو ٽپڪو وڌائي ان جي صورت ٽن مقرر ڪئي ويئي. جا نئين الف-بي جي ٺهڻ واري وقت تائين استعمال ۾ رهي. چوٿون ٽپڪو ڪلاميتيءَ جي فيصلي جو نتيجو آهي، شايد هن بناء تي ته پڙهت سان لاڳاپيل وسرگ آوازن جي حرفن تي چار ٽپڪا هجن.

ٽن جون مختلف صورتون به اسان مٿي ڏنل مثالن ۽ نقشي ۾ ڏسي آيا آهيون. شروع کان وٺي آخر تائين گهڻو ڪري ٽن کي ٽن جي صورت ۾ لکيو پئي ويو آهي. اهڙا مثال پراڻن ڇاپن توڙي بعد جي نسخن ۾ جام ملن ٿا. ڪن عالمن يا ڪاتبن ٽن جي ٽن (۱) صورت به اختيار ڪئي، جا پڻ آخر تائين قائم رهي. جهڙيءَ طرح ٽن جي صورت ٽن به ڪنهن ڪاتب جي ڪري وجود ۾ آئي، تهڙيءَ طرح ٽن لاءِ به ڪنهن ڪاتب يا عالم ٽن واري صورت کي پسند ڪيو. خود سانگيءَ واري شاه جي رسالي جي قلمي نسخي (۲) ۾ به (جو بعد جو آهي) ٽن کي ٽن جي صورت ۾ لکيو ويو آهي. حقيقت هي آهي ته سنڌي الف-بي جي ارتقا جا ڇنڊ ڇنڊ ان ۾ هڪ خاص اصول ڪارفرما نظر اچي ٿو، ۽ اهو هي آهي ته اسانجي عالمن خواه ڪاتبن هڪ ته وسرگ

(۱) ٽن جي نقطي مان هڪ نقطو.

(۲) ڏسو عڪس: ”نذر لطيف“

آوازن وارن حرفن لاء مرکب حرف نه ٻئي پسند ڪيا آهن، ۽ ٻئي طرف ٽپڪن جي بجاءِ ننڍڙي طئي (ط) جو استعمال به تمام گهٽ ڪيو اٿن ۽ ان جي جاءِ تي ٽپڪن ڪڍي وڌيڪ ترجيح ٻئي ڏني اٿن. اهوئي سبب آهي جو ’ز‘ جي مٿين صورت ’ز‘ اصل کان عام نه ٿي ۽ ان ڪري ’ز‘ جي جاءِ تي ’ز‘ گهڻو لکجن ۾ آيو. مقدم الصلواة جي منڍ ۾ ڏنل الف-بي جي قاعدي (تختي اٺين) ۾ ڄاڻايل آهي ته:-

معلوم هجي (ز) کي نقطا آيا ٿيندا آهن پر چار نقطا به لکن ٿا. ظاهر آهي ته ’ز‘ کي اڀن ٻن نقطن ڏيڻ جو طريقو گهڻي وقت کان رائج هو. پر بعد ۾ جڏهن ڪاميٽيءَ ’ز‘ لاءِ چار نقطا مقرر ڪيا، تڏهن اهڙيءَ وضاحت جو سوال اٿيو. مٿي هڪ اڌ اهڙو مثال به ڏنو ويو آهي، جنهن مان ظاهر ٿو ٿئي ته ’ز‘ لاءِ ’ز‘ مثال ٽن ٽپڪن جو به رواج هو. پر ’ز‘ جي صورت ’پارسي‘ ”الف بي“ ۾ موجود آهي، تنهن ڪري مونجهاري جو پيدا ٿيڻ ضروري هو. اسان جي خيال موجب ڪاميٽيءَ هن حرف جي نقطن ۾ به هڪ نقطي جو اضافو ڪيو يا ٽي سگهي ٿو ته ’ز‘ لاءِ اڳ ڪٿي چار ٽپڪا به ڪم آيا هجن ۽ اها صورت به ڪاميٽيءَ جي اڳيان موجود هجي ۽ ڪاميٽيءَ ان ئي صورت کي ترجيح ڏيئي اختيار ڪيو هجي. پر ’ز‘ جو اهڙو مثال اسان کي سردست ملي نه سگهيو آهي.

جهه ۽ گهه. سنڌي وسرگ اچارن وارن حرفن مان به مرکب حرف آهن. ”جهه، ج ۽ ه“ جي مرکب صورت آهي، ۽ ”گهه، گ ۽ ه“ جي. انهن ٻنهي حرفن جون ارتقائي صورتون به صفحي ۳۳ واري نقشي ۾ ڏيکاريون ويون آهن. جيئن مٿي لکيو ويو ته

اسان جي اڳين عالمن خواه ڪتابن وسرڪ آوازن لاءِ ڪڏهن به
مرڪب حرفن جي صورت اختيار نه ڪئي آهي. آخري وقت
تائين ”جه“ لاءِ ”ج“ جي صورت اختيار ڪئي ويئي ۽ ”گھ“ لاءِ ”گ“
جي صورت. عتي هڪ ڳالھ غور طلب آهي ته موجوده الف - بي
ٺهڻ واري وقت تائين ”گ. ڳ ۽ گُ“ هڪ ئي صورت ”ڪ“
۾ لکيون ويون، پر ڪي ڪٿي ”گ، ڳ ۽ گُ“ وري ”گ“ جي صورت ۾
موجود آهن. پر اهڙا مثال اسان کي ديني ڪتابن جي ڇاپن ۾
ملن ٿا. اسان جي اڳيان جيڪي به ٻه چار عڪس موجود آهن تن
۾ ”گ، ڳ ۽ گُ“ پنهنجي ابتدائي صورت ”ڪ“ ۾ موجود آهن.
گمان غالب آهي ته ايتري عرصي گذرڻ بعد يعني ڪلهوڙن
جي ابتدائي زماني کان وٺي انگريزن جي دور جي شروعات واري
وقت تائين، مذڪور ٽيئي حرف پنهنجي اوائلي صورت ”ڪ“
۾ نه رهيا هوندا. بلڪ ”گھ“ لاءِ ”ڪ“ جي مٿان هڪ ليڪ ڏئي
ان جي صورت ”گ“ به قائم ڪئي ويئي هوندي. ان جي تصديق
مسٽر محمد صديق ميمڻ جي تحقيق مان ٿئي ٿي (۱). ان ڪري
چئبو ته ڪاميٽيءَ جي اڳيان ”گھ“ لاءِ ”گ“ جو حرف ۽ ”جه“ لاءِ
”ج“ جو حرف ئي موجود هو، ”ج، ڇ، ڄ، ڳ ۽ ڱ“ حرفن کي
نمبر وار هڪ، ٻه، ٽي ۽ چار ٽپڪا اچي چڪا هئا.
وڌيڪ ٽپڪن جي ڪا به گنجائش نه هئي، ان ڪري ڪاميٽيءَ
مجبور اڳئين اصول کي ڇڏي ”جه“ اچار لاءِ ”ج ۽ ه“ جو هڪ
مرڪب حرف بنايو، ۽ ساڳئي طرح ”گھ“ لاءِ به ”گ ۽ ه“ جو
هڪ مرڪب حرف ٺاهيو.

ٻين سڀني حرفن جا ڪيترائي مثال مٿي ڏنا ويا آهن، ۽ انهن مثالن جي روشنيءَ ۾ سندن ارتقا تي بحث ۾ ڪيو ويو آهي. پر غالباً ”گ“ ۽ ”ڳ“ ئي اهڙا ٻه حرف آهن جن کي ٽپڪن ڏيڻ جي اڃا نوبت نه آئي هئي، انهيءَ ڪري اهي حرف ٻچاڙيءَ تائين، يعني نئين آواز - بي جي ٺهڻ واري وقت تائين، بغير ٽپڪي جي رهيا. اهڙا ٻه چار مثال هيٺ ڏجن ٿا :-

چنڪاي؟ نصيب ٿين خوشي پسن خير سر هميشه مداما
آءُ دعا ڪي نه هيڪري ٻڌا ٻن سهسره آهين سو هزارا (۱)
ٻهر ڏيندا پاه پوه رنڪندا رنڪ ۽
آءُ اوراه سه سر ونچيم آڪاء (۲)

مٿين مثالن ۾ ”گ“ ۽ ”ڳ“ حرف پنهنجي ابتدائي صورت ڪن ۾ نظر اچن ٿا، ليڪن جيئن مٿي بحث ڪري آيا آهيون ته ”گ“ حرف پنهنجي اوائلي صورت ”ڪ“ کي ڇڏي موجوده صورت ”گ“ ۾ اچي چڪو هو، ۽ ٻن ديني ڪتابن جي مثالن مان واضع آهي ته ”گ“ ۽ ”ڳ“ حرف ٻه بعد ۾ ”گ“ جي صورت ۾ لکيا ويا ويا جيئن ته ”ڳڻ“ ”ڳ“ خارجي ڌماڪيدار آواز (۳) جو داخلي ڌماڪيدار آواز (۴) آهي ۽ ”ڳڻ“ ان جون ڪاٺون آواز آهي، ان ڪري پنهنجي حرفن لاءِ بنيادي حرف ”گ“ اختيار ڪري داخلي آواز لاءِ ان جي هيٺان آيا ٽپڪا ۽ ڪاٺين آواز لاءِ ان جي مٿان ٻه ٽپڪا ڏنا ويا. مطلب ته ڪاميتيءَ جي اڳيان ”ڳڻ“ ۽ ”ڳ“ حرفن لاءِ ”گ“ حرف اڳيئي موجوده هو، تنهن ڪري ان ۾ ٽپڪن جو واڌارو آڻي ”ڳ“ ۽ ”ڳڻ“ حرف بنايا ويا.

-
- (۱) مالي ڄامت جي جوڙيل اختتام جي جو عڪس؛ ياد لطيف
(۲) برٽش ميوزم واري شاه جي زمالي جي نسخي جو عڪس؛ ياد لطيف
(۳) خارجي ڌماڪيدار آواز = ڌوڪو آواز
(۴) داخلي ڌماڪيدار آواز = چوسو آواز

ن: ”عموماً ”ن“ جي صورت ۾ تحرير ڪيو پئي ويو آهي. پر پراڻن ڇاپن ۾ اسان کي ڪي اهڙا مثال به ملن ٿا جن ۾ اهو حرف ن: صورت ۾ نظر اچي ٿو. فقير حسين بخش ڪاتب جي لکيل شاه جي رسالي (۱) ۾ ۽ پڻ مير عبدالحسين سانگي واري شاه جي رسالي جي قلمي نسخي (۲) ۾ ن: حرف موجوده صورت ۾ لکيل آهي. سانگيءَ وارو نسخو پوءِ جو آهي. ليڪن هڪ ڳالهه غور طلب آهي، ته جڏهن ڪاميٽيءَ طرفان ن: جي موجوده صورت مقرر ڪئي ويئي، ان بعد ان کي ن: جي صورت ۾ لکڻ جي ڪا به گنجائش نه هئي، يقيناً اها صورت اڳ جي ايجاد آهي، جا موجوده ”الف - بي“ نهڻ واري وقت ڪاميٽيءَ جي اڳيان موجود هئي، ۽ ڪاميٽيءَ ان ۾ مختصر ترميم ڪئي - يعني ان سان ٽپڪو خارج ڪري ننڍيءَ ٽائي (ط) کي رهڻ ڏنو. اهڙيءَ طرح ن: جي موجوده صورت مقرر ٿي. هاڻي مذڪور ساري بحث جي آڌار تي هت هڪ نقشو ڏجي ٿو، جنهن ۾ ڏيکاربو ته نج سنڌي اچارن وارا حرف، پنهنجي ڪهڙيءَ آخري صورت ۾ ڪاميٽيءَ جي اڳيان موجود هئا:

نج سنڌي اچارن
وارن حرفن جي
هاڻوڪي صورت

۱۸۵۳ع ۾ ڪاميٽيءَ جي اڳيان
نج سنڌي اچارن وارن حرفن مان
هر هڪ جي آخري صورت

پ

پ

ت

پ

پ

ت

(۱) ڏسو: عڪس، نئين زندگي، لطيف نهپر، مهينمبر، ۱۹۵۷ع
(۲) ڏسو: عڪس، ”نذر لطيف“

ث - ت (تث)

ث

ت

ث

ق

ق

ج - چ

چ

ج

ج

چ - ج

ج

چ

چ

ذ

ذ

ڈ

ڈ

د (ذر)

د

د

د

ز

ز

ک

ک

ک - گ

ک

ک - گ

ک

ک - گ

ک

ن

ن



باب پنجنون

موجوده سنڌي ”الف - بي“ جي تشڪيل

انگريزن وارو دور -

ٻوئين باب ۾ حرفن جي صورتن ۾ سنڌاري تي بحث ڪري، آخر ۾ هڪ نقشو ڏيئي آيا آهيون. اهڙيءَ طرح ڪافي حد تائين اهو به ثابت ڪري آيا آهيون ته سنه ۱۸۵۳ع ۾ انگريزن جي سنڌ فتح ڪرڻ کان پوءِ سنڌي ”الف - بي“ جي تشڪيل لاءِ وڌايل ڪاميٽيءَ اسان جي موجوده ”الف - بي“ ۾ پنج سنڌي اچارن لاءِ ڪي نوان حرف ويهي نه گهڙيا، پر اهي سڀ حرف (صفحہ ۷۳-۷۴ تي) ڏنل نقشي جي پهرئين خاني ۾ ڏيکاريل صورتن ۾ اڳيئي لکيا پئي ويا. موجوده سنڌي ”الف - بي“ جي سوال تي بحث ۽ پنج سنڌي اچارن وارن حرفن جي صورت مقرر ڪرڻ وقت ڪاميٽيءَ اڳيان حرفن جون اهي مڙيئي صورتون موجود هيون، جن جي آڌار تي موجوده سنڌي ”الف - بي“ ٺهي راس ٿي. پر سوال آهي ته موجوده ”الف - بي“ جي تشڪيل جو مسئلو انگريزن واري وقت ۾ ئي ڇو اچي پيدا ٿيو؟ تنهن لاءِ ڏٺو وڃي ته ڪي خاص ۽ اهم سبب هئا، جن جو ذڪر مختصر طرح هيٺ ڪجي ٿو.

حقيقت هيءَ آهي ته سنه ۱۸۴۳ع ۾ جڏهن انگريزن ميرن کان سنڌ فتح ڪئي، تنهن کان اڳ گهڻي وقت لاکر، فارسي زبان ڏيهي حڪومتن جي سرڪاري زبان رهندي پئي آئي. سرڪاري لکپڙهه وغيره به ان زبان ۾ ئي هلندڙ هئي. انهيءَ ڪري

سرڪاري دفترن ۾ نه ته ڪڏهن سنڌي لکڻ ۾ آئي ۽ نه وري سرڪاري طرح ان لاءِ ڪنهن خط يا ”الف - بي“ جي مقرر ڪرڻ جو ڪڏهن ڪو سوال آيو. البت اسان جا ديني عالم ۽ ڪيترائي شاعر پنهنجون تصنيفون ۽ تاليفون ڪندا رهيا، ۽ شعر ۾ ٻڌڻون پڙهيندا رهيا، جن کي عربي - سنڌي خط ۾ قلمبند ڪيو پئي ويو. اهوئي سبب هو جو ڪلهوڙن واري زماني کان عربي - سنڌي خط استعمال ۾ رهندو آيو. اهڙيءَ طرح عربي - سنڌي ”الف - بي“ جي ارتقا ۾ خود بخود جاري رهندي آئي.

جڏهن انگريزن سنڌ تي قبضو ڄمايو تڏهن ڪي ٿورڙا انگريز عملدار هئا، جن کي سنڌي سمجهه ۾ ٿي آئي ۽ ٻئي طرف سندن ملازمن ۽ مشين مان ورلي ڪو اهڙو هو، جنهن کي سنڌي لکڻ ٿي آئي. ان ڪري انگريز سرڪار جو نظام محض ترجمانن جي مدد سان پئي هليو. ساڳيءَ سبب جي ڪري ئي سنڌ فتح ٿيڻ کان پوءِ به تقريباً اٺ سال دفترتي زبان فارسي رهي. پر هيءَ هڪ حقيقت آهي، ته فارسي نه ته اڳي عوام جي زبان هئي ۽ نه وري هاڻي ڪو عوام ان کي سمجهي سگهيو ٿي. انهن مڙني ڳالهين جي ڪري سرڪاري لکڻ ۾ دفتر ۾ زبردست مونجهارو ٿي پيدا ٿيو. جنهن ڪري ڪن انگريز عملدارن طرفان گهر ٿي ته سرڪاري لکڻ ۾ ۽ دفترن ۾ مورگو انگريزي زبان ڪم آندي وڃي. پر ان لاءِ به زبردست پيماني تي هڪ نئين انگريزي تعليمي نظام جي ضرورت هئي جو ڪيترن ئي ائٽر سببن جي ڪري يڪدم ساري سنڌ ۾ قائم نه ٿي سگهيو. البت ڪي انفرادي ڪوششون شروع ٿي ويئيون، ۽ ڪجهه انگريزي اسڪول به کليا، جن ۾ انگريزيءَ جي ذريعي محض عيسائيت ٿي سيکارڻ ۾ آئي،

چو ته اهي اداره مشنرين جا هئا . ليڪن اهي انفرادي ڪوششون
 به ساري ملاڪي نظام لاءِ ڪنهن به صورت ۾ معاون ٿي نه ٿي
 سگهيون. ان ڪري هڪ اهڙي تجربڪ وجود ۾ آڻي جنهن جو
 مطلب هي هو ته سنڌي ٻوليءَ کي ٿي سرڪاري زبان قرار ڏنو
 وڃي . ان مسئلي ۾ سنڌين لاءِ پنهنجي مادري زبان سنڌيءَ ۾
 تعليم جو سوال به سمايل هو .

اڃا اهي ويچار ويڙهايا پئي ويا ته سنه ۱۸۵۱ع ۾ سرٻارٽل
 فريئر (۱) هڪ سرڪيولر جاري ڪيو، ته سڀ سرڪاري عملدار
 سنڌيءَ جو امتحان پاس ڪن. پر تيسرائين ته سنڌي لکڻ ۾ ٿي
 نه ٿي اچي سگهي جيستائين ان لاءِ ڪا مقرر ”الف - بي“ هجي .
 بس اهي ئي ڳالهون هيون جن جي ڪري موجوده سنڌي ”الف - بي“
 جي تشڪيل جو سوال اٿيو .

سنڌ صوبي جي گزيٽيئر (۲) مان معلوم ٿو ٿئي ته ان معاملي
 ۾ خود انگريز عملدارن جي وچ ۾ به اختلاف پيدا ٿيو ته آخر
 سنڌي ٻوليءَ لاءِ ڪهڙي ”الف - بي“ مقرر ڪئي وڃي. چو ته
 ان وقت سنڌيءَ ۾ هڪ کان وڌيڪ خط رائج هئا . مسلمانن قديم
 زماني کان وٺي عربي ”الف - بي“ پئي ڪم آندي . ڪيئي ديني
 ڪتاب ۽ شاعريءَ جا ڪتاب جي ڪلهوڙن واري وقت کان انگريزن
 جي حڪومت جي اوائلجي وقت تائين لکيا ويا هئا . تن ۾ ڪيئي ۾

(۱) سرٻارٽل فريئر، جنهنجي ناندي ڪراچيءَ ۾ فريئر هال آهي. سو سنه
 ۱۸۵۰ع ۾ سنڌ جو ڪمشنر مقرر ٿيو هو . ۱۸۶۲ع ۾ بمبئيءَ جو گورنر
 ٿي ويو. سنه ۱۸۸۷ع ۾ ويٽلن ۾ سندس قبضو ٿيو .

(2) Aitken, E.H., "Gazetteer of the Province of Sind".
 Mercantile Steam Press, Karachi, 1907, Chapter XH.
 "Education".

عربي ”الف - بي“ ڪم آندي ويئي هئي. اهوئي سبب هو جو سرچرڊ برٽن (۱) ان ڳالهه تي زبردست زور ڏنو ته عربي ”الف - بي“ ئي سنڌي ٻوليءَ لاءِ اختيار ڪئي وڃي، ۽ ٽي سنڌي اچار وارن حرفن لاءِ ڪن حرفن کي ٽيڪن ڏيڻ سان يا جن حرفن تي اڳ ۾ ئي ٽيڪن ڏيڻ جو رواج آهي، تن ۾ ٽيڪن جي اضافي سان سندن ڪا صورت مقرر ڪئي وڃي.

ڪيترا هندو اڪثر مختلف نمونن ۾ هٽڪي يا هٽائي ”الف - بي“ (ڏسو چارٽ ۲) ڪم آڻيندا هئا، جا قديم ديوناگري يا ارد ناگري خط تان ورتل هئي. ان ڪري ڪئپٽن اسٽيڪ (۲) جو وري اهو رايو هو ته سندن جي هٽڪي ”الف - بي“ ۾ ئي ڪجهه سڌارو آئي. ان کي سنڌيءَ لاءِ اختيار ڪيو وڃي. حقيقت هيءَ آهي ته اها هٽڪي يا واڙڪي ”الف - بي“ ڪيترائي هندو واپاري ۽ ڪي ٿورڙا مسلمان به محض ليکي چوڻي ۾ ڪم آڻيندا هئا. ازانسواءِ اها ”الف - بي“ هر ڪو پنهنجي نموني ۾ ٻيو لکندو هو. ٻي ڳالهه هيءَ هئي ته جيئن ته ان ”الف - بي“ ۾ ڪوبه حرف علامت نه آهي، ان ڪري جو لکندو هو، سوئي پڙهي سگهندو هو، يا اڳيون رڳو اوت تي مطلب ڪيندو هو (۳).

(۱) سرچرڊ برٽن سنڌي ٻوليءَ جو زبردست چانو هو، ۽ کيس پوري ڄاڻ هئي ته عربي ”الف - بي“ سندن کان سنڌ ۾ ٻئي لکڻ ۾ آئي، نتيج سنڌي اچارن لاءِ اڳ ۾ هتي جي مسلمانن عالمن ڪهڙو اصول اختيار ڪيو هو، ۽ سندن عربي سنڌي ”الف - بي“ ارتقا ڪري ڌري گهٽ آخري ۽ مڪمل منزل تي اچي پهتي هئي.

(۲) هيءَ صاحب ٻيڙي ڪيڏيڪتر جي عهد تي فائز هو ۽ سنڌيءَ جو چڱو چانو هو. هن هڪ سنڌي ويا ڪرڻ جوڙيو ۽ هڪ لغت پڻ ٺاهي هئي.

(۳) “Having no vowel marks, it was extremely difficult to decipher except the reader knew what the writer was likely to mean...” See: “Gazetteer of the Province of Sind”, edited by E. H. Aitken, Mercantile Steam Press, Karachi, 1907, Chapter XII, “Education”, p. 473.

اهوئي سبب هو جو سرچرچ برتن جهڙي ماڻهوءَ ۽ ٻين عالمن هٽڪي نموني جي ”الف-بي“ جي سخت مخالفت ڪئي. ڪن هندن ۽ ڪن انگريزن ان ڳالھ تي به زور پئي ڏنو جن جي صاحب جي لکيت مان صاف ظاهر آهي ته ديوناگري کي ئي سنڌيءَ لاءِ اختيار ڪيو وڃي. پر حقيقت ۾ ديوناگريءَ جو ان وقت سنڌ ۾ ڪو وجود ئي ڪون هو ۽ اها قديم اردناگري هئي، جاسنڌ ۾ ڪنهن به فرقي يا ڪنهن به مذهب جي ماڻهن ۾ رائج نه هئي (۱). ان ڪري اهڙي اجائي راءِ جي به سخت مخالفت ٿي. سر بارٽل فرير جو رايو هو ته عربي الف-بي اختيار ڪئي ويندي ته هندو اعتراض اٿاريندا ۽ جي هندن جي هٽڪي ”الف-ب“ اختيار ڪئي ويندي ته مسلمان اها ڳالھ نه مڃيندا. اهو اختلاف ڪافي ڏينهن تائين قائم رهيو، جستائين سنڌيءَ لاءِ ڪا الف-بي مقرر ٿئي، تيستائين سنڌيءَ جي سيڪارڻ، ڇا ان ۾ تعليم ڏيڻ جو ڪو سوال نه ٿي اٿيو.

بهرحال سنه ۱۸۵۳ع ۾ ايسٽ انڊيا ڪمپنيءَ جي ڊائريڪٽرن جي ڪورٽ، آخري فيصلو ڏيئي مذڪور اختلافن کي ختم ڪري ڇڏيو. ڪورٽ جو فيصلو هو ته عربي الف-بي اختيار ڪئي وڃي، ۽ تعليمي سرشتو جاري ڪيو وڃي، جنهن لاءِ اڳواٽ ئي ڪمپنيءَ ڏهه هزار رپيا به منظور ڪيا هئا.

(1) “Devanagari is proposed for adoption; though I believe it is not actually employed by any class of Sindhians.” See: “Comparative Grammar of the Modern Aryan Languages of India”. Quotation from “A History of Sindhi Language” (سنڌي ٻوليءَ جي تاريخ) by Bherumal, p. 267.

ڪورٽ جي ان حڪم تحت سنڌي الف-بي جي تشڪيل لاءِ سربرائيل فريئر ۽ سر بئرو ايلس جي مڊارت هيٺ هتي جي اٺن عالمن جي هڪ ڪاميٽي مقرر ڪئي ويئي. ڪاميٽيءَ جا هيٺيان ميمبر هئا:

(۱) خان بهادر مرزا صادق علي بيگ مرحوم حيدرآبادي

(۲) ميان محمد (پوءِ ناز مل اسڪول جو ماستر)

(۳) قاضي غلام علي ٺٽوي

(۴) ميان غلام حسين ٺٽوي

(۵) راءِ بهادر نارائڻ جڳنٿات

(۶) ديوان ننديرام ميرائي، سيوهاڻي

(۷) ديوان پريڊاس انندرام رامچنداڻي، حيدرآبادي

(۸) ديوان اڌارام ٿانورداس ميرچنداڻي حيدرآبادي

مذڪور اٺن ميمبرن تي مشتمل ڪاميٽيءَ ۾ الف-بي جي شڪيل تي زبردست بحث هليو. ڪن صاحبن ته ان ڳالهه تي به زور ڀريو ته اهڙي الف-بي ٺاهجي جنهن ۾ ا ۽ ع جي بدران هڪ ئي حرف ڪم اچي. اهڙيءَ طرح ’ت ۽ ڌ‘، ’ث ۽ ص‘، ’ح ۽ ه‘، ’ز ۽ ڏ‘، ’ض ۽ ڙ‘، ’ڪ ۽ ق‘ جي بدران به هڪ هڪ حرف مقرر ڪيو وڃي؛ باقي ٽي سنڌي اچارن لاءِ ڪي خاص حرف مقرر ڪيا وڃن. پر ان ڳالهه تي زور ڀريندڙن جي راءِ جن مابن جي ڪري رد ڪئي ويئي سي هيٺ ڏجن ٿا (۱):

(۱) سنڌي ٻولي اڳيئي عربي صورتخطيءَ ۾ لکڻ ۾ پيشي اچي، تنهن ڪري باقي فقط ٽي سنڌي آواز ڏيکاريندڙ حرفن لاءِ صورتون مقرر ڪجن.

(ii) سنڌي ٻوليءَ ۾ عربي ۽ فارسي لفظ گڏجي ويا آهن. جيڪڏهن انهن حرفن جون صورتون مٿاڻي ڇڏيون ته پوءِ لفظن جي صحيح معنٰي ۽ اصليت بلڪل گم ٿي ويندي. عربي ۽ فارسي حرفن کي اصلوڪي صورت ۾ قائم رکڻ ڪري اهڙي مونجهه پيدا نه ٿيندي، ڇاڪاڻ ته عربي ۽ فارسي ٻولين جون نهايت عمديون ڊڪشنريون موجود آهن.

(iii) مسلمانن جا ٻار هينئر پنهنجا عربي حرفن گڏيل نالا درست ۽ بامعنيٰ لکي سگهن ٿا. جيڪڏهن سنڌي آئيويتا (الف - بي) مان عربي حرف ڪڍي ڇڏبا ته ٻه مسلمان پنهنجو لاڳاپو عربيءَ ۽ فارسيءَ مان ڪين ڇڏي سگهندا. پوءِ مشڪلات هيءُ پيدا ٿيندي، جو مثلاً هڪڙي چوڪر جو نالو آهي ”محفوظ علي“، هاڻي جيڪڏهن سنڌي آئيويتا مان عربي حرفن جون صورتون ڪڍي ڇڏيون ته پوءِ ان چوڪر کي اسڪول ۾ مثال خاطر ”مھڻو جالي“ لکڻ سڀڪاريندا. پر ان جا مائٽ ائين ڪڏهن به ڪين پسند ڪندا، ته هڪ بامعنيٰ ۽ درست نالو، بلڪل بي معنيٰ ۽ غلط صورت ۾ ٻار کي سڀڪارڻ ڏين.

(iv) سترهين صديءَ جي وچ کان وٺي هن وقت تائين مسلمانن عربي صورتخطيءَ ۾ پنهنجي سنڌي ٻوليءَ جو تمام چڱو لئريچر (ادب) موجود ڪيو آهي. جيڪڏهن هاڻي سنڌي آئيويتا مان عربي حرفن جون

صورتون ڪيڏي ڇڏيون ته اهو بن ايڏائي سو ورهين
جولڙيجر مسلمانن جي آئينده نسل لاءِ بلاڪ بيوڪار
ٿي پوندو.

(۱) آفريڪا ۽ ايشيا جي وڏين وڏين حڪومتن جهڙوڪ مصر
۽ زنجبار وغيره ۾ سرڪاري دفتر لاءِ جا صورتخطي مقرر
ٿيل آهي، سا يا ته عربي ۽ فارسي آهي، يا انهن
سان مشابهت رکندڙ آهي. تنهن ڪري سنڌي صورتخطي
۾ عربي نموني تي قائم رکڻ گهرجي.

وڏي بحث مباحثي کان پوءِ آخر ڪاميٽيءَ عربي الف - بي
جا اوڻيه حرف قائم رکيا. فارسيءَ جا ٽي حرف پ، چ ۽ گ،
جي اڳيئي گهڻي وقت کان سنڌي خط ۾ استعمال هئا، سي پڻ
قائم رکيا ويا (۱). باقي پنج سنڌي اچارن وارن ويهن حرفن جون
صورتون مقرر ڪيون. ياد رهي ته ”الف - بي“ تي بحث وقت
مسلمانن جو سارو ادب، جو ڪلهوڙن واري وقت ڪسان ان وقت
تائين پيش ڪيو ويو هو، سو خود انگريزي عالمن ۽ ڪاميٽيءَ
اڳيان موجود هو. اهڙيءَ طرح ڏٺو ويو ته پنج سنڌي اچارن وارن
حرفن مان ڪيترن حرفن جون صورتون اڳ ۾ ئي مڪمل هيون ۽

(۱) عام طرح عربي الف - بي ۾ همزي (ه) کي ڌار حرف قرار نه ڏنو
ويندو آهي. پر ڪاميٽيءَ اهو حرف به عربي مان ورتو ۽ ان کي سنڌي
الف - بي ۾ ڌار ڪري رکيو. اهڙيءَ طرح عربي الف - بي جا اوڻيه
حرف قبول ڪيا ويا.

“Mr. (afterwards Sir Barrow) Ellis, with the assistance of
some native scholars devised an alphabet extending the 29
Arabic letters to 52 which was printed and issued in July
1853”. See: Aitken, E. H. “Gazetteer of the Province of
Sind”, Mercantile Steam Press, Karachi, 1907. p. 474.

انهن ۾ ڪنهن به تبديليءَ يا سڌاري جي ڪا گنجائش ڪانه هئي، انهن مڙائي حرفن کي به ڪاميٽيءَ پنهنجيءَ ان صورت ۾ بحال رکيو ۽ باقي ڪي حرف هئا، جي يا ته مختلف صورتن ۾ پيا لکبا هئا يا منجهن ٻئي ڪنهن سڌاري يا تبديليءَ جي ضرورت هئي، تن مان مختلف صورتن ۾ لکجڻ وارن حرفن جي هڪئي صورت مقرر ڪئي ويئي ۽ باقي حرفن ۾ گهر بل سڌارو آئي، انهن جون صورتون مقرر ڪيون ويئون. اهي حرف هيٺيان هئا :

ت، ٺ، ڦ، ڄ، جه، ڇ، ڙ، ڍ، ڏ، ڳ، گھ، گ، ڳ ۽ ڻ،
 باب چوٿين ۾ ڏيکاريو ويو آهي ته ٺ، ڦ، ڄ، ڇ، ڙ، ڍ، ڏ، ڳ، گھ، گ، ڳ ۽ ڻ جي صورت ۾، ته ڪڏهن وري ٺ، ڦ، ڄ، ڇ، ڙ، ڍ، ڏ، ڳ، گھ، گ، ڳ ۽ ڻ جي ان اچار لاءِ جنهن ۾ ٺ، جو آواز به سمائل آهي، تنهن کي ٺ، جي صورت ۾ لکيو ويندو هو. ڪاميٽيءَ ان حرف جي هيءَ صورت به ٺ، ڦ، ڄ، ڇ، ڙ، ڍ، ڏ، ڳ، گھ، گ، ڳ ۽ ڻ قبول ڪئي. ان جو سبب هيءُ آهي ته ٺ، ڦ، ڄ، ڇ، ڙ، ڍ، ڏ، ڳ، گھ، گ، ڳ ۽ ڻ جي صورت ۾ لکيو ٿي ويو. ٺ، جي آواز گڏيل ٺ، جي اچار لاءِ ڪاميٽيءَ ڪنهن جدا حرف جي صورت محسوس نه ڪئي. ان جو هڪ سبب هيءُ آهي ته ”ر“ جي آواز گڏيل ”ت“ جو اچار لاڙ ۾ عام نه آهي. اهڙيءَ طرح ان ڪسي غالباً، عام استعمال جي حيثيت ۾ نه وٺي ڪري، ٺ، جي ٻنهي نمونن وارن اچارن لاءِ هڪ ئي حرف مناسب سمجهيو ويو. باقي پڙهندڙن جي سمجهه يا سندن اچارن جي نوع تي ڳالھ چڏي ويئي. بهرحال مٿين اصول تحت ٺ، ڦ، ڄ، ڇ، ڙ، ڍ، ڏ، ڳ، گھ، گ، ڳ ۽ ڻ جي ٻنهي نمونن وارن اچارن لاءِ (ٺ، ڦ، ڄ، ڇ، ڙ، گڏيل اچارن لاءِ) هڪ ئي حرف ٺ، مقرر ڪيو. هن ڪاڻ اڳ ٺ، حرف ٻن صورتن ٺ، ۽ ڏ، ۾ لکجڻ ۾ پئي آيو.

ٺ. حرف جو اڳ ۾ ٺ. جي صورت ۾ لکيو پئي ويو، تنهن جي ٽن ٽپڪن مان هڪ ٽپڪي گهٽائڻ جي ضرورت هئي؛ ۽ اهڙيءَ طرح ان حرف جي موجوده صورت مقرر ٿي. ٺ. حرف کي جيڪڏهن پنهنجي اڳين صورت ٺ. ۾ رکيو وڃي ها ته ڪنهن به روايتي ٻون جو (منهنجي خيال ۾) ڪو سوال ٿي ڪونه هو، پر سرگ آوازن جي حرفن ٺ. ۽ ٺ. وانگر هن اچار واري حرف لاءِ چار ٽپڪا مقرر ڪيا ويا.

ڇ. حرف جيئن ڏسي آيا آهيون ته ڇ. جي صورت ۾ لکيو پئي ويو، ۽ آخر ۾ اهو حرف موجوده صورت ۾ به لکجن ۾ پئي آيو. سا اڳئي وقت ڇ. حرف ۾ ڇ. ۽ ڇ. ٻنهي صورتن ۾ لکيو پئي ويو. ان ڪري ڪاميٽيءَ اڳين صورتن مان ڇ. لاءِ ڇ. جي صورت مقرر ڪئي، ۽ ڇ. لاءِ ڇ. جي صورت بحال رکي. ڏ. کي اڳي هن ڏ. صورت ۾ لکيو ويندو هو. ڪاميٽيءَ مٿين هڪ ٽپڪي کڻي، ٻن ٽپڪن جي هيٺان ڪري ان حرف جي موجوده صورت ڏ. مقرر ڪئي. ڊ. ۽ ڊ. ۾ فرق ڪرڻ خاطر ڊ. کي هڪ ٻيو ٻه ٽپڪو ڏيئي، ڊ. حرف جي موجوده صورت رکي ويئي. ان کان اڳ ڊ. کي ڊ. حرف جي صورت ۾ لکيو ويندو هو.

ڙ. حرف جيئن ٻولئي لکي آيا آهيون، ته آخر ۾ ڙ. صورت ۾ لکيو ويندو هو، پر جيئن ته ڙ. فارسي حرف اچار ۾ موجود آهي، ان ڪري ان ڙ. جي ٽن ٽپڪن ۾ هڪ ٽپڪي جو اضافو ڪري ڙ. جي اهائي، يعني موجوده صورت مقرر ڪئي ويئي. ڳ. ۽ گ. هجڙيءَ تائين ڪ. يا گ. جي صورت ۾

پيا لکبا هئا. 'ڪ' حرف پنهنجيءَ ان صورت ۾ اڳئي موجود هو. ان ڪري انهن حرفن جي لاءِ 'ڪ' واري صورت قبول ڪئي ويئي. پر 'گ' حرف به موجود هو. ان ڪري 'گ' کي هيٺان ۾ آيا ٽپڪا ڏيئي 'گ' جي صورت مقرر ٿي. ۽ 'گ' کي مٿان ۾ پاسيرا ٽپڪا ڏيئي 'گ' جي موجوده صورت قائم ڪئي ويئي.

انهن حرفن کان پوءِ سوال هو 'جه' ۽ 'گه' جو. پر اسان جيئن مٿي ڏيکاري آيا آهيون، ته سنڌي "الف-بي" جي ارتقا ۾ هڪ خاص اصول ڪارفرما پئي رهيو آهي ۽ اهو هي ته حرفن لاءِ هميشه ٽپڪن کي ترجيح ڏني پئي ويئي آهي ۽ وِڌِڻَ اچارن لاءِ گهڻو ڪري مرکب حرف استعمال نه ڪيا ويا آهن. ليڪن 'جه' لاءِ چئن ٽپڪن کان وڌيڪ ٽپڪن جي ضرورت پوي ها، جيڪڏهن ڪاميٽيءَ ان اچار لاءِ 'ج' ۽ 'ه' جو مرکب حرف نه بنائي هئا. ڇو ته 'ج' تائين ته چئن ٽپڪن کان ڪم ورتو ويو هو. ساڳيءَ طرح 'گ' ۽ 'گ' کي به اڀا ۽ به پاسيرا انتظار اچي چڪا ها، يا مقرر ڪيا ويا ۽ 'گ' تي وڌيڪ ٽپڪا ڏيڻ شعبي ناموزون سمجهيو ويو. اهڙيءَ طرح 'ڪ' ۽ 'ه' کي گڏي 'گه' جو مرکب حرف ۽ 'ج' ۽ 'ه' کي گڏي 'جه' جو مرکب حرف بنايو ويو.

ٺٽَ حرف ان وقت کان اڳ ٺٽَ جي صورت ۾ لکيو پئي ويو. ان حرف مٿي هڪ ٽپڪي به نٿي ٿئي (ط) جي هڪ ئي وقت ڪا ضرورت نه هئي. ان ڪري ان سان تقطو ڪڍيو ويو ۽ ان حرف جي موجوده صورت ٺٽَ مقرر ڪئي ويئي. اهڙيءَ طرح ويهن ٺٽَ سنڌي اچارن وارن حرفن جون صورتون به مستقل طرح مقرر ٿي چڪيون ۽ موجوده سنڌي الف-ب جي تشڪيل ٿي.

ٻاونجاه حرفن تي مشتمل اها الف-ب (ٽسو چارٽ ۾) جولاءِ

۱۸۵۳ع. ڇاڻي پڌري ڪئي ويئي، ۽ ان وقت تان سنڌي ٻوليءَ جي تحرير ۾ ڪم اچڻ لڳي ۽ جا اڄ به ڪم پيئي اچي. جڏهن موجوده الف - ب لکي راس ٿي ۽ ان جي سرڪاري طرح پڌرائي به ڪئي ويئي، تڏهن يڪدم تصنيف ۽ تاليف جو ڪم به شروع ٿي ويو. مگر سنڌي لفظن جي نحوي ملاوٽن بابت ڪوبه فيصلو ڪونه ٿيو هئو. تنهن ڪري جيتوڻيڪ نئين آڻيو، تڏهن به ڪم ۾ اچڻ لڳي، پر لفظن جي کڏيل آوازن ۽ نحوي ملاوٽن لکڻ لاءِ سڀڪو پنهنجي سر اختيار وارو هو. خود تعليم کاتي جي اوائلي ڪتابن ۾ جدا جدا نمونن مان لفظن جون ملاوٽون لکڻ ۾ اينديون هيون (۱). انگريزن اڻپورين نحوي ملاوٽن ۽ لفظن جي صورتن جو هڪ مثال هڪ جهوني ڪتاب سڌاتوري ۽ سڌاتوري جي ڳالھ (۲) مان هيٺ ڏجي ٿو:

”صاحبِ حُنب سڄي هئي ڪوٽ ۽ ڏوه ڪڏا ٿوري ڪٽو آهي ۽ مٿس ڏنڌر جي جو پٺ ڏوه آهي. حيه، پهچي ڪم ۾ پٺاڻ سار ڪان ر ڪٽي ۽ پٺي کي پهچي ڪم ۾ موڪل ڏيئي ڇڏيا ۽ هارڻ ان سڀي ڏنڌر جو به ميهنڻا پهچي ڪم کان نڪري وئي ۽ ڪڏا تورو پهچي ڪوٽ ۽ ڏوه جي سبب ٿي وره بند ۾ رهي ڏه ڏئي. ماڻن کي گهرجي ته ڪڏتوري ۽ ڏهاج جي ڳال سٺي پاڻ کي پالن ته بچڻ جي ڪڏ ائين ومن منجهان ڪهڙي ڀلائي ٿي رسن. پوءِ گهرجي تجي ماڻو دنيا ۾ پاڻ کي چڱن ماڻن مان ٿا پائين سي چڱي ۽ موچاري وات ڏسي پاڻ کي بچڙائي ۾ نه گذرين“ (۳).

-
- (۱) محمد صديق ميهڻ ”سنڌي ادبي تاريخ“ ۱۹۰۷ع ص ۲۶ ۽ ۲۷
 (۲) هيءُ ڪتاب انهن اوائلي ڪتابن مان آهي، جي موجوده ”الف - ب“ جي ٺهڻ کان پوءِ توت ظاهر ٿيا. اصل قصو هنديءَ ۾ ”مٺي ڌر“ نالي مصنف جو جوڙيل آهي. جنهن کي سيد ميران محمد شاه ولد سيد محمد شاه سن ۱۸۵۵ع ۾ سنڌيءَ ۾ ترجمو ڪيو.
 (۳) سماهي مهراڻ نمبر ۱-۱۹۵۶ع.

موجوده سنڌي الفب جي ٺهڻ کانپوءِ لفظن جون صورتون
جڏهن اهڙي نموني ۾ لکجن ۾ آيون ۽ سي به جدا جدا ڪتابن ۾
جدا جدا نموني ۾ تڏهن پڙهندڙن لاءِ زبردست مونجهارو پيدا ٿيو.
ان ڳالهه کسي محسوس ڪندي جيڪب صاحب (سنڌ جو
ايڊيوڪيشنل انسپيڪٽر) انهن لفظن جا، جي جدا جدا صورت ۾ لکيا
پئي ويسا، خاص نقشا تيار ڪرايا ۽ ڇپائي پڌرا ڪيا. هن
صاحب بيهڪ جي نشانين بابت به ڪي نقشا ڇپايا ۽ انهن کي
اسڪولن ۾ عام ڪيو. ان سنڌاري کان پوءِ جيڪب صاحب لکيا ويا
تن ۾ اهڙو سنڌارو آندو ويو، تن مان هڪ ڪتاب جو مثال هيٺ
ڏجي ٿو (۱):

”جي اسين اهڙي ڳالهه ڪري جي پئي ڪوڙي نه هجن،
مگر اهڙي هجن، جن مان به معنا پئي ۽ نڪرڻ يا هيئن هجي جواهي
ڳالهه هجن سڄي، پر جنهن کي ٻڌاي تنهن جي سمجهه ۾ ان کان
ٻي ۽ طرح ٻي اچن، ته اهڙين ڳالهين ڪرڻ ڪري، اسين ماڻهن
کي ڪوڙ تي ٿا ويساهه ڪري.“ پوءِ جيتوڻيڪ انهيءَ دستور
ڳالهه ڪرڻ ڪري اسين اوتارن لفظن ۾ پنهنجن ڇهن منجهان
ڪوڙ ڪونه ٿا ڪڍون، پر چئبو مڙيوئي ائين، ته به ڇڏي ڳالهه
ڪئي اٿون ۽ سم آهي ته هيءَ سڀني ڳالهين ۽ مطلبين اهڙو آهي
جهڙو ته جن ڪوڙ ڳالهائين، ۽ ڪوڙ جهڙو عيبدار آهي.“

صورتخطيءَ ۾ ايتري سنڌاري بعد به، اڃا ڪي خاميون موجود
هيون، جيئن مٿئين مثال مان ظاهر آهي. ان ڪري سنه ۱۹۱۵ع

(۱) سنڌي چوڻون ڪتاب (سنڌاري تيار ڪيل) ڪوڙيمل ڇندن مل ڪلڪاتي؛
ٽرانسليٽر ايڊيوڪيشنل ڊپارٽمينٽ سنڌ، (گورنمينٽ سنڌ سينٽرل پبلڪ
ڪراچي) سنه ۱۸۹۱ع سبق اونهون؛ ڪوڙ.

۾ ايڊيوڪيشنل انسپيڪٽر صاحب جي صدارت هيٺ وري هڪ ٻي ڪاميٽي مقرر ٿي، جنهن اهڙن سڀني لفظن جون وڌيون ياداشتون تيار ڪيون، جي اڃا به جدا جدا نمونن ۾ يا وري غلط نمونن ۾ پيا لکبا هئا. انهن سڀني لفظن جي صورتن کي درست ڪيو ويو، ۽ اهڙيون سڀ ياداشتون، تعليم اخبار، ماه مئي ۽ جون سن ۱۹۱۵ع ۾ ڇاپي پڌريون ڪيون ويون.

پر حقيقت هيءَ آهي ته اڄ به ڪي لفظ جدا جدا صورتن ۾ پيا لکجن، مثلاً اڃان، اڃا، مائهون، مائهو، ٻيون، ٻيو وغيره، ۽ اهڙي دستور کي پنڄو ڏيڻ، شايد مشڪل ڪم آهي، تاهم الف-بي اهائي آهي، جا سن ۱۸۵۳ع ۾ مقرر ٿي.



باب ڇهون

تنقيدي جائزو

باب ٽئين کان وٺي باب ڇهين تائين تفصيلوار ڏيکاريو ويو آهي ته ڪيئن عربي الفابي کي سنڌي صورتخطيءَ لاءِ اختيار ڪيو ويو، ۽ ان ۾ موجوده فارسي الفابي جا وڌيڪ ٽي حرف پ، چ ۽ گ داخل ڪيا ويا، ۽ نج سنڌي آوازن لاءِ عربي الفابي جي صورتن کي پ، چ ۽ گ جي صورتن جي روشنيءَ ۾ مختلف صورتون ڏنيون ويئون ۽ آخرڪار انهن اڻڻن رائج صورتن کي ڌيان ۾ ڌري آخرين فيصلو ڪيو ويو، جنهن موجب موجوده سنڌي الفابي قائم ٿي آهي. جڏهن اها الفابي سرڪاري طور استعمال ۾ رائج ڪئي ويئي ۽ ان جي استعمال جو ۱۹ سالن جو عرصو يعني ۱۸۵۳ع کان وٺي ۱۸۷۲ع تائين ائين گذري چڪو هو، تڏهن ڊاڪٽر ارنيسٽ ٽرمپ، سنڌي زبان جو گرامر انگريزيءَ ۾ لکيو، جنهن ۾ هن صاحب ان الفابي تي تنقيد لکي، سندس راءِ هئي ته سنڌي زبان لاءِ سنسڪرت جي الفابي مناسب هئي ڇو ته اها سنسڪرت ۽ پراڪرت جي مڃي ڏنيءَ آهي (۳)، پر ڇاڪاڻ ته سنڌ جي موجوده سماج ۾ وڏي مذهبي تبديلي اچي چڪي آهي (يعني اڪثريت مسلمانن جي ٿي چڪي آهي) تنهن ڪري مردم شماريءَ جو

(1) Dr. Ernest Trumpp: "Grammar of Sindhi Language", 1872, pp. 1-6.

(2) Ibid p. 1.

(۳) اهو نظريو هن وقت ختم ٿي چڪو آهي، ڇو ته غلط ثابت ٿي چڪو آهي (ايڊيٽر)

وڌو حصو ان کي استعمال ڪرڻ جي خلاف آهي ۽ پنهنجي علم ادب کي عربي صورت خطيءَ ۾ قلمبند ڪيو آهي. جا صوتيات جي لحاظ کان سنڌي زبان لاءِ ناقص آهي. اهوئي سبب آهي جو نچ سنڌي آوازن لاءِ ماضيءَ ۾ جيڪي صورتون استعمال ڪيون پئي ويئون آهن، تن ۾ يگانگي ناهي ۽ غير قرار پئي رهي آهي.

مٿينءَ راءِ پيش ڪرڻ کان پوءِ ترسپ صاحب هيءَ تنقيد پيش ڪئي آهي ته جيئن وسرگ آوازن لاءِ /گ/ ۽ /ه/ ملائي /گه/ جي صورت ۽ /چ/ ۽ /ه/ ملائي /جه/ جي صورت اختيار ڪئي ويئي آهي، تيئن /ڪا/ (ڪ) مان /که/، /چ/ مان /چه/ تـ مان /ته/، /ڏا/ مان /ده/، /پا/ مان /په/ ۽ /با/ مان /به/ صورتون بنايون وڃن ها. ان بعد لکيو اٿس ته /اٺ/ جي صورت /ٺا/ رکي وڃي ها ۽ ان جي وسرگ آواز کي /ٺه/ جي صورت ڏني وڃي ها. اهڙي نموني /ڍا/ کي /ڏا/ جي صورت ڏني ها ۽ ان جي وسرگ آواز کي /ڏه/ جي صورت ڏني وڃي ها. ان کي /ٺا/ جي صورت /ڏا/ ڪسي ۾ جي صورت ۽ /گ/ کي پشتو صورتخطيءَ واري صورت ڏسي وڃي ها (۱). ڪن وسرگ ۽ اوسرگ آوازن لاءِ اهي صورتون چو اختيار ڪجن ها، تنهن لاءِ ڪو به معقول سبب نه ڏنو ويو آهي. ان جي برخلاف مختلف صورتن جي تاريخي استعمال کي بلڪل نظر انداز ڪيو ويو آهي. اها هڪ شخصي تجويز هئي جا خود صوتيات جي لحاظ کان موجوده صورتخطي وڌيڪ ناقص آهي (۲).

(۱) ص - ۹

(۲) ڏسو ڊاڪٽر الانا جو ڪتاب ”سنڌي صورت خطي“ ڇاپو ٻيو، ص ۷۳ کان ج تائين ۽ سندس لنڊن واري ٿيسز (Thesis)، ايڊيٽر

ڊاڪٽر ٽرسپ کان پوءِ اول مرزا قليچ بيگ ۽ پوءِ ديوان
پيرومل آڏواڻي مروج سنڌي الف - بي تي تنقيد لکي ۽ هيءَ
راءِ ظاهر ڪئي ته اردوءَ وانگر سنڌي الف - بي نهايت وڃي ها
۽ سرگ آوازن لاءِ /ه/ ملائي وڃي ها، جنن /گه/ ۽ /جه/ جون
صورتون آهن (۱). مگر محترم محمد صديق ميمڻ سنڌي الف - بي
جي تشڪيل بابت جهڪي لکيو آهي سو حقيقت کي ظاهر ڪري
ٿو (۲). ديوان پيرومل جو چوڻ آهي: ”مسلمان حاڪمن ڪڏهن به
ڪنهن کي عربي خواه پارسي سکڻ لاءِ ٻڌل نه رکيو هو، جنهن صورت
۾ خواجا ۽ ميمڻ اڄ تائين هندو - سنڌي اکر پيا ڪم آڻين، تنهن
صورت ۾ لاڪنائون يا ماترائون گڏي اهي چالو ڪرڻ ڪپندا هئا (۳).

(۱) مرزا قليچ بيگ: ”سنڌي وياڪرڻ“ (ڀاڱو ٽيون)، سنڌي ادبي بورڊ، حيدرآباد

۱۹۶۰ع ص ص ۶۸-۷۰

(۲) محمد صديق ميمڻ: ”سنڌي ادبي تاريخ“، مسلم ادبي پرائيٽنگ پريس، حيدرآباد

۱۹۳۷ع، ص ص ۲۳-۲۶

(۳) پيرومل: ”سنڌي ٻوليءَ جي تاريخ“ - ص ۲۶۸.

نوٽ: خواجن کي پنهنجو ”خواجڪو خط“ يا چاليهه اکر آهي. خواجن
جي روايت موجب سندن اها الفابي ستين صدي هجريءَ ڌاري يا ان کان
ڪجهه پوءِ، خاص طرح داعين ايجاد ڪئي. ٿا ٿين، هو پنهنجي
مذهب جي پرچار ان الف - بي ۾ تحريرن جي ذريعي ڪري سگهن.
جيڪڏهن اها روايت صحيح آهي ته خواجن جي الفابي ستين صديءَ جي
آخر يا اٺين صديءَ جي شروعات ۾ ايجاد ٿي ته پوءِ چئبو ته سنڌ ۾ اها
الفابي ۾ ڪافي عرصي کان ڪم ايندي رهي آهي، ۽ اڄ به آهي، پر
اها الفابي عام نه هئي، ۽ نه آهي؛ محض خواجن تائين ئي محدود
رهندي پئي آئي آهي. ۱۸۵۳ع ۾ جڏهن موجوده الفابي جي تشڪيل
ٿي رهي هئي، تڏهن خواجن ڪڏهن به اهو سوال نه اٿاريو هو ته
ڪو سندن ”چاليهه اکر“ سنڌيءَ لاءِ اختيار ڪئي وڃي. خواجا
جيتوڻيڪ ان الفابي کي عام تحريرن ۾ استعمال ڪن ٿا، پر تڏهن
به ان کي مقدس الفابي يا مذهبي خط مڃين ٿا. (مضنف)

مسٽر ڀيرومل جي مذڪور ذاتي راءِ مان معلوم ٿي ٿو
 ٿئي ڇڻ ته مسلمانن زور ڪري عربي الفابي هندن مٿان مڙهي
 ۽ الفابي جي تشڪيل لاءِ وهاريل ڪاهيئيءَ ۾ ڇڻ ته هندو ميمبر
 موجود هئائي ڪين. حالانڪ ديوان ننديرام انهن هندو ميمبرن
 مان هڪ هو جنهن عربي الفابي اختيار ڪرڻ تي پورو زور ڏنو
 ازانسواءِ هٽڪي الفابي جا اکر سڀني جي نظر ۾ بلڪل بيڪار
 هئا. جيڪڏهن ڪن تمام ٿورڙن صاحبن ان هٽڪي يا وائڪي
 الفابي اختيار ڪرڻ بابت راءِ ڏني هئي تڏهن به انهن صاحبن
 ان ۾ زبردست سڌاري ۽ وڌاري جي ضرورت ٿي محسوس ڪئي.
 ازانسواءِ ان الفابي کي ڪا مستقل صورت به نه هئي. هر ڪو
 پنهنجيءَ مرضيءَ مطابق ٻيو لکندو هو. اهڙيءَ طرح ان الفابي
 جا ڪيترائي نمونا هئا جي هر لحاظ کان ناقص ۽ نامڪمل هئا.
 ٻئي طرف اردناگري يعني برهمي الفابي جو سنڌ ۾ ڪنهن
 زماني کان ڪو وجود ئي نه هو.

ان ڪري اهڙي غير موجود ۽ غير مروج الفابي کي
 اختيار ڪرڻ جو ڪو سوال نه هو. ان جي ابتڙ عربي الفابي
 صدين کان سنڌ ۾ مروج هئي، ۽ ۱۸۵۳ع واري وقت تائين تقريباً
 ارتقا جا سڀ مرحلا طئي ڪري عربي سنڌي الفابي پنجوي
 چڪي هئي. ان ۾ سڀني اچارن لاءِ حرف موجود هئا جن مان
 انتخاب جي ضرورت هئي جو سرائيچام ڏنو ويو ۽ موجوده سنڌي
 الفابي جي تشڪيل ٿي (۱). تاهم مسٽر ڀيرومل لکي ٿو:
 ”مطلب ته نئين آيوينا جوڙڻ ئي غلط ڪم هو (۲)“ ۽ وري
 لکي ٿو ته:

(۱) محمد صديق ميمڻ: ”سنڌ جي ادبي تاريخ“ ص ۸۷-۸۸.

(۲) ڀيرومل: ”سنڌي ٻوليءَ جي تاريخ“ ص ۶۸.

”اردو آئويٽا جا اڳيئي هندو ٿي هئي، سا سنڌيءَ لاءِ به اختيار ڪن ها.... (۱).“

جيڪڏهن اردو آئويٽا الف-بي ئي کڻي اختيار ڪئي وڃي ها ته به ڪيترن ئي سنڌي اچارن جهڙوڪ: چ، ڇ، گ، گ، گ ۽ ڻ وغيره لاءِ نون حرفن ٺاهڻ جي ضرورت ٿئي ها. پر سوال آهي ته مسٽر ڀيرومل جي نظر ۾ ”ٽئين آئويٽا جوڙڻ، جي ضرورت ڪهڙي هئي اها الف-بي ڪاميٽيءَ ته اختيار ڪئي جا قديم زماني کان مروج هئي، ۽ ان ۾ سَوَن جي تعداد ۾ ڪتاب به لکيا ويا هئا. اها بي ڳالهه هئي ته هندو ان الف-بي ۾ ڪجهه به لکي ڪونه سگهيا. خود هٽڪيءَ ۾ به رڳو بنديون ڀري سگهيا هئا، ۽ ڪاميٽيءَ جي اڳيان محض ڪنهن جون بنديون پيش ڪرڻ ان حقيقت جو دليل ۽ ثبوت هو ته سواءِ عربي الف-بي اختيار ڪرڻ جي ٻيو ڪو چارو ڪونه هو. عربي-سنڌي خط ۾ مسلمانن جيڪي سَوَن جي تعداد ۾ ڪتاب لکيا هئا تن کي نظر انداز ڪرڻ آسان ڳالهه نه هئي، ازانسواءِ عربي فارسي لفظ به سنڌيءَ ۾ ماني چڪا هئا، جي خود هندن به ڳالهائيندا هئي. انهن پنهنجي ڳالهه کي نظر انداز ڪري، مسٽر ڀيرومل جي ذاتي راءِ کي ڪوبه وزن ڏيئي نٿو سگهجي. مرزا قليچ بيگ وانگر مسٽر ڀيرومل، ئي سنڌي اچار وارن حرفن جي ٽپڪن تي اعتراض ڪندي وسرگ آوازن لاءِ، مرڪب حرفن بنائڻ تي جو زور ڏنو آهي سو به بلڪل بي سود آهي (۲). موجوده سنڌي الف-بي عربي الف-بي تان ٺهيل آهي، ۽ عربيءَ جا

(۱) سنڌي ٻوليءَ جي تاريخ - ص - ۲۶۸.

(۲) سنڌي ٻوليءَ جي تاريخ - ص ۲۶۵ - ۲۶۶.

اوڻييه، ٽي حرف منجهس موجود آهن. ڪيترن عربي حرفن کي ٽپڪا ڏنل آهن، بلڪ ساڳئي اصول تحت مسلمان عالمن، ڪلهوڙن واري دور کان، نه سنڌي اچارن وارن حرفن کي ٽپڪا ٻڻي ڏنا آهن؛ ۽ اهڙيءَ طرح انهن حرفن جون صورتون به مقرر ٿينديون رهيون آهن. ڪاميٽيءَ ۱۸۵۳ع ۾ بلڪل ساڳيو اصول اختيار ڪيو. ”جه، ۽ ڪه“ حرفن کي، جيئن پوئين باب چوٿين ۽ پنجين ۾ بحث ڪري ڏيکاري آيا آهيون، مجبوراً مرڪب حرف رهن ڏنو ويو جيڪڏهن ان اصول کي نظر انداز ڪيو وڃي ها ته بيقيناً پوئين دور جا، اهڙيءَ الف-بي ۾ لنڪيل ڪتاب، بيڪار ٿي وڃن ها. مسٽر پيرومل جو ٻيو اعتراض، سنڌي الف-بي جي حرفن جي ترتيب تي آهي (۱). حقيقت هيءَ آهي ته عربي الف-بي جا حرف ٿوري مشابهت جي لحاظ کان ترتيب ڏنل آهن، ۽ سنڌي الف-بي جيئن ته عربي الف-بي تان ئي ٺهيل آهي، ان ڪري ساڳئي عربي الف-بي واري اصول کي سنڌي الف-بي لاءِ به اختيار ڪيو ويو آهي. سنڌي الف-بي جي ترتيب ۾ ڪنهن به مونجهاري يا رولي جو باعث نه ٿي ٻڌجي. اها ترتيب مرڪب ڪاري طرح سان اوائلي ٻارائن ڪتابن ۾ هن ريت هئي :

صورتِي مشابهت جي لحاظ کان اها الف-بي هن ريت آهي:

ا -	انـب	ج -	مـج
ب -	بـلا	چ -	چـتون
پ -	پـڪري	ڇ -	ڇـڻي
پ -	پـلو	خ -	خـچر

(۱) ان ئي اصول تحت ٿ ڪي ف جي ڀرسان رکيو ويو آهي.

پ - پوٺڙو ،	ع - عینک ،
ت - تارو ،	غ - غالیچو ،
ٺ - ٺونٺ ،	ر - رچ ،
ٺ - ٺنڊن ،	ز - زنجیر ،
ٺ - ٺواب ،	ڙ - ماڙي ،
ٺ - ٺنپ ،	م - مس ،
ف - فائوس ،	ن - نٺ ،
ڦ - ڦیٽو ،	ل - لڪڻ ،
گ - گڏم ،	س - سان ،
گ - گپرو ،	ش - شينهن ،
گ - گنگ ،	ق - قلم ،
ک - کٽ ،	ص - صندوق ،
ي - یاقوت ،	ض - ضامن ،
د - دهل ،	ڻ - وڻ ،
ذ - ذرو ،	ط - طوطو ،
ڌ - ڌوپی ،	ظ - ظالم ،
ڌ - ڌنڌر ،	ھ - هرڻي ،
د - ڊیل ،	جھ - جهرڪي ،
ڍ - ڍڳو ،	گھ - گهوڙو ،
ح - حبشي ،	ڪ - ڪنو ،
ج - جت ،	ع - همزو ،
ڇ - ڇپ ،	

اخبار آئين سورتيختي ڦيرائي، نه ٻولي سمجهن. انسان ٻاهر ٿي پيشي. پوءِ ته اخبار ئي بند ٿي ويئي. قدرت پنهنجا ڪم پاتيهي پيشي ڪري (۱). سنه ۱۹۳۱ع يا ۱۹۳۲ع ڌاري روزاني اخبار سنسار ڇاپار ۾ اهڙو قدم کنيو هو، نتيجو اهو نڪتو جو ٻن ٽينون بعد پنهنجي غلطيءَ جو اعتراف ڪري موجوده الفابي جي سورتختي موجب اخبار جاري رکيائين.

اسان جي ٻوليءَ ۾ ٿر ۽ ڙ، ڻه ۽ ڙ جا اچار برابر موجود آهن ۽ موجوده سنڌي الفابي ۾ پهرين اچار ڻه لاءِ هڪ حرف ٿاڻ (غير ڙ ڏيکارڻ جي) مقرر آهن. ان جو قوي سبب اهو آهي جو لاڙي لهجي ۾ انهن آوازن ۾ (ڙ) جو مدغم آواز موجود ناهي. ساڳئي وقت ٻين اچارن ڻه ۽ ڙ لاءِ اسان جي الفابي ۾ ڪو هڪ حرف مقرر نه آهي، پر اهي جدا لکڻ جي حالت ۾ پاڪل چڱيءَ طرح سمجهيا وڃن ٿا، ۽ ڪڏهن به ڪنهن به حالت ۾ مونجهار نه جو باعث نه ٿا بڻجن.

ساڳئي وقت ساڳيائي لفظ ۽ ڪي حرف ٻوليءَ جي مختلف لهجن (Dialects) جي ڪري ۽ مختلف نمونن ۾ اچاريا وڃن ٿا. ٿي سگهي ٿو ته اڳتي هلي انهن ۾ ڪسانيت اچي وڃي پر هن وقت انهيءَ لاءِ ڪجهه چئي نه ٿو سگهجي. اهڙي طرح الفابي جي حرفن مان ٻن ڪا هڪ چراند نه ٿي ڪري سگهجي. ٻي معروف ۽ ٻي مجهول جو اسان جي اکيان ڪو منجهيل مسئلو نه آهي. ٻي معروف کي (ڙ) ڏيڻ جي تڪليف وڃي ۽ ٻي مجهول کي آئين لکجي. جيئن ته اسان وٽ اعرابن

ڏين جو رواج ڌري ڪم ۾ ختم ٿي چڪو آهي. ان ڪري
ڪڏهن ضمير اشارن جهڙوڪ اها آهي، ان، ان وغيره کي
اعرابن نه ڏين ڪري پر ڪجهه موانعا ۾ آيو پوي، پر ان ڪري
اين ڪڏهن به نه چئبو ته اڻڙهن الف ايڇاء ٿين، جي مختلف
اشارا ظاهر ڪن ا

بهر حال الفابي تي اعتراض ڪندڙ خود ان موجوده الفابي
۾ نڪن ٿا، ۽ ان الفابي ۾ لکيل ڪا به شيءِ ڇڏي ۽ طرح
سمجهي سگهن ٿا. حقيقت ۾ الفابي جو اهڙو ڪم آهي، ۽
اهو ڪم موجوده سنڌي الفابي بلڪل پوري طرح ڏيئي رهي آهي.



جلد شايع ٿي رهيو آهي

لطيفيات

شاهه عبداللطيف ڀٽائيءَ جي سوانح
(ڇپيل ۽ اڻڇپيل) جي ببلوگرافي

مرتب

ڊاڪٽر عبدالجبار جوڻيجو

ناشر

انسٽيٽيوٽ آف سنڌالاجي
يونيورسٽي آف سنڌ

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻَ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:

انڌي ماءُ جڻيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، جُرنندڙ، ڪِرندڙ، اوسيئڙو ڪَندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻَ جي آسَ رکون ٿا.

پڙهندڙ نسل (پَن) ڪا به تنظيمَ ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پَڪَ ڄاڻو ته اهو ڪُوڙو آهي. نه ئي وري پَنَ جي نالي کي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پَڪَ ڄاڻو ته اهو به ڪُوڙو آهي.

جهڙيءَ طرح وٽن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اُهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن کا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غيرتجارتي non-commercial رهندا. پَن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پَن سان اُن جو ڪو به لاڳاپو نه هوندو.

پَن کي کليل اڪرن ۾ صلاح ڏجي ٿي ته هو وَس پٽاندڙ وڌ کان وڌ ڪتاب خريد ڪري ڪتابن جي ليگڱن، ڇپائيندڙن ۽ ڇاپيندڙن کي همٿائڻ. پر ساڳئي وقت علم حاصل ڪرڻ ۽ ڄاڻ کي ڦهلائڻ جي ڪوشش دوران ڪنهن به رڪاوٽ کي نه مڃن.

شيخ اياز علم، ڄاڻ، سمجھ ۽ ڏاهپ کي گيت، بيت، سٺ، ڀڪار سان
تشبيهه ڏيندي انهن سڀني کي بمن، گولين ۽ بارود جي مد مقابل بيهاريو
آهي. اياز چوي ٿو ته:

گيت به ڄڻ گوريلا آهن، جي ويريءَ تي وار ڪرڻ ٿا.

... ..

ڄڻ ڄڻ ڄاڙ وڌي ٿي جڳ ۾، هو ٻوليءَ جي آڙ ڇڏين ٿا؛
ريٽيءَ تي راتاها ڪن ٿا، موتي منجهه پهراڙ ڇڏين ٿا؛

... ..

ڪالهه هيا جي **سُرخ گلن** جيئن، اڄڪلهه **نيلا پيلا** آهن؛
گيت به ڄڻ گوريلا آهن.....

... ..

هي بيت اٿي، هي ٻم- گولو،

جيڪي به کڻين، جيڪي به کڻين!

مون لاءِ ٻنهي ۾ فرق نه آ، هي بيت به ٻم جو ساٿي آ،
جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته ”هاڻي ويڙهه ۽
عمل جو دور آهي، ان ڪري پڙهڻ تي وقت نه وڃايو“ نادانيءَ جي نشاني
آهي.

پڻ جو پڙهڻ عام ڪتابي ڪيڙن وانگر رڳو نصابي ڪتابن تائين
محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج
۽ سماجي حالتن تان نظر کڄي ويندي ۽ نتيجي طور سماجي ۽ حڪومتي
پاليسيون policies اڻڄاڻن ۽ نادانن جي هٿن ۾ رهنديون. پڻ نصابي ڪتابن
سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين

ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ سُئل جا پَن سڀني کي **چو، چالاءِ ۽ ڪينئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اُٿر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پَن پَن جو پڙلاءُ.“
- اياز (ڪلهي پاتم ڪينرو)